

Brussell, 30 ta' Novembru 2023
(OR. en)

16056/23

Fajl Interistituzzjonali:
2023/0081(COD)

COMPET 1183
IND 632
MI 1053
BETREG 38
DIGIT 284
ECOFIN 1293
EDUC 467
ENER 645
POLCOM 298
RECH 531
CODEC 2291

NOTA

minn:	Kumitat tar-Rappreżentanti Permanenti (Parti 1)
lil:	Kunsill
Nru. dok. preċ.:	15440/1/23 REV 1
Nru dok. Cion:	7613/23 + 7613/23 ADD1
Sugġett:	Regolament dwar l-istabbiliment ta' qafas ta' miżuri għat-tishiġ tal-ekosistema Ewropea tal-manifattura ta' prodotti ta' teknoloġija b'emissjonijiet żero netti (l-Att dwar l-Industrija b'Emissjonijiet Żero Netti) - <i>Approċċ ġenerali</i>

I. INTRODUZZJONI

1. Fis-16 ta' Marzu 2023, il-Kummissjoni ppreżentat lill-Parlament Ewropew u lill-Kunsill proposta għal Regolament li jistabbilixxi qafas ta' miżuri għat-tishiġ tal-ekosistema Ewropea tal-manifattura ta' prodotti ta' teknoloġija b'emissjonijiet żero netti (l-Att dwar l-Industrija b'Emissjonijiet Żero Netti)¹.

¹ 7613/23.

2. Fid-19 ta' Ġunju 2023, il-Kummissjoni ħarġet Dokument ta' Hidma tal-Persunal li jirfed il-proposta u jipprovdi informazzjoni ta' spjegazzjoni biex tissostanzja l-elementi regolatorji mressqa fl-Att propost².
3. Kif propost mill-Kummissjoni, l-Att dwar l-Industrija b'Emissjonijiet Żero Netti kellu l-objettiv ġenerali li jistabbilixxi qafas legali li jappoġġa l-iżvilupp tal-manifattura ta' teknoloġiji tal-enerġija b'emissjonijiet zero netti fl-Unjoni, sabiex jiġu appoġġati l-miri ta' dekarbonizzazzjoni tal-Unjoni għall-2030 u l-mira tan-newtralità klimatika għall-2050 u sabiex tiġi żgurata s-sigurtà tal-provvista għal teknoloġiji b'emissjonijiet zero netti meħtieġa biex tiġi ssalvagwardjata r-reziljenza tas-sistema tal-enerġija tal-Unjoni.
4. Dan l-objettiv ġenerali jirriżulta f'objettivi speċifiċi li jiġu ffaċilitati l-investimenti għal teknoloġiji b'emissjonijiet zero netti (il-pilastru 1), jitnaqqsu l-emissjonijiet tas-CO₂ (il-pilastru 2), jiġi ffaċilitat l-aċċess għas-swieq (il-pilastru 3), jittejbu l-ħiliet għall-ħolqien ta' impjiegi ta' kwalità f'teknoloġiji b'emissjonijiet zero netti (il-pilastru 4), tiġi appoġġata l-innovazzjoni (il-pilastru 5) u tinholq struttura speċifika għall-implimentazzjoni ta' dawn l-objettivi kemm f'termini ta' governanza u monitoraġġ (pilastru 6 u 7).
5. Il-Kummissjoni pproponiet li tibbaza r-Regolament fuq l-Artikolu 114 tat-Trattat dwar il-Funzjonament tal-Unjoni Ewropea li jippermetti lill-Unjoni tieġu miżuri li jżidu l-armonizzazzjoni biex jinholqu kundizzjonijiet ekwivalenti ta' kompetizzjoni fl-Unjoni li fihom il-manifattura ta' teknoloġiji b'emissjonijiet zero netti tista' tiffjorixxi. Dan iwassal għall-innovazzjoni u jiffaċilita t-tranzizzjoni ekoloġika.

II. EŻAMI MILL-ISTITUZZJONIJIET L-OHRA

6. Il-Kumitat għall-Industrija, ir-Riċerka u l-Enerġija (ITRE) tal-Parlament Ewropew ħatar lis-Sur Christian EHLER (PPE,DE) bħala rapporteur dwar il-proposta tal-Att dwar l-Industrija b'Emissjonijiet Żero Netti. Il-Kumitat ITRE vvota dwar l-emendi tiegħu għall-proposta tal-Kummissjoni fil-25 ta' Ottubru 2023. Ittiehed vot dwar il-mandat għal negozjati tal-Parlament Ewropew fis-sessjoni plenarja tiegħu tal-21 ta' Novembru 2023.

² 10870/23.

7. L-opinjoni tal-Kumitat Ekonomiku u Soċjali Ewropew dwar il-proposta għall-Att dwar l-Industrija b'Emissjonijiet Żero Netti giet adottata fit-13 ta' Lulju 2023³, filwaqt li l-opinjoni mitluba tal-Kumitat tar-Regjuni giet adottata fil-5 ta' Lulju 2023⁴.

III. HIDMA FIL-KUNSILL

8. Il-Kumitat tar-Rappreżentanti Permanenti sema' preżentazzjoni mill-Kummissjoni dwar il-proposta għall-Att dwar l-Industrija b'Emissjonijiet Żero Netti fis-17 ta' Marzu 2023.
9. Il-Kunsill (Kompetittività) fil-laqgħa tiegħu tat-22 ta' Mejju 2023, sema' preżentazzjoni mill-Kummissjoni dwar il-kontenut, l-għan u l-kamp ta' applikazzjoni tal-proposta.
10. Il-Grupp ta' Hidma dwar il-Kompetittività u t-Tkabbir (Industrija) beda jeżamina l-proposta taħt il-Presidenza Żvediza fl-20 ta' Marzu 2023, u kellu seba' laqgħat oħra sa tmiem il-mandat tal-Presidenza Żvediza. L-ewwel test ta' kompromess imħejji mill-Presidenza Żvediza⁵ nħareġ f'Ġunju 2023.
11. Il-hidma teknika kompliet matul il-Presidenza Spanjola b'laqgħat tal-Grupp ta' Hidma li saru fil-5, is-7 u l-10 ta' Lulju li kienu l-bażi għall-Presidenza Spanjola biex telabora test ta' kompromess rivedut⁶. Il-Presidenza għamlet hilita biex ittejjeb iċ-ċarezza u l-fattibbiltà tal-proposta u biex tipprovdi ċertezza legali, b'mod partikolari billi ssaħħaħ il-konsistenza tad-dispożizzjonijiet mal-oġġettivi tas-suq intern. It-test ta' kompromess rivedut gie eżaminat fil-laqgħat tal-Grupp ta' Hidma fil-11, l-14 u t-18 ta' Settembru 2023.

³ 12012/23.

⁴ 12167/23.

⁵ 10895/23.

⁶ 12590/23 + ADD 1.

12. Il-Kumitat tar-Rappreżentanti Permanenti, fil-laqgħa tiegħu tat-13 ta' Ottubru 2023, iddiskuta l-kamp ta' applikazzjoni tal-Att dwar l-Industrija b'Emissjonijiet Żero Netti, il-kontenut tal-lista ta' teknoloġiji strateġiċi b'emissjonijiet żero netti, kif ukoll l-approċċ dwar l-użu ta' kriterji għall-irkantijiet, l-akkwist pubbliku u skemi oħra ta' appoġġ, u pprovda gwida dwar it-triq 'il quddiem fir-rigward ta' dawn il-kwistjonijiet. Filwaqt li għadd kbir ta' delegazzjonijiet appoġġaw l-espansjoni tal-kamp ta' applikazzjoni tal-Att dwar l-Industrija b'Emissjonijiet Żero Netti biex ikopri wkoll teknoloġiji industrijali trasformattivi għad-dekarbonizzazzjoni, l-opinjoni tagħhom kienu aktar maqsuma fir-rigward tal-lista ta' teknoloġiji strateġiċi b'emissjonijiet żero netti fejn, madankollu, maġġoranza ċara tad-delegazzjonijiet kienet favur l-inkluzjoni ta' teknoloġiji nukleari u fjuwils alternattivi sostenibbli. F'dak li għandu x'jaqsam mal-aċċess għas-swieq, bosta delegazzjonijiet talbu flessibilità għall-Istati Membri biex japplikaw kriterji mhux marbuta mal-prezz biex jiksbu objettivi ta' politika bħas-sostenibilità ambjentali, l-innovazzjoni, l-integrazzjoni tal-enerġija jew ir-reżiljenza tal-katina tal-provvista permezz ta' proċeduri ta' aġġudikazzjoni.
13. B'mod parallel, il-Presidenza hejjiet it-tielet test ta' kompromess⁷, li kien il-bażi għad-diskussjonijiet mill-Grupp ta' Hidma dwar il-Kompetittività u t-Tkabbir (Industrija) fil-laqgħat tas-16, id-19 u l-31 ta' Ottubru u fis-6 ta' Novembru 2023. Ir-raba' test ta' kompromess⁸ tal-Presidenza gie eżaminat mill-Grupp ta' Hidma f'laqgħa fit-13 ta' Novembru 2023.
14. Fit-22 ta' Novembru, il-Kumitat tar-Rappreżentanti Permanenti eżamina proposta ta' kompromess tal-Presidenza (dokument 15440/23) għal Approċċ Ġenerali dwar l-Att dwar l-Industrija b'Emissjonijiet Żero Netti, bil-ħsieb li jgħaddiha lill-Kunsill Kompetittività tas-7 ta' Diċembru għall-approvazzjoni. Id-dibattitu wera li t-test kien jeħtieġ eżami aktar fil-fond, u l-Presidenza ddeċidiet li terġa' lura għalih, wara modifiki tat-test.
15. Fl-24 ta' Novembru, il-Kumitat tar-Rappreżentanti Permanenti eżamina proposta ta' kompromess riveduta tal-Presidenza (dokument 15440/1/23 REV1) u l-Presidenza ddeċidiet li tipprezentaha lill-Kunsill mingħajr modifiki sostanzjali ulterjuri. Il-Presidenza kkonkludiet ukoll li kienu ġew identifikati żewġ kwistjonijiet politiċi ewlenin u li jenħtieġu eżami fil-livell ministerjali.

⁷ 14082/23.

⁸ 14983/23.

16. Il-Presidenza tippreżenta t-test ta' kompromess li jinsab fl-Anness għal din in-nota, li ma fihx bidliet sostanzjali meta mqabbel mat-test preċedenti tal-Presidenza (dokument 15440/1/23 REV1). Il-bidliet editorjali minuri fit-test huma indikati b'**tipa grassa sottolinjata** għaž-żidiet u b'[...] għat-tħassir. Barra minn hekk, il-premessi fit-test ser ikollhom jiġu adattati fi stadju aktar tard, fejn rilevanti, biex jiġu allinjati mad-dispożizzjonijiet.
17. Dan it-test ta' kompromess jirrifletti l-isforzi kontinwi tal-Presidenza u tal-Istati Membri, bl-appoġġ tal-Kummissjoni, biex jinstab il-bilanċ it-tajjeb bejn l-interessi u l-oġġettivi differenti u biex jiġu aċċettati t-talbiet tad-delegazzjonijiet. Għalhekk, il-Presidenza tqis li din tirrappreżenta bażi tajba biex jinbdew in-negozjati mal-Parlament Ewropew.

IV. **KWISTJONIJIET POLITIĊI EWLENIN**

- dispożizzjonijiet finanzjarji relatati mal-lista ta' teknoloġiji strateġiċi b'emissjonijiet zero netti

18. Meta mqabbel mal-proposta tal-Kummissjoni, il-Presidenza tipproponi, fl-Artikolu 3b, li tinkludi t-teknoloġiji tal-enerġija mill-fissjoni nukleari u t-teknoloġiji sostenibbli tal-fjuwils alternattivi fil-lista ta' teknoloġiji strateġiċi b'emissjonijiet zero netti, fuq talba ta' diversi delegazzjonijiet. Fl-istess ħin, il-proposta tissottolinja, fil-paragrafu 3 tal-istess Artikolu, li dan huwa mingħajr preġudizzju għad-dritt ta' Stat Membru li jiddetermina l-għażla tiegħu bejn sorsi differenti ta' enerġija u l-istruttura generali tal-provvista tal-enerġija tiegħu, u dwar l-allokazzjoni ta' finanzjament tal-Unjoni jew dwar l-appoġġ tal-Unjoni permezz tal-Bank Ewropew tal-Investment.

- irkantijiet għall-użu ta' sorsi tal-enerġija rinnovabbli

19. Il-proposta tal-Presidenza żżid il-possibbiltà li l-Istati Membri japplikaw kemm kriterji ta' prekwalfikazzjoni kif ukoll ta' aġġudikazzjoni fl-Artikolu 20 u tistabbilixxi sehem inizjali minimu ta' 20 % tal-volum irkantat kull sena għal kull Stat Membru biex japplika dawk il-kriterji. Il-Kummissjoni għandha s-setgħa li tiddefinixxi dawn il-kriterji f'att ta' implimentazzjoni, u li tirrevedi l-volum irkantat abbażi ta' valutazzjoni tal-funzjonament tas-sistema.

V. KONKLUŻJONI

20. Fid-dawl ta' dan ta' hawn fuq, il-Kunsill (Kompetittività), fis-sessjoni tiegħu tas-7 ta' Diċembru 2023, huwa mistieden jeżamina ż-żewġ kwistjonijiet politiċi ewlenin imsemmijin hawn fuq, u jaqbel dwar approċċ ġenerali abbażi tal-proposta ta' kompromess annessa għal din in-nota.
-

Proposta għal**REGOLAMENT TAL-PARLAMENT EWROPEW U TAL-KUNSILL**

dwar l-istabbiliment ta' qafas ta' miżuri għat-tishih tal-ekosistema Ewropea tal-manifattura ta' prodotti ta' teknoloġija b'emissjonijiet żero netti (l-Att dwar l-Industrija b'Emissjonijiet Żero Netti)

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu, u l-Artikolu 192(1) tiegħu fir-rigward tal-Artikoli 16 sa 18 ta' dan ir-Regolament,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁹,

Wara li kkunsidraw l-opinjoni tal-Kumitat tar-Regjuni¹⁰,

Filwaqt li jaġixxu skont il-proċedura leġislattiva ordinarja,

Billi:

- (1) It-trasformazzjoni lejn emissjonijiet żero netti diġà qed tikkawża bidliet industrijali, ekonomiċi u ġeopolitiċi kbar madwar id-dinja, li ser isiru dejjem aktar evidenti hekk kif id-dinja tавvanza fl-isforzi tagħha ta' dekarbonizzazzjoni.

⁹ ĠU C 349, 29.09.2023, p. 179.

¹⁰ ĠU C 2023/254, 26.10.2023.

(1a) Minhabba l-kumplessità u l-karattru tranżnazzjonali tat-teknoloġiji b'emissjonijiet żero netti, il-miżuri nazzjonali mhux ikkoordinati biex jiżguraw l-aċċess għal dawk it-teknoloġiji jkollhom potenzjal għoli li jfixklu l-kompetizzjoni u jifframentaw is-suq Uniku. L-azzjonijiet mhux koordinati tal-Istati Membri jistgħu jirriżultaw fl-impożizzjoni ta' regolamentazzjoni diverġenti għall-operaturi tas-suq, li tipprovdi livelli differenti ta' aċċess għall-provvista tat-teknoloġiji b'emissjonijiet żero netti madwar l-Istati Membri, inkluż billi jiġu pprovduti livelli differenti ta' appoġġ għal proġetti ta' manifattura tat-teknoloġiji b'emissjonijiet żero netti, jiġu pprovduti regoli diverġenti u forom mhux ikkoordinati ta' akkwist, proċessi u durati diverġenti fir-rigward tal-proċeduri tal-ġoti tal-permessi, li jwasslu għal ostakli għall-kummerċ transfruntier bejn l-Istati Membri u b'hekk ifixklu l-funzjonament xieraq tas-suq intern. Għalhekk, biex jiġi ssalvagwardjat il-funzjonament tas-Suq Uniku, huwa meħtieġ li jinħoloq qafas legali komuni tal-Unjoni biex tiġi indirizzata b'mod kollettiv din l-isfida ċentrali billi jizdiedu r-reżiljenza u s-sigurtà tal-provvista tal-Unjoni fil-qasam tat-teknoloġiji b'emissjonijiet żero netti.

- (1b) Fl-istess ħin, l-Unjoni impenjat ruħha għad-dekarbonizzazzjoni aċċellerata tal-ekonomija tagħha u l-użu ambizzjuż ta' sorsi tal-enerġija rinnovabbli biex sal-2050 tikseb newtralità klimatika jew emissjonijiet żero netti (emissjonijiet wara t-tnaqqis tal-assorbimenti). Dak l-oġettiv huwa fil-qalba tal-Patt Ekoloġiku Ewropew, l-Istrateġija Industrijali aġġornata tal-UE, u f'konformità mal-impenn tal-Unjoni għall-azzjoni klimatika globali skont il-Ftehim ta' Pariġi¹¹. Sabiex jintlaħaq l-għan tan-newtralità klimatika, ir-Regolament (UE) 2021/1119 tal-Parlament Ewropew u tal-Kunsill¹² jistabbilixxi mira vinkolanti tal-Unjoni dwar il-klima biex l-emissjonijiet netti ta' gassijiet serra jitnaqqsu b'mill-inqas 55 % sal-2030 meta mqabbla mal-1990. Il-pakkett propost "Lesti għall-Mira ta' 55 %" ¹³ għandu l-għan li jilħaq il-mira klimatika tal-Unjoni għall-2030 u jirrevedi u jaġġorna l-legiżlazzjoni tal-Unjoni f'dan ir-rigward.
- (1c) Barra minn hekk, il-Komunikazzjoni dwar il-Pjan Industrijali tal-Patt Ekoloġiku għal Żmien l-Emissjonijiet Żero Netti¹⁴ tistabbilixxi approċċ komprensiv biex tiġi appoġġata zieda fit-teknoloġija tal-enerġija nadifa bbażata fuq erba' pilastru. L-ewwel pilastru għandu l-għan li johlq ambjent regolatorju li jissimplifika u jtejjeb l-għoti ta' permessi għall-manifattura u s-siti tal-assemblaġġ godda tat-teknoloġiji b'emissjonijiet żero netti kif ukoll jiffaċilita ż-żieda tal-industrija b'emissjonijiet żero netti tal-Unjoni. It-tieni pilastru tal-pjan huwa li tingħata spinta lill-investiment fil-produzzjoni tat-teknoloġija b'emissjonijiet żero netti u l-finanzjament tagħha. It-tielet pilastru huwa relatat mal-iżvilupp tal-ħiliet meħtieġa biex isseħħ it-tranzizzjoni u maż-żieda fl-għadd ta' haddiema tas-sengħa fis-settur tat-teknoloġija tal-enerġija nadifa. Ir-raba' pilastru jiffoka fuq il-kummerċ u d-diversifikazzjoni tal-katina tal-provvista ta' materja prima kritika. Dan jinkludi l-ħolqien ta' klabb kritiku tal-materja prima, il-ħidma ma' sħab tal-istess fehma biex jissahħu b'mod kollettiv il-ktajjen tal-provvista u d-diversifikazzjoni lil hinn minn fornituri uniċi għal input kritiku.

¹¹ Id-Deċizzjoni tal-Kunsill (UE) 2016/1841 tal-5 ta' Ottubru 2016 dwar il-konkluzjoni, f'isem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima ĠU L 282, 19.10.2016, p. 4.

¹² Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("Il-Liġi Ewropea dwar il-Klima") (ĠU L 243, 9.7.2021, p. 1).

¹³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni. "Lesti għall-mira ta' 55 %": Nilhqu l-Mira Klimatika tal-UE għall-2030 fi Triqitna lejn in-Newtralità Klimatika. COM(2021) 550, 14.7.2021.

¹⁴ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Pjan Industrijali tal-Patt Ekoloġiku għal Żmien l-Emissjonijiet Żero Netti, COM/2023/62 final, 01.02.2023.

- (2) Is-Suq Uniku jipprovdi l-ambjent xieraq biex jiġi abilitat l-aċċess transfruntier fl-iskala u l-pass meħtieġa għat-teknoloġiji li hemm bżonn biex tinkiseb l-ambizzjoni klimatika u dik dwar l-enerġija tal-Unjoni. Il-perkors lejn emissjonijiet żero netti jissarraf f'opportunitajiet b'saħħithom għall-espansjoni tal-industrija tal-Unjoni b'emissjonijiet żero netti, bl-użu tas-saħħa tas-Suq Uniku, billi jiġi promoss l-investiment fit-teknoloġiji, li jippermettu d-dekarbonizzazzjoni tas-setturi ekonomiċi tagħna, mill-provvista tal-enerġija għat-trasport, għall-bini u għall-industrija. Industrija b'saħħitha b'emissjonijiet żero netti fl-Unjoni Ewropea tista' tgħin b'mod sinifikanti biex il-miri klimatiċi u dawk tal-enerġija tal-Unjoni jintlaħqu b'mod effettiv, kif ukoll biex jiġu appoġġati objettivi oħra tal-Patt Ekoloġiku, filwaqt li jiġu salvagwardjati u jinholqu l-impjiegi ta' kwalità u t-tkabbir.
- (7) Sabiex jintlaħqu l-miri għall-2030 b'rabta mal-klima u mal-enerġija, l-effiċjenza enerġetika jeħtieġ li tingħata prijorità. L-iffrankar tal-enerġija huwa l-aktar mod irħis, sikur u nadif biex jintlaħqu dawk il-miri. "L-effiċjenza enerġetika tiġi l-ewwel" huwa prinċipju ġenerali tal-politika tal-enerġija tal-UE u huwa importanti kemm fl-applikazzjonijiet prattiċi tiegħu fid-deċiżjonijiet ta' politika kif ukoll f'dawk ta' investiment. Għalhekk, huwa essenzjali li l-kapaċità tal-manifattura tal-Unjoni tiġi estiża għat-teknoloġiji effiċjenti fl-użu tal-enerġija, bħall-pompi tas-sħana, it-tiħin u t-tkessiħ distrettwali u t-teknoloġiji tal-grilja intelligenti, li jgħinu lill-UE tnaqqas u tikkontrolla l-konsum tal-enerġija tagħha.

- (8) L-objettivi tad-dekarbonizzazzjoni tal-Unjoni, is-sigurtà tal-provvista tal-enerġija, id-digitalizzazzjoni tas-sistema tal-enerġija u l-elettrifikazzjoni tad-domanda, pereżempju fil-mobbiltà u l-ħtieġa ta' aktar punti tal-irriċarġjar u ta' punti tal-irriċarġjar aktar veloċi, jirrikjedu espansjoni enormi tal-grilji tal-elettriku fl-Unjoni Ewropea, kemm fil-livell tat-trażmissjoni kif ukoll fil-livell tad-distribuzzjoni. Fil-livell tat-trażmissjoni, huma meħtieġa sistemi ta' kurrent dirett b'voltaġġ għoli (HVDC), fost affarijiet oħra, sabiex jiġu konnessi l-enerġiji rinnovabbli lil hinn mill-kosta; filwaqt li fil-livell ta' distribuzzjoni, il-konnessjoni tal-fornituri tal-elettriku u l-ġestjoni tal-flessibbiltà min-naħa tad-domanda jibnu fuq investimenti f'teknoloġiji innovattivi tal-grilja, bħall-iċċarġjar intelligenti tal-vetturi elettrici (EVSC), il-bini tal-effiċjenza enerġetika u l-awtomatizzazzjoni tal-industrija u l-kontrolli intelligenti, l-infrastruttura tal-arloġġi avanzati (AMI) u sistemi tal-ġestjoni tal-enerġija fid-dar (HEMS). Il-grilja tal-elettriku għandha tinteraġixxi ma' ħafna atturi jew apparati abbażi ta' livell dettaljat ta' osservabbiltà, u għalhekk, abbażi ta' disponibbiltà tad-data, biex ikun hemm flessibbiltà u biex l-iċċarġjar intelligenti u l-bini intelligenti bi grilji tal-elettriku intelligenti jkunu jistgħu jippermettu rispons fin-naħa tad-domanda mill-konsumaturi u l-użu tal-enerġija rinnovabbli. Il-konnessjoni tat-teknoloġiji b'emissjonijiet żero netti man-network tal-Unjoni Ewropea tirrikjedi l-espansjoni sostanzjali tal-kapaċitajiet tal-manifattura għall-grilji tal-elettriku f'oqsma bħall-kejlibs, is-substazzjonijiet u t-transformers lil hinn mill-kosta u fuq l-art.
- (9) Għalhekk huwa meħtieġ sforz ta' politika addizzjonali biex jitjiebu l-kundizzjonijiet tas-suq għal dawk it-teknoloġiji li huma kummerċjalment disponibbli kif ukoll is-sigurtà tal-provvista għal teknoloġiji b'emissjonijiet żero netti u l-ktajjen tal-provvista tagħhom, biex titnaqqas il-frammentazzjoni tas-suq, u jiġu ssalvagwardjati jew imsaħħa r-reżiljenza u l-kompetittività generali tas-sistema tal-enerġija tal-Unjoni, filwaqt li jkun hemm potenzjal tajjeb għal zieda rapida biex tiġi appoġġata l-mira klimatika għall-2030 tal-Unjoni. [...]Dan jinkludi l-aċċess għal sors sikur u sostenibbli tal-fjuwils fl-aqwa klassi tagħhom, kif deskritt fil-premessa 8 tar-Regolament Delegat tal-Kummissjoni (UE) 2022/1214.

- (10) Sabiex jintlaħqu l-objettivi tal-2030 hemm bżonn ta' enfasi partikolari fuq xi wħud mit-teknoloġiji b'emissjonijiet zero netti li jitqiesu strateġiċi, anke fid-dawl tal-kontribut sinifikanti tagħhom għall-perkors lejn emissjonijiet zero netti sal-2050. Dawn it-teknoloġiji strateġiċi b'emissjonijiet zero netti għandhom rwol ewlieni fl-awtonomija strateġika miftuħa tal-Unjoni, filwaqt li jiżguraw li è-ċittadini jkollhom aċċess għal enerġija nadifa, affordabbli u sigura. Minħabba r-rwol tagħhom, jenħtieġ li dawn it-teknoloġiji jibbenefikaw minn proċeduri ssimplifikati u aktar effiċjenti ta' għoti ta' permessi, jiksbu l-istatus tal-ogħla sinifikat nazzjonali possibbli skont il-ligi nazzjonali u jibbenefikaw minn appoġġ addizzjonali biex jinċentivaw l-investimenti, filwaqt li xorta jissodisfaw l-obbligi internazzjonali u tal-UE skont id-Direttivi relatati man-natura u l-Konvenzjoni ta' Aarhus. Jenħtieġ li t-teknoloġiji strateġiċi b'emissjonijiet zero netti jkunu teknoloġiji b'emissjonijiet zero netti disponibbli kummerċjalment, ikollhom potenzjal tajjeb għal żieda rapida u jkunu laħqu l-livell ta' thejjiija teknoloġika ta' mill-inqas 8. Jenħtieġ li dawn it-teknoloġiji jsaħħu s-sigurtà tal-ktajjen tal-provvista fl-Unjoni filwaqt li jikkontribwixxu għall-objettivi tad-dekarbonizzazzjoni tal-Unjoni u jtejbu l-funzjonament tas-Suq Uniku.
- (10a) Il-lista ta' teknoloġiji strateġiċi b'emissjonijiet zero netti tinkludi wkoll teknoloġiji li mhux l-Istati Membri kollha jaċċettaw bħala sors ta' enerġija nadifa u sigura. Dan huwa konformi mad-dritt tagħhom li jiddeterminaw l-għażla tagħhom bejn sorsi differenti ta' enerġija u l-istruttura ġenerali tal-provvista tal-enerġija tagħhom kif ukoll il-politika industrijali tagħhom. Biex jiġu ssalvagwardjati dawn id-drittijiet, il-lista ta' teknoloġiji strateġiċi hija mingħajr preġudizzju għall-allokkazzjoni ta' finanzjament taħt il-Qafas Finanzjarju Pluriennali attwali 2021-27 b'mod partikolari f'termini ta' eliġibbiltà tal-allokkazzjoni u kriterji tal-għoti relatati mat-teknoloġiji tal-enerġija fil-fondi tal-Unjoni, inkluż dawk iffinanzjati permezz ta' kwoti tal-ETS jew appoġġ mill-BEI. Jenħtieġ ukoll li Stat Membru ma jkunx obligat jirrikonoxxi bħala strateġiċi tali proġetti li jappoġġaw katina tal-valur għal teknoloġija li l-Istat Membru rilevanti ma jaċċettax bħala parti mit-taħlita tal-enerġija tiegħu.
- (11) Sabiex jiġi zgurati li s-sistema tal-enerġija futura tal-Unjoni tkun reżiljenti, jenħtieġ li din iż-żieda titwettag tul il-katina tal-provvista kollha tat-teknoloġiji inkwistjoni, f'koerenza u komplementarjetà sħiħa mal-[Att dwar il-Materja Prima Kritika] u mal-Att dwar iè-Ċipep.

(11-b) Jenħtieg li dan ir-Regolament jikkomplementa l-[Att dwar il-Materja Prima Kritika] billi jiffoka fuq il-manifattura tat-teknoloġiji b'emissjonijiet zero netti f'termini ta' prodotti finali, komponenti ewlenin, u makkinarju speċifiku użat għall-produzzjoni ta' dawn. L-[Att dwar il-Materja Prima Kritika] minflok jiffoka fuq il-parti upstream tal-katina tal-provvista, b'mod partikolari l-materja prima kritika, u l-estrazzjoni, l-ipproċessar u r-riċiklaġġ tagħha. Din hija indispensabbli għal sett wiesa' ta' setturi strateġiċi, fosthom l-industrija b'emissjonijiet zero netti, l-industrija diġitali, l-ajruspazju, u s-setturi tad-difiża. Billi jsegwu l-istess logika li jrawmu mudell ta' negozju, jaġġornaw u jipprovdu ħiliet adegwati, u jappoġġaw l-investimenti, dan ir-Regolament u l-[Att dwar il-Materja Prima Kritika] jaħdmu flimkien biex joħolqu sinerġiji ta' appoġġ regolatorju tul il-katina tal-provvista kollha tal-manifattura tat-teknoloġija b'emissjonijiet zero netti fl-Unjoni. Dan ir-Regolament jiċċara li jkopri wkoll materjali pproċessati li huma komponent essenzjali tat-teknoloġiji b'emissjonijiet zero netti, bl-esklużjoni tal-materja prima kritika li taqa' taħt [l-Att dwar il-Materja Prima Kritika].

(11-a) Il-prodotti finali u l-komponenti speċifiċi li huma essenzjali għall-produzzjoni ta' teknoloġiji b'emissjonijiet zero netti huma elenkati fl-Anness X b'mod mhux eżawrjenti. Dawn jinkludu prodotti finali u l-komponenti tagħhom li huma manifatturati u nnegozjati minn kumpanija, inkluż materjali pproċessati, iżda bl-esklużjoni tal-materja prima koperta mill-[Att dwar il-Materja Prima Kritika]. F'kazijiet ta' faċilitajiet ta' produzzjoni integrati li jkopru l-produzzjoni ta' materjali li jaqgħu kemm fil-kamp ta' applikazzjoni tal-[Att dwar il-Materja Prima Kritika] kif ukoll ta' dan ir-Regolament, jenħtieg li jkun il-prodott finali tal-faċilitajiet li jiddetermina l-kamp ta' applikazzjoni li taħtu hija rregolata dik il-faċilità. Komponenti speċifiċi u makkinarju speċifiku mhux koperti fl-Anness X xorta jistgħu jaqgħu fil-kamp ta' applikazzjoni ta' dan ir-Regolament f'kazijiet fejn abbażi tal-evidenza pprovduta lil awtorità nazzjonali kompetenti, il-promotur tal-proġett jista' jipprova, pereżempju permezz ta' studji tas-suq jew ftehimiet tax-xiri, li l-komponenti speċifiċi jew il-makkinarju speċifiku jintużaw primarjament għall-produzzjoni ta' teknoloġiji b'emissjonijiet zero netti, bl-esklużjoni tal-materja prima kritika li taqa' taħt il-kamp ta' applikazzjoni tal-Att dwar il-Materja Prima Kritika.

(11a) Sabiex jiġu indirizzati problemi tas-sigurtà tal-provvista filwaqt li jingħata kontribut għall-appoġġ tar-reziljenza tas-sistema tal-enerġija tal-Unjoni u tal-isforzi ta' dekarbonizzazzjoni u modernizzazzjoni, il-kapaċità tal-manifattura tat-teknoloġiji b'emissjonijiet zero netti fl-Unjoni jeħtieġ li tespandi. Jeħtieġ li l-Unjoni tiżgura li l-ambjent regolatorju għall-manifatturi tat-teknoloġiji fotovoltajċi solari (PV) jippermettilhom iżidu l-vantaġġ kompetittiv tagħhom u jtejbu s-sigurtà tal-perspettivi tal-provvista, billi jimmiraw li jilhq mill-inqas 30 gigawatt tal-kapaċità operazzjonali tal-manifattura tal-PV solari sal-2030 tul il-katina tal-valur kollha tal-PV, f'konformità mal-għanijiet stabbiliti fl-Alleanza Ewropea għall-Industrija Fotovoltajka Solari, li hija appoġġata fl-ambitu tal-Istrateġija tal-Unjoni dwar l-Enerġija solari¹⁵. Jeħtieġ li l-Unjoni tiżgura li l-ambjent regolatorju għall-manifatturi tat-teknoloġiji tal-pompi tar-riħ u tas-sħana jippermettilhom li jikkonsolidaw il-vantaġġ kompetittiv tagħhom u jzommu jew jespandu l-ishma attwali tagħhom tas-suq matul dan id-deċennju, f'konformità mal-projezzjonijiet tal-użu tat-teknoloġija tal-Unjoni li jilhq l-miri tagħha tal-enerġija u tal-klima għall-2030¹⁶. Dan jissarraf f'kapaċità tal-manifattura tal-Unjoni għar-riħ ta' mill-inqas 36 GW u, rispettivament, għall-pompi tas-sħana ta' mill-inqas 31 GW fl-2030. Il-manifatturi tal-batteriji u l-elettrolizzaturi tal-Unjoni jeħtieġ li jsibu ambjent regolatorju li jippermettilhom jikkonsolidaw it-tmexxija teknoloġika tagħhom u jikkontribwixxu b'mod attiv għat-tiswir ta' dawn is-swieq. Għat-teknoloġiji tal-batteriji, dan ikun ifisser li jsir kontribut għall-oġettivi tal-Alleanza Ewropea tal-Batteriji u li jiġi mmirat li kważi 90 % tad-domanda annwali tal-batteriji tal-Unjoni tiġi ssodisfata mill-manifatturi tal-batteriji tal-Unjoni, li jissarraf f'kapaċità tal-manifattura tal-Unjoni ta' mill-inqas 550 GWh fl-2030. Għall-manifatturi tal-elettrolizzaturi tal-UE, il-pjan tar-REPowerEU jipprojetta 10 miljun tunnellata ta' produzzjoni domestika tal-idroġenu rinnovabbli u sa 10 miljun tunnellata oħra ta' importazzjonijiet tal-idroġenu rinnovabbli sal-2030.

¹⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: L-Istrateġija tal-UE dwar l-Enerġija Solari, SWD(2022) 148 final, 18.05.2022.

¹⁶ Skont l-oġettivi ta' REPowerEU stabbiliti fil-Pjan REPowerEU, COM/2022/230 final, u li jakkumpanja d-Dokument ta' Hidma tal-Persunal tal-Kummissjoni li Jimplementa l-Pjan ta' Azzjoni Repower EU: Htiġijiet ta' Investiment, Aċċelleratur tal-Idroġenu u Kisba tal-Miri tal-Bijometan, li jakkumpanjaw dan id-Dokument: Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, Il-Pjan REPowerEU, SWD/2022/230 final, 18.5.2022.

Sabiex jiġi żgurat li t-tmexxija teknoloġika tal-UE tissarraf fi tmexxija kummerċjali, kif appoġġat fl-ambitu tad-Dikjarazzjoni Kongunta tal-Kummissjoni u tal-Alleanza Ewropea tal-Idroġenu Nadif dwar l-Elettrolizzaturi, jenħteġ li l-manifatturi tal-elettrolizzaturi tal-UE jkunu jistgħu jkomplu jagħtu spinta lill-kapaċità tagħhom, b'tali mod li l-kapaċità installata globali tal-elettrolizzaturi li tkun qed tiġi implimentata tilhaq mill-anqas 100 GW idroġenu sal-2030.

Il-manifatturi tal-Unjoni tal-fjuwils tal-avjazzjoni u marittimi jeħteġ li jiżviluppaw, jipproduċu u jespandu aktar fjuwils alternattivi sostenibbli sabiex jikkontribwixxu b'mod sinifikanti għat-tnaqqis tal-emissjonijiet ta' gassijiet serra (GHG) tas-settur tat-trasport b'90 % fl-2050, kif ukoll jissodisfaw l-obbligi stabbiliti fir-[ReFuel EU aviation/Fuel EU maritime]. Dan huwa appoġġat bil-qawwa wkoll mill-Alleanza Industrijali tal-Katina tal-Valur tal-Fjuwils Rinnovabbli u b'Livell Baxx ta' Karbonju. L-Unjoni jeħteġ li tiżgura li l-ambjent regolatorju u l-qafas ta' appoġġ għall-produtturi tal-avjazzjoni sostenibbli u t-teknoloġiji marittimi tal-fjuwils alternattivi jippermettulhom iżidu l-kapaċitajiet ta' produzzjoni tagħhom tul il-katina tal-valur shiħa tal-fjuwils, mill-ġbir u l-provvista tal-materja prima sat-taħlit, inkluż il-kapaċitajiet ta' konverżjoni u raffinar.

- (11b) Meta jitqiesu dawn l-oġġettivi flimkien, filwaqt li jitqies ukoll li għal ċerti elementi tal-katina tal-provvista (bħall-invertituri, kif ukoll iċ-ċelloli solari, il-wejfers, u l-ingotti għall-PV solari jew katodi u anodi għall-batteriji), il-kapaċità tal-manifattura tal-Unjoni hija baxxa. Sabiex jgħin fl-indirizzar tat-tħassib dwar id-dipendenza fuq l-importazzjoni u l-vulnerabbiltà u jiġi żgurat li jintlaħqu l-miri klimatiċi u dwar l-enerġija tal-Unjoni, qed jiġi ppreżentat parametru referenzjarju ġenerali għall-manifattura ta' prodotti strateġiċi ta' teknoloġija b'emissjonijiet zero netti fl-Unjoni Ewropea, filwaqt li jsir sforz lejn parametru referenzjarju simili għal teknoloġiji b'emissjonijiet zero netti. Jenħteġ li l-kapaċità annwali tat-teknoloġiji b'emissjonijiet zero netti tal-Unjoni jkollha l-għan li tavviċina jew tilhaq parametru referenzjarju annwali ġenerali tal-manifattura ta' mill-inqas 40 % tal-htigijiet annwali tal-varar sal-2030 għat-teknoloġiji strateġiċi b'emissjonijiet zero netti meqjusa fl-intier tagħhom.

- (11d) Fl-istess hin, il-prodotti ta' teknoloġija b'emissjonijiet żero netti ser jikkontribwixxu għar-reżiljenza u s-sigurtà tal-provvista tal-enerġija nadifa tal-Unjoni. Provvista sigura ta' enerġija nadifa hija prerekwizit għall-iżvilupp ekonomiku, kif ukoll għall-ordni pubbliku u s-sigurtà pubblika. Il-prodotti ta' teknoloġija b'emissjonijiet żero netti ser jagħtu wkoll benefiċċji lil setturi ekonomiċi oħrajn strateġikament importanti, bħall-biedja u l-produzzjoni tal-ikel billi jiżguraw aċċess għal enerġija nadifa u makkinarju bi prezzijiet kompetittivi, u b'hekk jikkontribwixxu b'mod sostenibbli għas-sigurtà tal-ikel tal-UE u jipprovdu żbukk dejjem akbar għal alternattivi b'bażi bijoloġika permezz tal-ekonomija ċirkolari. Bl-istess mod, it-twettiq tal-ambizzjonijiet klimatiċi tal-Unjoni ser jirriżulta kemm fi tkabbir ekonomiku kif ukoll f'bennesseri soċjali.
- (11e) Sabiex tinżamm il-kompetittività u jitnaqqsu d-dipendenzi strateġiċi attwali fuq l-importazzjoni fi prodotti ta' teknoloġija ewlenin b'emissjonijiet żero netti u fil-ktajjen tal-provvista tagħhom, filwaqt li tiġi evitata l-formazzjoni ta' oħrajn godda, l-Unjoni jeħtieġ li tkompli ssahħaħ il-bażi industrijali netta żero tagħha u ssir aktar kompetittiva u favorevoli għall-innovazzjoni. Jeħtieġ li l-Unjoni tippermetti l-iżvilupp tal-kapaċità tal-manifattura aktar malajr, b'mod aktar sempliċi u aktar prevedibbli, filwaqt li tnaqqas il-piż amministrattiv u telimina l-ostakli transfruntiera.
- (11f) Sabiex il-proġetti ta' manifattura tat-teknoloġiji b'emissjonijiet żero netti jiġu implimentati jew estiżi malajr kemm jista' jkun biex tiġi żgurata s-sigurtà tal-provvista tal-Unjoni għal teknoloġiji b'emissjonijiet żero netti, huwa importanti li tinħoloq effiċjenza fl-ippjanar u fl-investment billi l-piż amministrattiv fuq il-promoturi ta' proġetti jinżamm minimu. Għal dik ir-raġuni, jenħtieġ li jiġu ssimplifikati l-proċessi għall-ħruġ tal-permessi tal-Istati Membri għal proġetti ta' manifattura tat-teknoloġiji b'emissjonijiet żero netti, filwaqt li fl-istess hin jiġi żgurat li tali proġetti jkunu sikuri, siguri, ambjentalment sostenibbli u jikkonformaw mar-rekwiziti ambjentali, soċjali u tas-sikurezza. Il-legiżlazzjoni ambjentali tal-Unjoni tistabbilixxi kundizzjonijiet komuni għall-proċess u l-kontenut tal-proċessi nazzjonali għall-ħruġ tal-permessi, u b'hekk tiżgura livell għoli ta' ħarsien tal-ambjent.

Jenħtieg li l-ghoti tal-istatus ta' proġett strateġiku b'emissjonijiet żero netti jkun mingħajr preġudizzju għal kwalunkwe kundizzjoni ta' għoti ta' permessi applikabbli għall-proġetti rilevanti, inkluż dawk stabbiliti fid-Direttiva 2011/92/UE tal-Parlament Ewropew u tal-Kunsill¹⁷, id-Direttiva tal-Kunsill 92/43/KEE¹⁸, id-Direttiva 2000/60/KE tal-Parlament Ewropew u tal-Kunsill¹⁹, id-Direttiva 2012/18/UE tal-Parlament Ewropew u tal-Kunsill²⁰, id-Direttiva 2004/35/KE tal-Parlament Ewropew u tal-Kunsill²¹, u d-Direttiva (UE) 2010/75 tal-Parlament Ewropew u tal-Kunsill²².

- (11g) Fl-istess ħin, in-nuqqas ta' prevedibbiltà, il-kumplessità u xi drabi, it-tul eċċessiv tal-proċessi nazzjonali għall-ghoti ta' permessi jimminaw is-sigurtà tal-investment meħtieġa għall-iżvilupp effettiv ta' proġetti tal-manifattura ta' teknoloġiji b'emissjonijiet żero netti. Għalhekk, sabiex tiġi żgurata u aċċellerata l-implimentazzjoni effettiva tagħhom, l-Istati Membri jenħtieg li japplikaw proċeduri ssimplifikati u effiċjenti ta' għoti ta' permessi. Barra minn hekk, jenħtieg li l-proġetti strateġiċi b'emissjonijiet żero netti jitqiesu bħala urgenti fil-livell nazzjonali u għaldaqstant jenħtieg li jingħataw status ta' prijorità jekk u sal-punt li l-ligi nazzjonali tipprevedi għal dawn il-proċeduri ta' urgenza fil-proċeduri għudizzjarji u ta' soluzzjoni tat-tilwim kollha relatati magħhom, mingħajr ma jipprevjenu lill-awtoritajiet kompetenti milli jissimplifikaw l-ghoti ta' permessi għal proġetti oħra ta' manifattura tat-teknoloġiji b'emissjonijiet żero netti li ma humiex proġetti strateġiċi b'emissjonijiet żero netti jew b'mod aktar ġenerali.

¹⁷ Id-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1).

¹⁸ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitat naturali u tal-fawna u l-flora selvaġġa (ĠU L 206, 22.7.1992, p. 7).

¹⁹ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).

²⁰ Id-Direttiva 2012/18/UE tal-Parlament Ewropew u tal-Kunsill tal-4 ta' Lulju 2012 dwar il-kontroll ta' perikli ta' incidenti kbar li jinvolvu sustanzi u taħlitiet perikolużi li temenda u sussegwentement tħassar id-Direttiva tal-Kunsill 96/82/KE.

²¹ Id-Direttiva 2004/35/KE tal-Parlament Ewropew u tal-kunsill tal-21 ta' April 2004 dwar ir-responsabbiltà ambjentali f'dak li għandu x'jaqsam mal-prevenzjoni u r-rimedju għal danni ambjentali (ĠU L 143, 30.4.2004, p. 56).

²² Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (riformulazzjoni) (ĠU L 334, 17.12.2010, p. 17).

- (11h) Minhabba r-rwol tagħhom fl-iżgurar tas-sigurtà tal-provvista tal-Unjoni għal teknoloġiji b'emissjonijiet zero netti, u l-kontribut tagħhom għall-awtonomija strateġika miftuħa tal-Unjoni u t-tranzizzjoni ekoloġika u digitali, jenħtieġ li l-awtoritajiet tal-għoti tal-permessi responsabbli jqisu li l-proġetti strateġiċi b'emissjonijiet zero netti huma fl-interess pubbliku. Fuq il-bażi tal-valutazzjoni tagħha ta' każ b'każ, awtorità responsabbli tal-għoti ta' permessi tista' tikkonkludi li l-interess pubbliku moqdi mill-proġett jaqbeż l-interessi pubbliċi relatati man-natura u l-harsien tal-ambjent u li konsegwentement il-proġett jista' jiġi awtorizzat, dment li l-kundizzjonijiet rilevanti kollha stabbiliti fid-Direttiva 2000/60/KE, id-Direttiva 92/43/KEE u d-Direttiva 2009/147/KE²³ jew fir-[Regolament dwar ir-Restawr fin-Natura] jiġu ssodisfati.
- (11i) Sabiex titnaqqas il-kumplessità u jiżdedu l-effiċjenza u t-trasparenza, jenħtieġ li l-promoturi ta' proġetti ta' manifattura ta' teknoloġiji b'emissjonijiet zero jkunu jistgħu jinteraġixxu ma' punt ta' kuntatt maħtur responsabbli għall-faċilitazzjoni u l-koordinazzjoni tal-proċess kollu għall-għoti ta' permessi u jiffaċilitaw il-ħruġ ta' deċiżjoni komprensiva fil-limitu ta' żmien applikabbli. Għal dak il-għan, jenħtieġ li l-Istati Membri jaħtru punt ta' kuntatt wiehed jew aktar minn wiehed. Jekk Stat Membru jiddeċiedi li jaħtar aktar minn punt ta' kuntatt wiehed, jenħtieġ li jipprovdi informazzjoni ċara lill-promoturi tal-proġett dwar liema punt ta' kuntatt huwa responsabbli għall-proġett tagħhom. Għandu jkun fidejn l-Istat Membru li jiddeċiedi jekk il-punt ta' kuntatt maħtur għandux ikun ukoll awtorità li tiegħu deċiżjonijiet għall-għoti tal-permessi jew le. Jenħtieġ li l-punt ta' kuntatt maħtur tal-anqas jinnotifika lill-promoturi tal-proġetti bid-deċiżjoni komprensiva. Skont l-organizzazzjoni interna ta' Stat Membru, jista' jkun possibbli li l-kompiti tal-punt ta' kuntatt maħtur jiġu ddelegati lil awtorità differenti, jew fil-livell lokali, jew inkella f'dak reġjonali jew nazzjonali, soġġetta għall-istess kundizzjonijiet.

²³ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaġġi (GU L 20, 26.1.2010, p. 7–25).

- (11j) Sabiex tiġi żgurata ċ-ċarezza dwar l-istatus tal-ġhoti ta' permessi għal proġetti strateġiċi b'emissjonijiet zero netti, jenħtieġ li l-Istati Membri jiżguraw li kwalunkwe tilwima dwar il-proċess għall-ġhoti ta' permessi tiġi solvuta fil-ħin. Għal dak il-għan, jenħtieġ li l-Istati Membri jiżguraw li l-applikanti u l-promoturi ta' proġetti jkollhom aċċess għal proċedura sempliċi għas-soluzzjoni tat-tilwim u li l-proġetti strateġiċi b'emissjonijiet zero netti jingħataw trattament urġenti fil-proċeduri ġudizzjarji u ta' soluzzjoni tat-tilwim kollha relatati magħhom filwaqt li jiżguraw ir-rispett għad-drittijiet tad-difiża, jekk u sal-punt li l-ligi nazzjonali tipprevedi tali proċeduri ta' urġenza.
- (11k) Sabiex in-negozji u l-promoturi ta' proġetti, inkluż għal proġetti transfruntiera, ikunu jistgħu jgawdu direttament mill-benefiċċji tas-suq intern mingħajr ma jgarrbu piż amministrattiv addizzjonali mingħajr bżonn, ir-Regolament (UE) 2018/1724 tal-Parlament Ewropew u tal-Kunsill²⁴ li stabbilixxa l-Gateway Digitali Unika, jipprevedi regoli ġenerali għall-provvista online ta' informazzjoni, proċeduri u servizzi ta' assistenza rilevanti għall-funzjonament tas-suq intern. L-informazzjoni li jeħtieġ li tiġi sottomessa lill-awtoritajiet nazzjonali kompetenti permezz tal-punt ta' kuntatt mahtur, bħala parti mill-proċessi għall-ġhoti ta' permessi koperti minn dan ir-Regolament għandha tkun koperta fl-Anness I tar-Regolament (UE) 2018/1724 wara l-emendar tiegħu b'dan ir-Regolament, u l-proċeduri relatati huma inklużi fl-Anness II tiegħu sabiex jiġi żgurat li l-promoturi ta' proġetti jkunu jistgħu jibbenefikaw minn proċeduri kompletament online u mis-Servizzi tas-Sistema Teknika ta' Darba Biss. Punti ta' kuntatt mahtura li jaġixxu bħala punti ta' kuntatt uniku skont dan ir-Regolament huma inklużi fil-lista ta' servizzi ta' assistenza u ta' soluzzjoni tal-problemi fl-Anness III tar-Regolament (UE) 2018/1724.

²⁴ Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway digitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1).

(111) Il-proġetti tal-manifattura tat-teknoloġiji b'emissjonijiet żero netti jgħaddu minn proċeduri twal u kumplessi ta' għoti ta' permessi li jdumu bejn sentejn u 7 snin, skont l-Istat Membru, it-teknoloġiji u s-segment tal-katina tal-valur. Meta wieħed iqis id-daqs tal-investimenti meħtieġa – b'mod partikolari għal proġetti ta' daqs gigafactory li huma meħtieġa biex jintlaħqu l-ekonomiji ta' skala mistennija – l-għoti inadegwat ta' permessi johloq ostaklu addizzjonali u ta' spiss detrimental biex tiżdied il-kapaċità tal-manifattura tat-teknoloġiji b'emissjonijiet żero netti fl-Unjoni. Sabiex il-promoturi ta' proġetti u investituri oħra jigu pprovduti bis-sigurtà u ċ-ċarezza meħtieġa biex jiżdied l-iżvilupp ta' proġetti ta' manifattura ta' teknoloġiji b'emissjonijiet żero netti, l-Istati Membri jenħtieġ li jiżguraw li l-proċess għall-għoti ta' permessi relatat ma' tali proġetti ma jaqbiżx il-limiti ta' żmien stabbiliti minn qabel. Għal proġetti strateġiċi b'emissjonijiet żero netti, it-tul tal-proċess għall-għoti ta' permessi jenħtieġ li ma jaqbiżx it-12-il xahar għal faċilitajiet b'output tal-produzzjoni annwali ta' aktar minn 1 GW jew aktar, u disa' xhur għal dawk b'output tal-produzzjoni annwali ta' inqas minn 1 GW. Għall-proġetti l-oħra kollha ta' manifattura tat-teknoloġiji b'emissjonijiet żero netti, it-tul tal-proċess għall-għoti ta' permessi jenħtieġ li ma jaqbiżx it-18-il xahar għall-faċilitajiet b'output ta' produzzjoni annwali ta' aktar minn 1 GW, u t-12-il xahar għal dawk b'output ta' produzzjoni annwali ta' anqas minn 1 GW. Għal teknoloġiji b'emissjonijiet żero netti li għalihom il-metrika tal-GW ma hijiex rilevanti, bħal grilji u teknoloġiji tal-qbid u l-ħżin tal-karbonju (CCS) jew tal-qbid u l-użu tal-karbonju (CCU), jenħtieġ li japplikaw il-limiti massimi tal-iskadenzi msemmija hawn fuq. Madankollu, l-ewwel pass tal-valutazzjoni tal-impatt fuq l-ambjent fid-Direttiva dwar il-Valutazzjoni tal-Impatt fuq l-Ambjent (2011/92/UE), li jikkonsisti fit-tnejn ta' rapport ta' valutazzjoni tal-impatt fuq l-ambjent, spiss jitwettagħ b'mod predominanti mill-promotur tal-proġett. Għalhekk, jenħtieġ li dan il-pass ma jigix integrat fl-iskedi ta' żmien li l-Istati Membri huma marbuta bihom kif imsemmi fil-proċess għall-għoti ta' permessi. Barra minn hekk, f'kazijiet eċċezzjonali relatati man-natura, il-kumplessità, il-post jew id-daqs tal-proġett propost, jenħtieġ li l-Istati Membri jkunu jistgħu jestendu l-iskedi ta' żmien. Kazijiet eċċezzjonali bħal dawn jistgħu jinkludu ċirkostanzi mhux previsti li jiskattaw il-ħtieġa li jiżdiedu jew jitlestew valutazzjonijiet fuq l-ambjent relatati mal-proġett, jew dewmien minhabba l-proċessi ta' esproprijazzjoni meta meħtieġ.

- (11m) Barra minn hekk, minhabba l-importanza tal-proġetti strateġiċi b'emissjonijiet zero netti għall-provvista tal-enerġija tal-Unjoni, jenhtieg li ċerti restrizzjonijiet amministrattivi jitnehhew parzjalment jew jiġu ssimplifikati biex tithaffef l-implimentazzjoni tagħhom.
- (11n) Il-valutazzjonijiet u l-awtorizzazzjonijiet ambjentali meħtieġa skont id-dritt tal-Unjoni, inkluż fir-rigward tal-ilma, il-ħamrija, l-arja, l-ekosistemi, il-ħabitats, il-bijodiversità u l-għasafar, huma parti integrali mill-proċedura għall-għoti ta' permessi għal proġett ta' manifattura ta' teknoloġiji b'emissjonijiet zero netti u salvagwardja essenzjali biex jiġi żgurat li jiġu evitati jew minimizzati impatti ambjentali negattivi. Madankollu, biex jiġi żgurat li l-proċeduri għall-għoti ta' permessi għal proġetti tal-manifattura ta' teknoloġiji b'emissjonijiet zero netti jkunu prevedibbli u f'waqthom, jenhtieg li jitwettaq kwalunkwe potenzjal biex jiġu ssimplifikati l-valutazzjonijiet u l-awtorizzazzjonijiet meħtieġa filwaqt li ma jitnaqqasx il-livell ta' ħarsien tal-ambjent. F'dak ir-rigward, jenhtieg li jiġi żgurat li l-valutazzjonijiet meħtieġa jingabru flimkien biex tiġi evitata duplikazzjoni bla bżonn u jenhtieg li jiġi żgurat li l-promoturi ta' proġetti u l-awtoritajiet responsabbli jaqblu b'mod esplicitu dwar l-ambitu tal-valutazzjoni miġbura qabel ma titwettaq il-valutazzjoni biex jiġi evitat segwitu bla bżonn.
- (11o) Il-kunflitti dwar l-użu tal-art jistgħu joħolqu ostakli għall-użu ta' proġetti ta' manifattura tat-teknoloġiji b'emissjonijiet zero netti. Pjanijiet imfassla tajjeb, inkluż pjanijiet spazjali u tqassim f'żoni, li jqisu l-potenzjal għall-implimentazzjoni ta' proġetti ta' manifattura tat-teknoloġiji b'emissjonijiet zero netti jithejjew permezz tal-partecipazzjoni pubblika li għaliha jiġu vvalutati impatti potenzjali fuq l-ambjent, għandhom il-potenzjal li jgħinu biex jiġu bbilanċjati l-interess pubbliku u l-ben komuni, filwaqt li jnaqqsu l-potenzjal għall-kunflitt u jaċċelleraw l-użu sostenibbli ta' proġetti ta' manifattura tat-teknoloġiji b'emissjonijiet zero netti fl-Unjoni. Għalhekk, jenhtieg li l-awtoritajiet nazzjonali, reġjonali u lokali responsabbli jiġu mhegġa jinkludu, fejn xieraq, dispożizzjonijiet għal proġetti ta' manifattura tat-teknoloġiji b'emissjonijiet zero netti, inkluż proġetti strateġiċi b'emissjonijiet zero netti, meta jiżviluppaw pjanijiet.

- (11oa) L-Istati Membri jistgħu jużaw ukoll strumenti ta' politika oħra biex jappoġġaw il-manifattura ta' teknoloġiji b'emissjonijiet zero netti u teknoloġiji strateġiċi b'emissjonijiet zero netti f'żoni ġeografiki speċifiċi. Dawn l-istrumenti ta' politika jistgħu jinkludu iżda mhumiex limitati għar-raggruppament ta' manifatturi ta' teknoloġiji b'emissjonijiet zero netti, għat-thaffif tal-proċess għall-ghoti ta' permessi, għall-holqien ta' faċilitajiet ta' ttestjar għal teknoloġiji b'emissjonijiet zero netti, għall-possibbiltà ta' ambjenti ta' esperimentazzjoni regolatorja, għall-assistenza fil-kooperazzjoni transfruntiera, għall-iffaċilitar tal-konnessjoni mal-grilja tal-elettriku, għall-infrastruttura fiżika u digitali u għall-enerġija nadifa. Jenħtieġ li dawn l-istrumenti jinhatru minn awtoritajiet nazzjonali jew lokali u jistgħu jew jinhatru għal żoni godda jew għal siti industrijali eżistenti.
- (11p) Jeħtieġ ukoll li jiġu previsti miżuri biex tintlaħaq il-mira tal-Unjoni ta' 50 miljun tunnellata ta' kapacità operazzjonali annwali tal-injezzjoni tas-CO₂ sal-2030, u b'hekk tiġi appoġġata d-dekarbonizzazzjoni tal-industrija Ewropej u jiġi miġġieled it-tibdil fil-klima.
- (13) L-iżvilupp ta' soluzzjonijiet għall-qbid u l-ħżin tal-karbonju għall-industrija qed jiffaċċa falliment fil-koordinazzjoni. Minn naħa waħda, minkejja l-inċentiv dejjem akbar tal-prezzijiet tas-CO₂ approvdut mis-Sistema tal-UE għall-Iskambju ta' Kwoti tal-Emissjonijiet, sabiex l-industrija tinvesti fil-qbid tal-emissjonijiet tas-CO₂ u tagħmel investimenti bħal dawn ekonomikament vijabbli, hija tiffaċċa riskju sinifikanti li ma tkunx tista' taċċessa siti ta' ħżin ġeoloġiku permess. Min-naħa l-oħra, l-investituri fl-ewwel siti tal-ħżin tas-CO₂ jiffaċċjaw kostijiet inizjali biex jidentifikawhom, jiżviluppawhom u jivvalutawhom anke qabel ma jkun jistgħu japplikaw għal permess għall-ħżin regolatorju. It-trasparenza dwar il-kapacità potenzjali ta' ħżin tas-CO₂ f'termini tal-adegwatezza ġeoloġika taż-żoni rilevanti u d-data ġeoloġika eżistenti kollha, fosthom data mhux ipproċessata u data dwar il-mudell, b'mod partikolari mill-esplorazzjoni tas-siti ta' produzzjoni tal-idrokarburi, tista' tappoġġa lill-operaturi tas-suq biex jippjanaw l-investimenti tagħhom. Jenħtieġ li l-Istati Membri, filwaqt li jqisu l-kunfidenzjalità, is-sigurtà nazzjonali u s-sensittivitajiet kummerċjali kif ukoll kumpens adegwat għal data ġġenerata privatament u dik li hija proprjetà privata, jagħmlu tali data eżistenti disponibbli għall-pubbliku u jirrapportaw regolarment f'perspettiva li tħares' il quddiem dwar kwalunkwe progress fl-iżvilupp ta' siti tal-ħżin tas-CO₂ u l-ħtiġijiet korrispondenti għall-kapacitajiet ta' injezzjoni u ħżin, sabiex kollettivament tintlaħaq il-mira għall-Unjoni kollha għall-kapacità tal-injezzjoni tas-CO₂. Dawn l-obbligi ta' trasparenza huma mingħajr preġudizzju għad-dritt tal-Istati Membri li ma jawtorizzawx jew li jillimitaw l-użu tal-kapacità tal-ħżin tas-CO₂ fit-territorju tagħhom.

- (13a) Sabiex jiġu evitati assi mhux rekuperabbli u jiġi żgurati li l-kapaċità tal-injezzjoni projettata twassal għal tnaqqis tas-CO₂, huwa rikonoxxut li jeħtieġ li jiġu stabbiliti ktajjen tal-valur tas-CCS shaħ u individwali inkluż il-qbid, it-trasport u l-ħżin sal-2030 b'regolamenti xierqa li jiggwarantixxu l-kompetizzjoni u l-aċċess miftuħ.
- (14) Ostaklu ewlieni għall-investimenti fil-qbid tal-karbonju li llum qed isiru dejjem aktar ekonomikament vijabbli huwa d-disponibbiltà tat-tħaddim ta' siti tal-ħżin tas-CO₂ fl-Ewropa, li jirfdu l-inċentivi mid-Direttiva 2003/87/KE. Sabiex iżżid it-teknoloġija u tespandi l-kapaċitajiet ta' manifattura ewlenin tagħha, l-UE jeħtieġ li tizviluppa provvista li tħares 'il quddiem ta' siti ta' ħżin ġeoloġiku permanenti tas-CO₂ permessi f'konformità mad-Direttiva 2009/31/UE²⁵ kif ukoll infrastruttura tat-trasport tas-CO₂. Billi tiġi definita mira tal-Unjoni ta' 50 miljun tunnellata ta' kapaċità ta' injezzjoni ta' CO₂ operazzjonali annwali sal-2030, f'konformità mal-kapaċitajiet mistennija meħtieġa fl-2030 u filwaqt li jitqiesu l-kumpaniji li joperaw primarjament fl-Istati Membri b'kapaċità ta' ħżin limitata ħafna minħabba restrizzjonijiet legali, ġeoloġiċi, ġeografici, tekniċi jew tas-suq, is-setturi rilevanti jistgħu jikkoordinaw l-investimenti tagħhom lejn katina tal-valur Ewropea tat-trasport u tal-ħżin tas-CO₂ b'Emissjonijiet Żero Netti li l-industriji jistgħu jużaw biex jiddekarbonizzaw l-operazzjonijiet tagħhom. Dan l-użu inizjali ser jappoġġa wkoll aktar ħżin tas-CO₂ f'perspettiva tal-2050. Skont l-istimi tal-Kummissjoni, l-Unjoni jista' jkollha bżonn taqbad sa 550 miljun tunnellata ta' CO₂ kull sena sal-2050 biex tilhaq l-oġġettiv ta' emissjonijiet zero netti²⁶, inkluż għall-assorbimenti tal-karbonju. Dan l-oġġettiv ta' kapaċità ta' ħżin fuq skala industrijali tal-ewwel tip tiegħu ser inehħi r-riskju mill-investimenti fil-qbid tal-emissjonijiet tas-CO₂ bħala għodda importanti biex tinkiseb in-newtralità klimatika. Meta dan ir-regolament jiġi inkorporat fil-Ftehim ŻEE, il-mira tal-Unjoni ta' 50 miljun tunnellata ta' kapaċità operazzjonali annwali tal-injezzjoni tas-CO₂ sal-2030 ser tiġi aġġustata kif xieraq.

²⁵ Id-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-ħżin ġeoloġiku tad-diossidu tal-karbonju u li temenda d-Direttiva tal-Kunsill 85/337/KEE, id-Direttivi tal-Parlament Ewropew u tal-Kunsill 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006 (Test b'rilevanza għaż-ŻEE), (ĠU L 140, 5.6.2009, p. 114).

²⁶ Analizi fil-fond b'appoġġ għall-Komunikazzjoni tal-Kummissjoni COM(2018) 773 Pjaneta Nadifa għal kulhadd. Vizjoni strategika Ewropea fit-tul għal ekonomija għanja, moderna, kompetittiva u newtrali għall-klima.

- (15) Bid-definizzjoni ta' siti ta' ħzin tas-CO₂ u l-infrastruttura tat-trasport tagħhom li jikkontribwixxu għall-mira tal-Unjoni għall-2030 bħala proġetti strateġiċi b'emissjonijiet zero netti, l-iżvilupp ta' siti ta' ħzin tas-CO₂ jista' jiġi aċċellerat u ffaċilitat, u d-domanda industrijali dejjem akbar għas-siti ta' ħzin tista' tiġi indirizzata lejn is-siti ta' ħzin l-aktar kosteffettivi. Volum dejjem akbar ta' żoni tal-gass u taż-żejt li qed jonqsu li jistgħu jiġu kkonvertiti f'siti tal-ħzin sikuri tas-CO₂ jinsabu fi tmiem il-ħajja utli tal-produzzjoni tagħhom. Barra minn hekk, l-industrija taż-żejt u tal-gass affermat id-determinazzjoni tagħha li tibda tranzizzjoni tal-enerġija u għandha l-assi, il-ħiliet u l-għarfien meħtieġa biex tesplora u tiżviluppa siti ta' ħzin addizzjonali. Sabiex tintlaħaq il-mira tal-Unjoni ta' 50 miljun tunnellata ta' kapacità operazzjonali annwali tal-injezzjoni tas-CO₂ sal-2030, jenħtieġ li jitrawwem approċċ tal-katina tal-valur mill-azzjonijiet meħuda kemm fil-livell tal-UE kif ukoll f'dak nazzjonali biex ikun aktar faċli lid-detenturi tal-liċenzji tal-produzzjoni taż-żejt u tal-gass fl-UE jagħmlu l-investimenti meħtieġa [...] u biex jiżviluppaw mudelli kummerċjali vijabbli għall-katina kollha tal-valur tad-diossidu tal-karbonju. Sabiex jiġi żgurat żvilupp f'waqtu, madwar l-Unjoni u kosteffettiv tas-siti ta' ħzin tas-CO₂ f'konformità mal-objettiv tal-UE għall-kapacità ta' injezzjoni, id-detenturi tal-liċenzja tal-produzzjoni taż-żejt u tal-gass fl-UE jenħtieġ li jikkontribwixxu għal din il-mira pro rata tal-kapacità tagħhom tal-manifattura taż-żejt u tal-gass, filwaqt li jipprovdu flessibiltajiet biex jikkooperaw u jqisu kontributi oħra ta' partijiet terzi.
- (21a) Meta jitqies li f'xi Stati Membri diġà qed jiġu żviluppati kapacitajiet ta' ħzin li jkopru l-obbligi tal-entitajiet regolati, dawk l-Istati Membri jistgħu jitolbu lill-Kummissjoni teżenta lill-entitajiet obbligati jikkontribwixxu għall-mira tal-Unjoni ta' 50 miljun tunnellata ta' kapacità operazzjonali annwali tal-injezzjoni tas-CO₂ sal-2030. L-eżenzjoni teħles lill-entitajiet mill-kontributi individwali tagħhom għall-mira f'każ li l-kapacità operazzjonali annwali tal-injezzjoni tas-CO₂ fit-territorju ta' dak l-Istat Membru taqbeż is-somma tal-kontributi individwali li jirrizultaw mill-attivitajiet ta' produzzjoni rilevanti. Kapacitajiet addizzjonali jistgħu jsiru disponibbli għal entitajiet obbligati oħrajn fil-forma ta' ftehimiet sal-punt li dawn ma jkunux tqiesu fil-ġustifikazzjoni tal-eżenzjoni.

- (22) L-Istati Membri jenħtieg li jissottomettu abbozzi aġġornati tal-Pjanijiet Nazzjonali tagħhom għall-Energija u l-Klima (NECPs) għall-2021-2030 f'Ġunju 2023²⁷. Kif enfasizzat fil-Gwida tal-Kummissjoni lill-Istati Membri għall-aġġornament tal-pjanijiet nazzjonali għall-enerġija u l-klima tal-2021-2030²⁸, il-pjanijiet aġġornati jenħtieg li jiddeskrivu l-oġettivi u l-politiki tal-Istati Membri biex jiffaċilitaw l-espansjoni tal-proġetti ta' manifattura ta' teknoloġiji, tagħmir u komponenti ewlenin effiċjenti fl-użu tal-enerġija u b'livell baxx ta' emissjonijiet tal-karbonju disponibbli kummerċjalment fit-territorju tagħhom. Dawk il-pjanijiet jenħtieg li jiddeskrivu wkoll l-oġettivi u l-politiki tal-Istati Membri biex tinkiseb tali żieda permezz ta' sforzi ta' diversifikazzjoni f'pajjiżi terzi, u biex l-industriji tagħhom ikunu jistgħu jaqbd, jittrasportaw u jaħżnu l-emissjonijiet tas-CO₂ b'mod permanenti f'siti tal-ħżin ġeoloġiku.
- (24) Skont l-ewwel pilastru tal-Pjan Industrijali tal-Patt Ekoloġiku għal Żmien l-Emissjonijiet Żero Netti, l-Unjoni jenħtieg li tiżviluppa u żżomm bazi industrijali għall-forniment ta' soluzzjonijiet tat-Teknoloġiji b'emissjonijiet zero netti biex tiżgura l-provvista tal-enerġija tagħha, filwaqt li tilhaq ukoll l-ambizzjonijiet tagħha dwar in-newtralità klimatika. Sabiex jiġi appoġġat dak il-għan u jiġu evitati d-dipendenzi għall-provvista ta' teknoloġiji b'emissjonijiet zero netti li jdewmu l-isforzi tal-Unjoni għat-tnaqqis tal-emissjonijiet ta' gassijiet serra jew li jpoġġu f'riskju s-sigurtà tal-provvista tal-enerġija, jenħtieg li dan ir-Regolament jistabbilixxi dispożizzjonijiet biex tiġi mhegġa d-domanda għal teknoloġiji b'emissjonijiet zero netti li jkunu sostenibbli u reżiljenti.
- (25) Id-Direttivi 2014/23/UE, 2014/24/UE u 2014/25/UE jippermettu lill-awtoritajiet kontraenti u lill-entitajiet li jagħtu kuntratti permezz ta' proċeduri ta' akkwist pubbliku biex jiddependu, minbarra l-prezz jew il-kost, fuq kriterji addizzjonali għall-identifikazzjoni tal-aktar offerta ekonomikament vantaġġuża. Kriterji bħal dawn jikkoncernaw il-kwalità tal-offerta inkluż il-karatteristiċi soċjali, ambjentali u innovattivi. Meta jagħtu kuntratti għal teknoloġiji b'emissjonijiet zero netti permezz ta' akkwist pubbliku, jenħtieg li l-kundizzjonijiet tas-sejħiet għall-offerti jqisu l-kontribut tal-offerti għas-sostenibbiltà u r-reżiljenza fir-rigward ta' serje ta' kriterji relatati mas-sostenibbiltà ambjentali, l-innovazzjoni, ir-reżiljenza u, fejn applikabbli, l-integrità tas-sistema. Jenħtieg li l-kriterji jiġu bbilanċjati u li tiġi żgurata l-parteciġazzjoni tal-SMEs.

²⁷ L-Istati Membri għandhom jaġġornaw il-pjanijiet nazzjonali tagħhom għall-2021 sal-2030 sa Ġunju 2023 (abbozzi ta' pjanijiet) u Ġunju 2024 (pjanijiet finali). Ara l-Artikolu 14 u r-rekwiżiti tal-Kapitolu 2 u l-Anness I tar-Regolament (UE) 2018/1999.

²⁸ Avviż tal-Kummissjoni dwar il-Gwida lill-Istati Membri għall-aġġornament tal-pjanijiet nazzjonali għall-enerġija u l-klima tal-2021 sal-2030 (ĠU C 495, 29.12.2022, p. 24–55).

- (26) Il-kriterji tas-sostenibbiltà soċjali diġà jistgħu jiġu applikati skont il-leġislazzjoni eżistenti u jistgħu jinkludu l-kundizzjonijiet tax-xogħol u n-negozjar kollettiv f'konformità mal-Pilastru Ewropew tad-Drittijiet Soċjali f'konformità mal-Artikoli 30(3) tad-Direttiva 2014/23/UE, 18(2) tad-Direttiva 2014/24/UE u 36(2) tad-Direttiva 2014/25/UE. Jenhtieg li l-Istati Membri jikkontribwixxu għas-sostenibbiltà soċjali billi jieħdu l-miżuri xierqa biex jiżguraw li fl-eżekuzzjoni tal-kuntratti pubbliċi l-operaturi ekonomiċi jikkonformaw mal-obbligi applikabbli fl-oqsma tal-liġi soċjali u tax-xogħol stabbiliti mid-dritt tal-Unjoni, mid-dritt nazzjonali, minn ftehimiet kollettivi jew mid-dispożizzjonijiet ambjentali, tal-liġi soċjali u tax-xogħol internazzjonali elenkati fl-Anness X tad-Direttiva 2014/23/UE, l-Anness X tad-Direttiva 2014/24/UE u l-Anness XIV tad-Direttiva 2014/25/UE²⁹.

²⁹ L-Avviż tal-Kummissjoni "Ix-Xiri Soċjali - gwida biex jitqiesu l-kunsiderazzjonijiet soċjali fl-akkwisti pubbliċi (it-tieni edizzjoni)", C(2021) 3573 final.

(27) F'konformità mad-Direttivi 2014/23/UE, 2014/24/UE, 2014/25/UE u leġislazzjonijiet settorjali applikabbli, u mal-Proposta għal Regolament tal-Parlament Ewropew u tal-Kunsill li jistabbilixxi qafas għall-iffissar ta' rekwiżiti għall-ekodisinn għal prodotti sostenibbli³⁰ u r-Regolament tal-Parlament Ewropew u tal-Kunsill dwar batteriji u skart ta' batteriji³¹, u sakemm ma jkunx indikat mod ieħor fih, meta l-evalwazzjoni tas-sostenibbiltà ambjentali tas-soluzzjonijiet b'emissjonijiet żero netti akkwistati abbażi ta' dan ir-Regolament, l-awtoritajiet kontraenti u l-entitajiet kontraenti jistgħu jqisu diversi elementi b'impatt fuq il-klima u l-ambjent. Dawn jistgħu jinkludu, pereżempju, id-durabbiltà u l-affidabbiltà tas-soluzzjoni; il-faċilità ta' tiswija u manutenzjoni u l-aċċess għal tali servizzi; il-faċilità ta' titjib u ta' rinnovazzjoni; il-faċilità u l-kwalità tar-riċiklaġġ; l-użu ta' sustanzi; il-konsum tal-enerġija, tal-ilma u ta' riżorsi oħra fi stadju wiehed jew aktar taċ-ċiklu tal-ħajja tal-prodott; il-piż u l-volum tal-prodott u l-imballaġġ tiegħu; l-inkorporazzjoni ta' materjali rinnovabbli jew ta' komponenti użati; il-kwantità, il-karatteristiċi u d-disponibbiltà ta' oġġetti tal-konsum li huma meħtieġa għall-użu u l-manutenzjoni kif suppost; l-impronta ambjentali tal-prodott u l-impatti ambjentali taċ-ċiklu tal-ħajja tiegħu; l-impronta tal-karbonju tal-prodott; ir-rilaxx tal-mikroplastik; l-emissjonijiet fl-arja, fl-ilma jew fil-ħamrija rilaxxati fi stadju wiehed jew aktar taċ-ċiklu tal-ħajja tal-prodott; l-ammonti ta' skart iġġenerat; il-kundizzjonijiet għall-użu. L-applikazzjoni obbligatorja tal-kriterji għall-akkwist ta' teknoloġiji b'emissjonijiet żero netti ma tipprekludix l-applikazzjoni ta' kriterji tal-għoti rilevanti oħra previsti fil-leġislazzjonijiet settorjali applikabbli. Il-medda ta' ponderazzjoni tal-kriterji tal-għoti għall-akkwist ta' teknoloġiji b'emissjonijiet żero netti tagħti lill-awtoritajiet u lill-entitajiet kontraenti l-possibbiltà li jattribwixxu importanza sinifikanti lil kriterji oħra filwaqt li jiżguraw li l-għanijiet segwiti bil-kunsiderazzjonijiet ta' sostenibbiltà u reżiljenza jiġu indirizzati b'mod suffiċjenti.

³⁰ Proposta għal Regolament tal-Parlament Ewropew u tal-Kunsill li jistabbilixxi qafas għall-iffissar ta' rekwiżiti għall-ekodisinn għal prodotti sostenibbli u li jhassar id-Direttiva 2009/125/KE, COM/2022/142, 30.03.2022.

³¹ Regolament tal-Parlament Ewropew u tal-Kunsill dwar il-batteriji u l-iskart ta' batteriji, li jemenda d-Direttiva 2008/98/KE u r-Regolament (UE) 2019/1020 u li jhassar id-Direttiva 2006/66/KE.

- (28) Sabiex fi hdan proċedura ta' akkwist pubbliku jew irkant biex jiġu appoġġati l-produzzjoni jew il-konsum ta' enerġija minn sorsi rinnovabbli titqies il-ħtieġa li jiġu ddiversifikati s-sorsi tal-provvista ta' teknoloġiji b'emissjonijiet zero netti lil hinn minn sorsi uniċi ta' provvista u mingħajr preġudizzju għall-impenji internazzjonali tal-Unjoni, jenħtieġ li l-provvista tal-anqas titqies bħala mhux diversifikata biżżejjed meta sors wieħed jipprovdi għal aktar minn 50 % tad-domanda għal teknoloġija speċifika b'emissjonijiet zero netti u l-komponenti speċifiċi użati primarjament għall-produzzjoni ta' dawk il-prodotti fl-Unjoni.
- (28a) Meta jakkwistaw teknoloġiji b'emissjonijiet zero netti, l-awtoritajiet kontraenti u l-entitajiet kontraenti jistgħu jinkludu dawn it-teknoloġiji bħala parti minn proċedura ta' akkwist akbar. F'dan il-każ, jenħtieġ li jikkunsidraw jaqsmu l-proċedura ta' akkwist flottijiet separati, filwaqt li jistabbilixxu r-rekwiżiti minimi u l-atti ta' implimentazzjoni tagħhom bħala rekwiżiti li jikkonċernaw dan il-lott speċifiku.
- (28b) Biex jipromwovu l-imġiba kummerċjali responsabbli tal-offerenti, iċ-ċibersigurtà u s-sigurtà tad-data tat-teknoloġiji użati, il-proġetti u l-infrastrutturi relatati u biex jipromwovu l-proġetti tat-twassil bis-sħiħ u fil-ħin, l-awtoritajiet pubbliċi li jfasslu l-irkanti għall-użu tal-enerġija minn sorsi tal-enerġija rinnovabbli jenħtieġ li jinkludu kriterji ta' prekwalfikazzjoni relatati ma' kondotta responsabbli fin-negozju, iċ-ċibersigurtà u s-sigurtà tad-data u l-kapaċità li l-proġett jitwettaq bis-sħiħ u fil-ħin.
- (28c) Biex jappoġġaw l-għan li tiġi żviluppata u tinzamm bazi industrijali għall-forniment ta' teknoloġiji strateġiċi tal-enerġija rinnovabbli b'emissjonijiet zero netti biex tiġi żgurata l-provvista tal-enerġija tal-Unjoni u biex jiġu evitati dipendenzi għall-provvista ta' dawn it-teknoloġiji li jdewmu l-isforzi tal-Unjoni għat-tnaqqis tal-emissjonijiet ta' gassijiet serra jew ipoġġu s-sigurtà tal-provvista tal-enerġija friskju, l-awtoritajiet pubbliċi li jfasslu rkantijiet għall-użu tal-enerġija minn sorsi ta' enerġija rinnovabbli jenħtieġ li jżidu s-sostenibbiltà u r-reziljenza tal-provvista ta' dawk it-teknoloġiji fl-Unjoni.

Jenħtieg li l-Istati Membri jivvalutaw il-kontribut tal-irkantijiet għas-sostenibbiltà billi jeżaminaw is-sostenibbiltà ambjentali tal-offerti, il-kontribut tagħhom għall-innovazzjoni u l-kontribut tagħhom għall-integrazzjoni tas-sistema tal-enerġija. Sabiex jagħmlu dan, jenħtieg li l-Istati Membri jkollhom l-għażla li jintroduċu kriterji ta' prekwalfikazzjoni jew ta' għoti fit-tfassil tal-irkant. Filwaqt li l-kriterji ta' prekwalfikazzjoni jridu jiġu ssodisfati mill-proġetti kollha tal-offerenti sabiex ikunu jistgħu jipparteċipaw fl-irkant, il-kriterji tal-għoti għandhom l-għan li jevalwaw u jikklassifikaw il-proġetti differenti li jipparteċipaw f'irkant.

- (28d) Meta jevalwaw is-sostenibbiltà ambjentali tal-offerti, jew fil-forma ta' kriterji ta' prekwalfikazzjoni jew ta' kriterji tal-għoti, l-awtoritajiet pubbliċi li jfasslu l-irkantijiet għall-użu tal-enerġija minn sorsi ta' enerġija rinnovabbli jistgħu jqisu diversi elementi b'impatt fuq il-klima u l-ambjent. Dawn jistgħu jinkludu, pereżempju, id-durabbiltà u l-affidabbiltà tas-soluzzjoni; il-faċilità ta' tiswija u manutenzjoni u l-aċċess għal tali servizzi; il-faċilità ta' titjib u ta' rinnovazzjoni; il-faċilità u l-kwalità tar-riċiklaġġ; l-użu ta' sustanzi; il-konsum tal-enerġija, tal-ilma u ta' riżorsi oħra fi stadju wiehed jew aktar taċ-ċiklu tal-ħajja tal-prodott; il-piż u l-volum tal-prodott u l-imballaġġ tiegħu; l-inkorporazzjoni ta' materjali rinnovabbli jew ta' komponenti użati; il-kwantità, il-karatteristiċi u d-disponibbiltà ta' oġġetti tal-konsum li huma meħtieġa għall-użu u l-manutenzjoni kif suppost; l-impronta ambjentali tal-prodott u l-impatti ambjentali taċ-ċiklu tal-ħajja tiegħu; l-impronta tal-karbonju tal-prodott; ir-rilaxx tal-mikroplastik; l-emissjonijiet fl-arja, fl-ilma jew fil-ħamrija rilaxxati fi stadju wiehed jew aktar taċ-ċiklu tal-ħajja tal-prodott; l-ammonti ta' skart iġġenerat; il-kundizzjonijiet għall-użu.
- (28e) Sabiex jiġu appoġġati d-disinn u l-produzzjoni ta' teknoloġiji tal-enerġija rinnovabbli aktar innovattivi u avvanzati, il-kontribut tas-sostenibbiltà tal-offerti jista' jqis, jew fil-forma ta' kriterji ta' prekwalfikazzjoni jew kriterji tal-għoti, il-kontribut għall-innovazzjoni billi jipprevedi kriterji ta' prekwalfikazzjoni jew ta' għoti li jippromwovu l-użu ta' soluzzjonijiet kompletament ġodda jew it-titjib ta' soluzzjonijiet komparabbli tal-oghla livell ta' żvilupp tekniku.

- (28f) Biex tiġi appoġġata l-integrazzjoni tal-enerġija minn sorsi rinnovabbli fis-sistema tal-enerġija tal-Unjoni u l-benefiċċji tagħha għad-dekarbonizzazzjoni kosteffettiva, il-kontribut tal-offerti għas-sostenibbiltà jista' jqis il-kontribut għall-integrazzjoni tas-sistema tal-enerġija permezz ta', pereżempju, soluzzjonijiet ta' flessibbiltà inkluż ir-rispons tad-domanda u l-ħżin tal-enerġija, u l-produzzjoni tal-idroġenu rinnovabbli.
- (28g) Sabiex tiżdied ir-reżiljenza tal-provvista ta' teknoloġiji strateġiċi tal-enerġija rinnovabbli b'emissjonijiet żero netti u jiġu evitati dipendenzi eċċessivi minn pajjiżi b'konċentrazzjoni għolja ta' provvista fl-Unjoni, jenħtieġ li l-awtoritajiet pubbliċi jevalwaw permezz ta' kriterji tal-għoti l-kontribut tar-reżiljenza tal-proġetti differenti li jipparteċipaw fl-irkantijiet għall-użu ta' enerġija minn sorsi ta' enerġija rinnovabbli filwaqt li jqisu l-ħtieġa li tiġi ddiversifikata l-provvista ta' teknoloġiji strateġiċi ta' enerġija rinnovabbli b'emissjonijiet żero netti, mingħajr preġudizzju għall-impenji internazzjonali tal-Unjoni. Meta jikklassifikaw l-offerti, jenħtieġ li l-awtoritajiet pubbliċi jqisu li l-provvista għandha mill-inqas titqies bħala mhux diversifikata biżżejjed meta [...] aktar minn 50 % tad-domanda għal teknoloġija speċifika b'emissjonijiet żero netti u l-komponenti speċifiċi użati primarjament għall-produzzjoni ta' dawk il-prodotti fl-Unjoni **joriġinaw minn pajjiż terz.**
- (28h) Il-ponderazzjoni tal-kriterji dwar il-kontribut għas-sostenibbiltà u r-reżiljenza tal-offerta fir-rigward tal-irkantijiet għall-użu tal-enerġija minn sorsi rinnovabbli hija mingħajr preġudizzju għall-possibbiltà li l-awtoritajiet li jfasslu dawk l-irkantijiet jistabbilixxu livell limitu oghla għall-kriterji relatati mas-sostenibbiltà ambjentali, l-innovazzjoni u l-integrazzjoni tas-sistema tal-enerġija jekk dan ikun kompatibbli ma' kwalunkwe limitu għall-kriterji mhux marbuta mal-prezz stabbiliti skont ir-regoli dwar l-ġhajjnuna mill-Istat.

- (29) Għall-finijiet tal-istabbiliment ta' skemi li jkunu ta' benefiċċju għall-unitajiet domestiċi jew għall-konsumaturi li jincentivaw ix-xiri ta' prodotti finali ta' teknoloġija b'emissjonijiet zero netti u ta' diversifikazzjoni tas-sorsi ta' provvista ta' teknoloġiji b'emissjonijiet zero netti, u mingħajr preġudizzju għall-impenji internazzjonali tal-Unjoni, il-provvista jenhtieg li titqies mhux diversifikata biżżejjed meta sors wieħed jipprovdi aktar minn 65 % tad-domanda totali għal teknoloġija speċifika b'emissjonijiet zero netti fl-Unjoni. Sabiex tiġi żgurata applikazzjoni konsistenti, jenhtieg li l-Kummissjoni tippubblika lista annwali li tibda fid-data tal-applikazzjoni ta' dan ir-Regolament, tad-distribuzzjoni tal-orġini ta' prodotti finali ta' teknoloġiji b'emissjonijiet zero netti li jaqgħu taħt din il-kategorija, imqassma skont is-sehem tal-provvista tal-Unjoni li toriġina minn sorsi differenti fl-aħħar sena li għaliha hija disponibbli d-data.
- (30) Id-Deċiżjoni tal-Kunsill 2014/115/UE, approvat b'mod partikolari l-emenda għall-Ftehim tal-Organizzazzjoni Dinjija tal-Kummerċ dwar l-Akkwisti Pubbliċi (il-"GPA")³². L-għan tal-GPA huwa li jistabbilixxi qafas multilaterali ta' drittijiet u obbligi bbilanċjati marbuta mal-kuntratti pubbliċi bil-għan li jinkisbu l-liberalizzazzjoni u l-espansjoni tal-kummerċ dinji. Għal kuntratti koperti mill-Appendiċi I tal-Unjoni Ewropea għall-GPA, kif ukoll minn ftehimiet internazzjonali rilevanti oħra li bihom hija marbuta l-Unjoni, inkluż il-ftehimiet ta' kummerċ ħieles u l-Artikolu III:8(a) tal-Ftehim Ġenerali dwar it-Tariffi u l-Kummerċ tal-1994 għall-akkwist minn aġenziji governattivi ta' prodotti mixtrija bil-ħsieb ta' bejgħ mill-ġdid kummerċjali jew bil-ħsieb li jintużaw fil-produzzjoni ta' oġġetti għall-bejgħ kummerċjali, l-awtoritajiet kontraenti u l-entitajiet kontraenti jenhtieg li ma japplikawx ir-rekwiziti tal-Artikolu 19(5) [...] għall-operaturi ekonomiċi tas-sorsi ta' provvista li huma firmatarji tal-ftehimiet.

³² Id-Deċiżjoni tal-Kunsill 2014/115/UE tat-2 ta' Diċembru 2013 dwar il-konklużjoni tal-Protokoll li Jemenda l-Ftehim dwar l-Akkwist Pubbliku mill-Gvern, (ĠU L 68, 7.3.2014, p. 1).

- (31) Jenħtieg li l-applikazzjoni tad-dispożizzjonijiet dwar ir-reżiljenza fil-proċeduri ta' akkwist pubbliku tkun mingħajr preġudizzju għall-applikazzjoni tal-Artikolu 25 tad-Direttiva 2014/24/UE tal-Parlament Ewropew u tal-Kunsill³³, u l-Artikoli 43 u 85 tad-Direttiva 2014/25/UE tal-Parlament Ewropew u tal-Kunsill³⁴, skont il-gwida tal-Kummissjoni tal-2019³⁵. Bl-istess mod, id-dispożizzjonijiet dwar l-akkwist pubbliku jenħtieg li jkomplu japplikaw għal xogħlijiet, provvisti u servizzi soġġetti għal dan ir-Regolament, inkluż l-Artikolu 67(4) tad-Direttiva 2014/24/UE, l-Artikolu 82(4) tad-Direttiva 2014/25/UE u l-Artikolu 41(2) tad-Direttiva 2014/23/UE u kwalunkwe miżura ta' implimentazzjoni li tirriżulta mill-Proposta għal Regolament li jstabbilixxi qafas għall-istabbiliment ta' rekwiżiti tal-ekodisinn għal prodotti sostenibbli.
- (33) Sabiex jiġi limitat il-piż amministrattiv li jirriżulta mill-ħtieġa li jitqiesu [...] **r-rekwiżiti** relatati mal-kontribut tal-offerta għas-sostenibbiltà u r-reżiljenza, b'mod partikolari għal xerrejja pubbliċi iżgħar u għal kuntratti ta' valur aktar baxx li ma għandhomx impatt importanti fuq is-suq, l-applikazzjoni tad-dispożizzjonijiet rilevanti ta' dan ir-Regolament jenħtieg li tiġi differita għal sentejn għax-xerrejja pubbliċi li ma humiex korpi ċentrali għall-akkwisti u għal kuntratti ta' valur ta' inqas minn EUR 25 miljun.
- (34) Għall-finijiet tal-applikazzjoni tad-dispożizzjonijiet dwar l-akkwist pubbliku, meta prodott ikun kopert minn att delegat adottat skont ir-Regolament (UE) 2017/1369 tal-Parlament Ewropew u tal-Kunsill³⁶, l-awtoritajiet kontraenti jew l-entitajiet kontraenti jenħtieg li jixtru biss il-prodotti li jikkonformaw mal-obbligu stabbilit fl-Artikolu 7(2) ta' dak ir-Regolament.

³³ Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

³⁴ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243).

³⁵ Il-Komunikazzjoni tal-Kummissjoni: Gwida dwar il-partecipazzjoni ta' offerenti u oġġetti ta' pajjiżi terzi fis-suq tal-akkwist tal-UE, Brussell, 24.7.2019, C(2019) 5494 final.

³⁶ Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jstabbilixxi qafas għat-tikkettar tal-enerġija u li jħassar id-Direttiva 2010/30/UE (ĠU L 198, 28.7.2017, p. 1).

- (35) L-unitajiet domestiċi u l-konsumaturi finali huma parti essenzjali mid-domanda tal-Unjoni għal prodotti finali tat-teknoloġiji b'emissjonijiet żero netti u skemi ta' appoġġ pubbliku biex jincentivaw ix-xiri ta' tali prodott mill-unitajiet domestiċi, b'mod partikolari għal unitajiet domestiċi u konsumaturi vulnerabbli b'introjtu baxx u medju inferjuri, huma għodod importanti biex tithaffef it-tranzizzjoni ekoloġika. Skont l-inizjattiva għall-bjut solari mhabbra fl-istrateġija solari tal-UE³⁷, l-Istati Membri jenhtieg li pereżempju jistabbilixxu programmi nazzjonali biex jappoġġaw l-użu enormi tal-enerġija solari fuq il-bjut. Fil-pjan REPowerEU, il-Kummissjoni talbet lill-Istati Membri jagħmlu użu sħiħ mill-miżuri ta' appoġġ li jheggu l-bdil għall-pompi tas-sħana. Skemi ta' appoġġ bħal dawn stabbiliti fil-livell nazzjonali mill-Istati Membri jew lokalment mill-awtoritajiet lokali jew reġjonali jenhtieg li jikkontribwixxu wkoll għat-titjib tas-sostenibbiltà u r-reziljenza tat-teknoloġiji tal-UE b'emissjonijiet żero netti. L-awtoritajiet pubbliċi jenhtieg li pereżempju jipprovdu kumpens finanzjarju oghla lill-benefiċjarji għax-xiri ta' prodotti finali ta' teknoloġija b'emissjonijiet żero netti li ser jagħtu kontribut oghla għar-reziljenza fl-Unjoni. L-awtoritajiet pubbliċi jenhtieg li jiżguraw li l-iskemi tagħhom ikunu miftuħa, trasparenti u mhux diskriminatorji, sabiex jikkontribwixxu għaż-żieda fid-domanda għal prodotti ta' teknoloġija b'emissjonijiet żero netti fl-Unjoni. Jenhtieg li l-awtoritajiet pubbliċi jillimitaw ukoll il-kumpens finanzjarju addizzjonali għal tali prodotti sabiex ma jnaqqas l-użu tat-teknoloġiji b'emissjonijiet żero netti fl-Unjoni. Sabiex tiżdied l-effiċjenza ta' skemi bħal dawn, l-Istati Membri jenhtieg li jiżguraw li l-informazzjoni tkun faċilment aċċessibbli kemm għall-konsumaturi kif ukoll għall-manifatturi tat-teknoloġiji b'emissjonijiet żero netti fuq sit web bla hlas. L-użu mill-awtoritajiet pubbliċi tal-kontribut għas-sostenibbiltà u r-reziljenza fi skemi mmirati lejn il-konsumaturi jew l-unitajiet domestiċi jenhtieg li jkun mingħajr preġudizzju għar-regoli dwar l-għajjnuna mill-Istat u għar-regoli tad-WTO dwar is-Sussidji.
- (36) Meta jfasslu skemi ta' benefiċċju għall-unitajiet domestiċi jew għall-konsumaturi li jincentivaw ix-xiri ta' prodotti finali ta' teknoloġija b'emissjonijiet żero netti kif definiti f'dan ir-Regolament, l-Istati Membri, l-awtoritajiet reġjonali jew lokali, il-korpi rregolati bil-liġi pubblika jew l-assoċjazzjonijiet iffurmati minn tali awtorità waħda jew aktar jew tali korp wiehed jew aktar irregolati bil-liġi pubblika, jenhtieg li jiżguraw ir-rispett tal-impenji internazzjonali tal-Unjoni, inkluż billi jiżguraw li l-iskemi ma jilhqax daqs li jikkawza preġudizzju serju għall-interess tal-membri tad-WTO.

³⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: L-Istrateġija tal-UE dwar l-Enerġija Solari, COM(2022) 221 final, 18.05.2022.

- (37) Il-Kummissjoni tista' tassisti wkoll lill-Istati Membri fit-tfassil ta' skemi mmirati lejn l-unitajiet domestiċi u l-konsumaturi biex jibnu sinerġiji u jiskambjaw l-aħjar prattiki. Jenħtieg li l-Pjattaforma għal Ewropa b'Emissjonijiet Żero Netti jkollha wkoll rwol importanti fl-aċċellerazzjoni tal-implimentazzjoni tal-kontribut għas-sostenibbiltà u r-reżiljenza mill-Istati Membri u mill-awtoritajiet pubbliċi fil-prattiki tagħhom tal-akkwist pubbliku u tal-bejgħ bl-irkant. Din jenħtieg li toħroġ gwida u tidentifika l-aħjar prattiki dwar kif għandhom jiġu ddefiniti l-kontribut u l-użu tiegħu, filwaqt li tipprovdi eżempji konkreti u speċifiċi.
- (38) Sabiex l-industrija tkun tista' taġġusta l-produzzjoni tagħha fil-ħin, l-awtoritajiet kontraenti u l-entitajiet kontraenti jenħtieg li jinfurmaw lis-suq minn qabel dwar il-ħtigijiet stmati tagħhom ta' akkwist għal prodotti ta' teknoloġija b'emissjonijiet żero netti.
- (38a) Minbarra l-miżuri orjentati lejn id-domanda pubblika u tal-unitajiet domestiċi, l-Unjoni tista' tikkunsidra azzjoni biex tiffacilita l-użu ta' teknoloġiji b'emissjonijiet żero netti fil-ktajjen tal-valur industrijali tal-UE b'attenzjoni partikolari għall-SMEs, b'mod partikolari billi tiffacilita l-konnessjoni bejn il-provvista u d-domanda mill-industrija.
- (39) Kif indikat fil-Komunikazzjoni dwar Pjan Industrijali tal-Patt Ekoloġiku għal Żmien l-Emissjonijiet Żero Netti, ippublikata fl-1 ta' Frar 2023, l-ishma mis-suq tal-industrija tal-Unjoni jinsabu taht pressjoni qawwija, minħabba sussidji fpajjizi terzi li jimminaw il-kundizzjonijiet ekwi. Dan jissarraf fi ħtieġa ta' reazzjoni rapida u ambizzjuża mill-Unjoni fl-immodernizzar tal-qafas legali tagħha.

(40) L-aċċess għall-finanzjament huwa kruċjali biex tiġi żgurata l-awtonomija strateġika miftuħa tal-Unjoni u biex tiġi stabbilita bażi solida ta' manifattura għal teknoloġiji b'emissjonijiet zero netti u l-ktajjen tal-provvista tagħhom madwar l-Unjoni. Il-maġġoranza tal-investimenti meħtieġa biex jintlaħqu l-oġġettivi tal-Patt Ekoloġiku ser jiġu minn kapital privat³⁸ attirat kemm mill-potenzjal tat-tkabbir tal-ekosistema b'emissjonijiet zero netti kif ukoll minn qafas tal-politika stabbli u ambizzjuż. Għalhekk, swieq kapitali li jiffunzjonaw tajjeb, profondi u integrati ser ikunu essenzjali biex jingabru u jiġu diretti l-fondi meħtieġa għat-tranzizzjoni ekoloġika u għall-proġetti ta' manifattura b'emissjonijiet zero netti. Għalhekk, huwa meħtieġ progress rapidu lejn l-Unjoni tas-Swieq Kapitali biex l-UE tilhaq l-oġġettivi tagħha ta' emissjonijiet zero netti. L-aġenda dwar il-finanzi sostenibbli (u l-finanzi mħallta) għandha wkoll rwol kruċjali fl-espansjoni tal-investimenti fit-teknoloġiji b'emissjonijiet zero netti tul il-ktajjen tal-valur, filwaqt li tiggarrantixxi l-kompetittività tas-settur.

³⁸ Dokument ta' Hidma tal-Persunal tal-Kummissjoni dwar l-Identifikazzjoni tal-Ħtiġijiet ta' Rkupru tal-Ewropa li Jakkumpanja d-dokument Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Il-mument tal-Ewropa: Tiswija u Thejjija għall-Ġenerazzjoni li Jmiss, SWD(2020) 98 final, L-identifikazzjoni tal-ħtiġijiet ta' rkupru tal-Ewropa, 27.05.2020.

(41) L-investment privat minn kumpaniji u investituri finanzjarji huwa essenzjali. Meta l-investment privat waħdu ma jkunx biżżejjed, l-introduzzjoni effettiva ta' proġetti ta' manifattura b'emissjonijiet zero netti tista' teħtieg appoġġ pubbliku, pereżempju fil-forma ta' garanziji, self u investimenti ta' ekwità jew kwazi ekwità, filwaqt li tiġi evitata d-distorsjoni fis-suq intern. Meta dan l-appoġġ pubbliku jiġi fil-forma ta' għajjnuna mill-Istat, tali għajjnuna jrid ikollha effett ta' inċentiv u tkun meħtieġa, immirata, temporanja, xierqa u proporzjonata, filwaqt li tippreserva l-kompetizzjoni u l-koeżjoni fis-suq intern. Il-linji gwida eżistenti dwar l-għajjnuna mill-Istat li dan l-aħħar għaddew minn revizzjoni fil-fond f'konformità mal-oġettivi ta' tranzizzjoni doppja jipprovdu possibbiltajiet kbar biex jiġu appoġġati l-investimenti għal proġetti fil-kamp ta' applikazzjoni ta' dan ir-Regolament soġġetti għal ċerti kundizzjonijiet. L-Istati Membri jista' jkollhom rwol importanti fl-iffaċilitar tal-aċċess għall-finanzjament għal proġetti ta' manifattura tat-teknoloġiji b'emissjonijiet zero netti billi jindirizzaw il-fallimenti tas-suq permezz ta' appoġġ immirat u temporanju għall-għajjnuna mill-Istat. Il-Qafas Temporanju għall-Krizijiet u t-Tranzizzjoni (TCTF) adottat fid-9 ta' Marzu 2023 għandu l-għan li jiżgura kundizzjonijiet ekwi fis-suq intern, immirati lejn dawk is-setturi fejn gie identifikat riskju ta' delokalizzazzjoni ta' pajjiżi terzi, u proporzjonati f'termini ta' ammonti ta' għajjnuna. Dan jippermetti lill-Istati Membri jistabbilixxu skemi li jappoġġaw investimenti godda f'faċilitajiet ta' produzzjoni f'setturi definiti u strateġiċi b'emissjonijiet zero netti, fosthom permezz ta' benefiċċji tat-taxxa.

L-ammont ta' għajjnuna permiss jista' jiġi modulat b'intensitajiet oġhla ta' għajjnuna u limiti massimi tal-ammont tal-għajjnuna jekk l-investment ikun jinsab f'żoni assistiti, biex ikun jista' jikkontribwixxi għall-għan ta' konverġenza bejn l-Istati Membri u r-regjuni. Ikun hemm bżonn kundizzjonijiet xierqa biex jiġu vverifikati r-riskji konkreti ta' devjazzjoni tal-investment barra miż-Żona Ekonomika Ewropea (ŻEE) u li ma jkun hemm l-ebda riskju ta' rilokazzjoni fiż-ŻEE. Sabiex jiġu mmobilizzati r-riżorsi nazzjonali għal dak il-għan, l-Istati Membri jistgħu jużaw sehem mid-dhul tal-ETS li l-Istati Membri għandhom jallokaw għal skopijiet relatati mal-klima.

- (41a) Jenħtieg li l-appoġġ pubbliku jintuża biex fallimenti tas-suq jew investimenti subottimali speċifiċi identifikati jiġu indirizzati b'mod proporzjonat, u jenħtieg li l-azzjonijiet ma jidduplikawx jew jeskludu l-finanzjament privat jew jgħawġu l-kompetizzjoni fis-suq intern. Jenħtieg li l-azzjonijiet ikollhom valur miżjud ċar għall-Unjoni. L-investment pubbliku jista' jiffoka b'mod partikolari fuq l-investimenti infrastrutturali meħtieġa, fuq it-trawwim tal-innovazzjoni u t-tkabbir ta' teknoloġiji rivoluzzjonarji.
- (42) Diversi programmi ta' finanzjament tal-Unjoni, bħall-Faċilità għall-Irkupru u r-Reziljenza, InvestEU, il-programmi tal-politika ta' koeżjoni jew il-Fond għall-Innovazzjoni huma disponibbli wkoll biex jiffinanzjaw investimenti fi proġetti ta' manifattura tat-teknoloġiji b'emissjonijiet zero netti.
- (43) Ir-Regolament emendat dwar il-Faċilità għall-Irkupru u r-Reziljenza³⁹ għamel disponibbli EUR 20 biljun addizzjonali ta' appoġġ mhux ripagabbli lill-Istati Membri sabiex tiġi promossa -effiċjenza enerġetika u jiġu ssostitwiti l-fjuwils fossili, fost l-oħrajn permezz ta' proġetti tal-industrija tal-UE b'emissjonijiet zero netti. Kif ġie rrimarkat fil-Gwida tal-Kummissjoni dwar il-kapitoli REPowerEU⁴⁰, l-Istati Membri huma mhegġa jinkludu fil-kapitolu REPowerEU tal-pjanijiet għall-irkupru u r-reziljenza tagħhom, miżuri li jappoġġaw l-investimenti fil-manifattura ta' teknoloġiji b'emissjonijiet zero netti u fl-innovazzjoni industrijali, f'konformità mar-Regolament (UE) 2021/241 tal-Parlament Ewropew u tal-Kunsill⁴¹.
- (44) InvestEU huwa l-programm ewlieni tal-UE biex jagħti spinta lill-investment, speċjalment it-tranzizzjoni ekoloġika u diġitali, billi jipprovdi finanzjament u assistenza teknika, pereżempju permezz ta' mekkaniżmi ta' taħlit. Approċċ bħal dan jikkontribwixxi biex jingabar kapital pubbliku u privat addizzjonali. Barra minn hekk, l-Istati Membri huma mhegġa jikkontribwixxu għall-kompartiment tal-Istat Membru tal-InvestEU biex jappoġġaw prodotti finanzjarji disponibbli għall-manifattura tat-teknoloġiji b'emissjonijiet zero netti, mingħajr preġudizzju għar-regoli applikabbli dwar l-għajjuna mill-Istat.

³⁹ Ir-Regolament (UE) 2023/435 tal-Parlament Ewropew u tal-Kunsill tas-27 ta' Frar 2023 li jemenda r-Regolament (UE) 2021/241 fir-rigward tal-kapitoli REPowerEU fil-pjanijiet għall-irkupru u r-reziljenza u li jemenda r-Regolamenti (UE) Nru 1303/2013, (UE) 2021/1060 u (UE) 2021/1755, u d-Direttiva 2003/87/KE, (ĠU L 63, 28.2.2023, p. 1).

⁴⁰ Avviż tal-Kummissjoni Gwida dwar il-Pjanijiet għall-Irkupru u r-Reziljenza fil-kuntest tar-REPowerEU 2023/C 80/01, (ĠU C 80, 3.3.2023, p. 1).

⁴¹ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reziljenza, (ĠU L 57, 18.2.2021, p. 17).

(45) L-Istati Membri jistgħu jipprovdu appoġġ mill-programmi tal-politika ta' koeżjoni f'konformità mar-regoli applikabbli skont ir-Regolament (UE) 2021/1060 tal-Parlament Ewropew u tal-Kunsill⁴² biex jinkoraġġixxu l-adozzjoni ta' proġetti strateġiċi b'emissjonijiet zero netti f'reġjuni anqas żviluppati u ta' tranzizzjoni permezz ta' pakketti ta' investiment ta' infrastruttura, investiment produttiv fl-innovazzjoni, il-kapaċità tal-manifattura fl-SMEs, fis-servizzi, fil-miżuri ta' taħriġ u ta' titjib tal-ħiliet, inkluż l-appoġġ għat-tishih tal-kapaċitajiet tal-awtoritajiet pubbliċi u tal-promoturi. Ir-rati ta' kofinanzjament applikabbli stabbiliti fil-programmi jistgħu jkunu sa 85 % għal reġjuni inqas żviluppati u sa 60 % jew 70 % għal reġjuni fi tranzizzjoni skont il-fond ikkonċernat u l-istatus tar-reġjun iżda l-Istati Membri jistgħu jaqzbu dawn il-limiti massimi fil-livell tal-proġett ikkonċernat, fejn fattibbli skont ir-regoli dwar l-għajnuna mill-Istat. L-Istrument ta' Appoġġ Tekniku jista' jgħin lill-Istati Membri u lir-reġjuni jhejju strateġiji ta' tkabbir b'emissjonijiet zero netti, itejbu l-ambjent tan-negozju, inaqqsu l-burokrazija u jaċċelleraw l-għoti ta' permessi. L-Istati Membri jenħtieġ li jiġu mhegġa jippromwovu s-sostenibbiltà ta' proġetti strateġiċi b'emissjonijiet zero netti billi jinkorporaw dawn l-investimenti fil-ktajjen tal-valur Ewropej, filwaqt li jibnu b'mod partikolari fuq networks ta' kooperazzjoni interreġjonali u transfruntiera.

(46) Il-Fond għall-Innovazzjoni jipprovdi wkoll perkors promettenti ħafna u kosteffiċjenti biex jappoġġa ż-żieda fil-manifattura u l-użu tal-idroġenu rinnovabbli u teknoloġiji strateġiċi oħra b'emissjonijiet zero netti fl-Ewropa, inkluż, proġetti innovattivi b'impatt pożittiv fuq il-klima fis-settur marittimu u tal-avjazzjoni, u b'hekk tissaħħaħ is-sovranità tal-Ewropa f'teknoloġiji ewlenin għall-azzjoni klimatika u s-sigurtà tal-enerġija.

⁴² Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jistipula dispozizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Ażil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Viżi (ĠU L 231, 30.6.2021, p. 159).

- (48) Biex jingħelbu l-limitazzjonijiet tal-isforzi frammentati attwali tal-investimenti pubbliċi u privati, jiġu ffaċilitati l-integrazzjoni u r-redditu fuq l-investment, il-Kummissjoni, u l-Istati Membri jenħtieġ li jikkoordinaw u joħolqu aħjar sinerġiji bejn il-programmi ta' finanzjament eżistenti fil-livell tal-Unjoni u dak nazzjonali kif ukoll jiżguraw koordinazzjoni u kollaborazzjoni aħjar mal-industrija u mal-partijiet ikkonċernati ewlenin tas-settur privat. Il-Pjattaforma għal Ewropa b'Emissjonijiet Żero Netti għandha rwol ewlieni x'taqdi biex tinbena perspettiva komprensiva tal-opportunitajiet ta' finanzjament disponibbli u rilevanti u biex jiġu diskussi l-ħtiġijiet ta' finanzjament individwali ta' proġetti strateġiċi b'emissjonijiet zero netti.
- (59) Id-data u s-servizzi spazjali derivati mill-Programm Spazjali tal-UE, u b'mod partikolari Copernicus, għandhom jintużaw sa fejn ikun possibbli biex tiġi pprovduta informazzjoni dwar il-ġeoloġija, il-bijoloġija, l-ekoloġija, l-iżvilupp soċjoekonomiku, u d-disponibbiltà tar-riżorsi għall-valutazzjonijiet u l-awtorizzazzjonijiet ambjentali; tali data u servizzi u b'mod partikolari l-kapaċità antropoġenika ta' monitoraġġ u verifika tal-emissjonijiet tas-CO₂ ta' Copernicus huma l-aktar rilevanti biex jiġu vvalutati l-impatt tal-proġetti tal-industrija u l-impatt tal-bjar antropoġeniċi tas-CO₂ fuq il-konċentrazzjonijiet u l-flussi globali tal-gassijiet serra.
- (61) Il-Widien tal-Idroġenu b'applikazzjonijiet industrijali għall-użu finali għandhom rwol importanti fid-dekarbonizzazzjoni tal-industriji intensivi fl-enerġija. Ir-REPowerEU stabbilixxa l-oġjettiv li jiġi rduppjat l-għadd ta' Widien tal-Idroġenu fl-Unjoni. Sabiex jintlaħaq dan l-oġjettiv, l-Istati Membri jenħtieġ li jaċċelleraw l-għoti ta' permessi u jikkunsidraw l-ambjenti ta' esperimentazzjoni regolatorja u jagħtu prijorità lill-aċċess għall-finanzjament. Sabiex tissaħħaħ ir-reżiljenza tal-industrija b'emissjonijiet zero netti, l-Istati Membri jenħtieġ li jiżguraw l-interkonnessjoni tal-Widien tal-Idroġenu bejn il-fruntieri tal-Unjoni. L-installazzjonijiet industrijali li jipproduċu l-enerġija tagħhom stess, u li jistgħu jipprovdu kontribut pożittiv għall-produzzjoni tal-elettriku, jenħtieġ li jiġu mhegġa jikkontribwixxu għall-grilja intelligenti tal-elettriku bhala produttori tal-enerġija billi jissimplifikaw ir-rekwiżiti regolatorji.

(62) L-ambjenti ta' esperimentazzjoni regolatorja għal teknoloġiji b'emissjonijiet żero netti jistgħu jkunu għodda importanti għall-promozzjoni tal-innovazzjoni fil-qasam tat-teknoloġiji b'emissjonijiet żero netti u tat-tagħlim regolatorju. Jeħtieġ li l-innovazzjoni tiġi ffaċilitata permezz ta' spazji ta' esperimentazzjoni peress li l-eżiti xjentifiċi jeħtieġ li jiġu ttestjati f'ambjent ikkontrollat ta' dinja reali. Jenħtieġ li jiġu introdotti ambjenti ta' esperimentazzjoni regolatorja biex jiġu ttestjati teknoloġiji innovattivi b'emissjonijiet żero netti jew teknoloġiji innovattivi oħra bil-potenzjal li jippermettu t-tranzizzjoni lejn ekonomija ekoloġika b'impatt newtrali fuq il-klima u li jnaqqsu d-dipendenzi strateġiċi, f'ambjent ikkontrollat għal ammont limitat ta' żmien, u b'hekk jissahħu t-tagħlim regolatorju u l-espansjoni potenzjali u l-użu usa'. Huwa xieraq li jinstab bilanċ bejn iċ-ċertezza legali għall-partecipanti fl-ambjenti ta' esperimentazzjoni regolatorja għal teknoloġiji b'emissjonijiet żero netti u l-kisba tal-oġettivi tad-dritt tal-Unjoni. Jenħtieġ li l-Istati Membri jkunu jistgħu jippermettu derogi ta' ambjenti ta' esperimentazzjoni regolatorja għal teknoloġiji b'emissjonijiet żero netti fil-leġislazzjoni nazzjonali filwaqt li fi kwalunkwe każ jiżguraw il-konformità mad-dritt tal-Unjoni u mar-rekwiżiti essenzjali dwar it-teknoloġija b'Emissjonijiet Żero Netti stabbiliti fil-liġi nazzjonali. Fl-2023, il-Kummissjoni ser tippubblica dokument ta' Gwida għall-Ambjenti ta' Esperimentazzjoni Regolatorja kif imħabbar fl-Aġenda Ewropea għall-Innovazzjoni l-Għdida biex tappoġġa lill-Istati Membri fit-tnejn tal-ambjenti ta' esperimentazzjoni regolatorja tat-teknoloġiji b'emissjonijiet żero netti. Dawk it-teknoloġiji innovattivi jistgħu eventwalment ikunu essenzjali biex jintlaħaq l-oġettiv tan-newtralità klimatika tal-Unjoni, biex jiġu żgurati s-sigurtà tal-provvista u r-reziljenza tas-sistema tal-enerġija tal-Unjoni.

(64) Iż-zieda fil-ktajjen tal-valur u tal-provvista tal-industriji Ewropej tat-teknoloġiji b'emissjonijiet zero netti teħtieġ haddiema b'hiliet addizzjonali sinifikanti li jimplika ħtiġijiet importanti ta' investiment fit-taħriġ mill-ġdid u t-titjib tal-ħiliet, inkluż fil-qasam tal-edukazzjoni u t-taħriġ vokazzjonali. Dan għandu jikkontribwixxi għall-ħolqien ta' impjiegi ta' kwalità f'konformità mal-miri għall-impjiegi u t-taħriġ tal-Pilastru Ewropew tad-Drittijiet Soċjali. It-tranzizzjoni enerġetika ser teħtieġ zieda sinifikanti fl-għadd ta' haddiema tas-sengħa f'firxa ta' setturi, inklużi l-enerġija rinnovabbli u l-ħżin tal-enerġija u materja prima, u għandha potenzjal kbir għall-ħolqien ta' impjiegi ta' kwalità. Il-ħtiġijiet tal-ħiliet għas-sottosettur tal-idroġenu taċ-ċelloli tal-fjuwil fil-manifattura biss huma stmati għal 180 000 haddiem, persunal tekniku u inginiera mharrġa sas-sena 2030, skont il-Pjan Strateġiku Ewropew għat-Teknoloġija tal-Enerġija tal-Kummissjoni⁴³. Fis-settur tal-enerġija solari fotovoltajka, ser ikunu meħtieġa mhux inqas minn 66 000 impjieg fil-manifattura biss. In-network Ewropew tas-servizzi tal-impjiegi (EURES) qed jipprovdi informazzjoni, pariri u reklutaġġ jew kollokament għall-benefiċċju tal-haddiema u tal-impjegaturi, inkluż bejn il-fruntieri tas-suq intern.

⁴³ Il-Kummissjoni Ewropea, id-Direttorat Ġenerali għar-Riċerka u l-Innovazzjoni, iċ-Ċentru Kongunt tar-Riċerka, il-pjan strateġiku għat-teknoloġija tal-enerġija (SET), l-Uffiċċju tal-Pubblikazzjonijiet, 2019, <https://data.europa.eu/doi/10.2777/04888>.

(65) Peress li t-tishih tal-kapacità tal-manifattura ta' teknoloġiji ewlenin b'emissjonijiet zero netti fl-Unjoni mhux ser ikun possibbli mingħajr forza tax-xogħol b'hiliet mdaqqa, huwa meħtieġ li jiġu introdotti miżuri biex tingħata spinta lill-attivazzjoni ta' aktar persuni fis-suq tax-xogħol, b'mod partikolari nisa, zgħażaġh barra mill-edukazzjoni, impjeg jew taħriġ (NEETs), persuni akbar fl-età u persuni b'diżabilità. Barra minn hekk, f'konformità mal-objettivi tar-Rakkomandazzjoni tal-Kunsill dwar l-iżgurar ta' tranżizzjoni ġusta lejn in-newtralità klimatika, huwa importanti appoġġ speċifiku għat-tranżizzjoni minn impjeg għall-iehor għall-haddiema f'setturi li ġew iddikjarati żejda u li qed jonqsu. Dan ifisser l-investiment fil-hiliet u fil-holqien ta' impjeg ta' kwalità meħtieġa għal teknoloġiji b'emissjonijiet zero netti fl-Unjoni. Filwaqt li jiġu żviluppatti u jitqiesu bis-sħiħ l-inizjattivi eżistenti bhall-Patt tal-UE għall-Hiliet, l-attivitajiet fil-livell tal-UE dwar l-intelliġenza u t-tbassir tal-hiliet, bħaċ-Ċentru Ewropew għall-Iżvilupp tat-Taħriġ Vokazzjonali (Cedefop) u l-Awtorità Ewropea tax-Xogħol, u l-Pjanijiet ta' azzjoni għall-kooperazzjoni settorjali dwar il-hiliet, l-objettiv huwa li jiġu mmobilizzati l-atturi kollha u biex isir taħriġ fil-livelli kollha ta' hiliet sal-livell meħtieġ: l-awtoritajiet tal-Istati Membri, inkluż fil-livelli reġjonali u lokali, il-fornituri tal-edukazzjoni u t-taħriġ, is-sħab soċjali u ekonomiċi u l-industrija, b'mod partikolari l-SMEs, biex jidentifikaw il-ħtiġijiet b'rabta mal-hiliet, jiżviluppaw programmi ta' edukazzjoni u taħriġ u jużawhom fuq skala kbira b'mod rapidu u operattiv. Il-proġetti strateġiċi b'emissjonijiet zero netti għandhom rwol ewlieni x'jaqdu f'dan ir-rigward. L-Istati Membri u l-Kummissjoni jistgħu jiżguraw appoġġ finanzjarju inkluż billi jisfruttaw il-possibiltajiet tal-baġit tal-Unjoni permezz ta' strumenti bhall-Fond Soċjali Ewropew Plus, il-Fond għal Tranżizzjoni Ġusta, il-Fondi Ewropej għall-Iżvilupp Reġjonali, il-Faċilità għall-Irkupru u r-Reżiljenza, il-Fond għall-Modernizzazzjoni, ir-REPowerEU u l-Programm tas-Suq Uniku.

(66) Jenħtieg li jitnedew Akkademji Ewropej tal-Industrija b'Emissjonijiet Żero Netti biex jiġu żviluppati programmi ta' edukazzjoni u taħriġ, kontenut u materjali, kif ukoll il-kredenzjali li juru li dawn intużaw, biex itejbu l-ħiliet ta' persuni ta' kull età tax-xogħol, u biex dawn jitharrġu mill-ġdid, li huma meħtieġa għal ktajjen tal-valur ewlenin tat-teknoloġija b'emissjonijiet żero netti u joffru dawn il-programmi, kontenut u materjali lil fornituri xierqa tal-edukazzjoni u t-taħriġ fl-Istati Membri għall-użu volontarju tagħhom. L-Akkademji b'Emissjonijiet Żero Netti huma organizzazzjonijiet jew konsorzji jew proġetti ta' partijiet ikkonċernati rilevanti li jingħataw finanzjament ta' avvjament mill-Kummissjoni Ewropea. Jenħtieg li l-Akkademji jkollhom rwol ta' faċilitazzjoni, b'rispett sħiħ ir-responsabbiltà tal-Istati Membri għall-kontenut tat-tagħlim u l-organizzazzjoni tas-sistemi edukattivi u għall-kontenut u l-organizzazzjoni tat-taħriġ vokazzjonali. Jenħtieg li l-Akkademji joffru programmi ta' edukazzjoni u taħriġ, kontenut u materjali, li l-fornituri tal-edukazzjoni u t-taħriġ, is-sħab ekonomiċi u soċjali u atturi oħra involuti fit-titjib tal-ħiliet u t-taħriġ mill-ġdid fl-Istati Membri, bħas-Servizzi Pubbliċi tal-Impjiegi, jistgħu jagħzlu li jużaw, fejn iqisu li dan ikun utli. Jenħtieg li s-sħab ekonomiċi u soċjali jkunu involuti fl-iżvilupp ta' programmi ta' taħriġ biex tiġi żgurata r-rilevanza u jiżdied l-użu. Jenħtieg li l-Akkademji jinkoraggixxu li, flimkien ma' ħiliet meħtieġa oħra, jiġu mgħallma ħiliet trasversali li jiffaċilitaw il-mobbiltà okkupazzjonali. L-Akkademji ser ikollhom l-għan li jappoġġaw il-kwalità tal-edukazzjoni u t-taħriġ offruti mill-fornituri tal-edukazzjoni u t-taħriġ fl-Istati Membri bl-użu ta' programmi ta' tagħlim, kontenut u materjali żviluppati mill-Akkademji, inkluż billi jharrġu lill-ħarriega tagħhom.

- (66a) Sabiex jiġu żgurati t-trasparenza u l-portabbiltà tal-ħiliet u l-mobbiltà tal-ħaddiema, l-Akkademji Ewropej tal-Industrija b'emissjonijiet żero netti ser jiżviluppaw u jipromwovu l-użu mill-fornituri tal-edukazzjoni u t-taħriġ tal-kredenzjali, inkluż il-mikrokredenzjali, li jkopru l-kisbiet tat-tagħlim. Il-kredenzjali żviluppatti mill-Akkademji Ewropej tal-Industrija b'Emissjonijiet Żero Netti jistgħu jinħarġu mill-fornituri tal-edukazzjoni u t-taħriġ fl-Istati Membri, jew il-korpi aġġudikanti fl-Istati Membri, fejn programm ta' edukazzjoni u taħriġ żviluppat mill-Akkademji jkun tlesta b'suċċess. Il-kredenzjali jistgħu jinħarġu fil-format tal-kredenzjali Ewropej għat-tagħlim u jistgħu jiġu integrati fil-EUROPASS u, fejn rilevanti u fattibbli, inkluż fl-Oqfsa Nazzjonali tal-Kwalifiki. It-taħriġ mill-ġdid u t-titjib tal-ħiliet kontinwi offruti permezz tal-akkademji u l-fornituri rilevanti tal-edukazzjoni u t-taħriġ fit-territorji tagħhom jistgħu jiġu mheġġa mill-Istati Membri, pereżempju, permezz ta' programmi nazzjonali u finanzjament mill-Unjoni.
- (67) Filwaqt li fin-nuqqas ta' dispożizzjonijiet speċifiċi li jintroduċu rekwiżiti minimi ta' taħriġ għall-aċċess għal professjoni regolata jew għat-twertiq tagħha stabbiliti fid-dritt tal-Unjoni, hija fil-kompetenza ta' Stat Membru biex jiddeċiedi jekk u kif għandu jirregola professjoni, ir-regoli nazzjonali li jorganizzaw l-aċċess għall-professjonijiet regolati ma għandhomx jikkostitwixxu ostaklu mhux ġustifikat jew sproporzjonat għall-eżerċitar ta' dawk id-drittijiet fundamentali. Il-kompetenza għar-regolamentazzjoni tal-aċċess għal professjoni trid tiġi eżerċitata fil-limiti tal-prinċipji tan-nondiskriminazzjoni u tal-proporzjonalità, f'konformità mad-Direttiva (UE) 2018/958 tal-Parlament Ewropew u tal-Kunsill tat-28 ta' Ġunju 2018 dwar test tal-proporzjonalità qabel l-adozzjoni ta' regolament ġdid dwar il-professjonijiet.
- (68) Fejn l-Istati Membri jiddeterminaw li l-programmi ta' tagħlim żviluppatti mill-akkademji Ewropej tal-industrija b'emissjonijiet żero netti jwasslu għal kredenzjali li jikkorrispondu għall-għarfien, il-ħiliet u l-kompetenzi meħtieġa għall-aċċess għal professjoni regolata jew għal attivitajiet li huma parti minn professjoni regolata, jenħtieġ li l-Istati Membri, sabiex jiffaċilitaw il-mobbiltà fi professjonijiet strateġiċi tal-industrija b'emissjonijiet żero netti, jittrattaw dawn il-kredenzjali bħala evidenza ta' kwalifiki formali li huma jattestaw, f'konformità mad-Direttiva 2005/36/KE tal-Parlament Ewropew u tal-Kunsill dwar ir-rikonoxximent ta' kwalifiki professjonali.

- (69) Fil-livell tal-Unjoni, jenhtieg li tigi stabbilita Pjattaforma għal Ewropa b'Emissjonijiet Żero Netti, magħmula mill-Istati Membri u ppreseduta mill-Kummissjoni. Il-Pjattaforma għal Ewropa b'Emissjonijiet Żero Netti tista' tagħti pariri u tassisti lill-Kummissjoni u lill-Istati Membri dwar mistoqsijiet speċifiċi u tipprovdi korp ta' referenza, li fih il-Kummissjoni u l-Istati Membri jikkoordinaw l-azzjoni tagħhom u jiffaċilitaw l-iskambju ta' informazzjoni dwar kwistjonijiet relatati ma' dan ir-Regolament. Jenhtieg li l-Pjattaforma għal Ewropa b'Emissjonijiet Żero Netti tkompli twettaq il-kompiti deskritti f'dan ir-Regolament, partikolarment b'rabta mal-għoti ta' permessi, fosthom punti ta' kuntatt uniku, proġetti strateġiċi b'emissjonijiet zero netti, il-koordinazzjoni tal-finanzjament, l-aċċess għas-swieq, il-ħiliet, ambjenti ta' esperimentazzjoni regolatorja b'emissjonijiet zero netti kif ukoll il-konsultazzjoni tal-Kummissjoni fil-valutazzjoni tal-fattibbiltà u l-proporzjonalità tal-proposta ta' miżuri jekk il-Kummissjoni tikkonkludi li x'aktarx ma jintlahqux l-oġettivi generali tar-Regolament. Fejn meħtieġ, il-Pjattaforma tista' tistabbilixxi sottogruppi permanenti jew temporanji u tistieden lil partijiet terzi, bħal esperti jew rappreżentanti minn industrij b'emissjonijiet zero netti u shab soċjali u ekonomiċi.
- (69a) Fejn xieraq u siewi, jenhtieg li l-Pjattaforma għal Ewropa b'Emissjonijiet Żero Netti tfittex kollaborazzjoni mill-qrib ma' inizjattivi, pjattaformi u gruppi rilevanti oħra tal-Kummissjoni, sabiex tfittex sinerġiji, taqşam għarfien espert, tiskambja informazzjoni u trawwem l-involvement tal-partijiet ikkonċernati, filwaqt li tevita d-duplikazzjoni u ripetizzjoni. Il-Pjattaforma ser tinvolvi ruħha mal-alleanzi industrijali eżistenti tal-UE, u b'hekk tikkontribwixxi għall-ħidma tal-alleanzi billi tinvolvi lill-Istati Membri. Alleanzi ewlenin għall-kollaborazzjoni mal-Pjattaforma huma l-Alleanza Ewropea tal-Batteriji, l-Alleanza Ewropea tal-Industrija Fotovoltajka Solari, l-Alleanza Ewropea għall-Idroġenu Nadif, l-Alleanza għal Avjazzjoni b'Emissjonijiet Żero, l-Alleanza Industrijali dwar il-Proċessuri u t-Teknoloġiji tas-Semikondutturi u l-Alleanza Industrijali tal-Katina tal-Valur tal-Fjuwils Rinnovabli u b'Livell Baxx ta' Karbonju. Setturi li bħalissa mhumiex rappreżentati f'alleanzi industrijali jgawdu bl-istess mod mill-qafas strutturat li tipprovdi l-Pjattaforma għal Ewropa b'Emissjonijiet Żero Netti. Fir-rigward ta' sħubijiet strateġiċi b'emissjonijiet zero netti, hija mistennija kollaborazzjoni mill-qrib mal-Bord għall-Materja Prima Kritika fejn rilevanti.

- (70) Bħala parti mill-Pjan Industrijali tal-Patt Ekologiku, il-Kummissjoni ħabbret l-intenzjoni tagħha li tikkonkludi Sħubijiet Industrijali b'Emissjonijiet Żero Netti li jkopru teknoloġiji b'emissjonijiet żero netti, li tadotta teknoloġiji b'emissjonijiet żero netti globalment u li tappoġġa r-rwol tal-kapaċitajiet industrijali tal-UE fit-tnejn tal-perkors lejn it-tranzizzjoni globali tal-enerġija nadifa. Il-Kummissjoni u l-Istati Membri jistgħu jikkoordinaw fi ħdan il-Pjattaforma s-Sħubijiet, jiddiskutu s-sħubijiet u l-proċessi rilevanti eżistenti, bħas-sħubijiet ekoloġiċi, id-djalogi dwar l-enerġija u forom oħra ta' arrangamenti kuntrattwali bilaterali eżistenti, kif ukoll sinerġiji potenzjali mal-ftehimiet bilaterali rilevanti tal-Istati Membri ma' pajjiżi terzi.
- (71) Jenħtieg li l-Unjoni jkollha l-għan li tiddiversifika u tistimula l-kummerċ u l-investiment internazzjonali f'teknoloġiji b'emissjonijiet żero netti u li tippromwovi standards soċjali u ambjentali globalment għoljin. Dan jenħtieg li jsir b'kooperazzjoni u sħubija mill-qrib ma' pajjiżi tal-istess fehma. Bl-istess mod, jenħtieg li jiġu segwiti sforzi aktar b'saħħithom ta' riċerka u innovazzjoni biex jiġu żviluppati u implimentati teknoloġiji b'emissjonijiet żero netti b'kooperazzjoni mill-qrib ma' pajjiżi shab f'approċċ miftuħ iżda assertiv u bbażat fuq ir-reċiproċità u interessi komuni.
- (72) Meta s-setgħa li tadotta atti f'konformità mal-Artikolu 290 tat-Trattat tiġi ddelegata lill-Kummissjoni skont dan ir-Regolament, huwa ta' importanza partikolari li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016. B'mod partikolari, biex tiġi żgurata parteċipazzjoni ugwali fit-tnejn ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-tnejn ta' atti delegati.
- (73) Sa fejn kwalunkwe waħda mill-miżuri previsti minn dan ir-Regolament tikkostitwixxi għajjnuna mill-Istat, id-dispożizzjonijiet li jikkonċernaw tali miżuri huma mingħajr preġudizzju għall-applikazzjoni tal-Artikoli 107 u 108 tat-Trattat.

- (74) Billi l-objettiv ta' dan ir-Regolament ma jistax jintlaħaq b'mod suffiċjenti mill-Istati Membri waħedhom u, minħabba l-iskala jew l-effetti tal-azzjoni, jista' pjuttost jintlaħaq aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-Trattat. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-objettiv.

Kapitolu I
Suġġett, ambitu u definizzjonijiet

Artikolu 1

Suġġett

1. L-objettiv ġenerali ta' dan ir-Regolament huwa li jtejjeb il-funzjonament tas-suq intern billi jistabbilixxi qafas li jiżgura l-aċċess tal-Unjoni għal provvista sigura u sostenibbli ta' teknoloġiji b'emissjonijiet żero netti, filwaqt li jikkontribwixxi biex tintlaħaq il-mira tal-Unjoni għall-2030 li tnaqqas l-emissjonijiet netti ta' gassijiet serra b'mill-inqas 55 % meta mqabblin mal-livelli tal-1990 u l-mira tan-newtralità klimatika tal-Unjoni għall-2050.
2. Biex jikkontribwixxi għall-kisba tal-objettiv ġenerali msemmi fil-paragrafu 1, dan ir-Regolament fih miżuri bil-għan li
 - a) jnaqqsu r-riskju ta' interruzzjonijiet fil-provvista marbutin ma' teknoloġiji b'emissjonijiet żero netti li x'aktarx ifixklu l-kompetizzjoni u jifframentaw is-suq intern, b'mod partikolari billi jidentifikaw u jappoġġaw iż-żieda fil-kapaċità tal-manifattura ta' teknoloġiji b'emissjonijiet żero netti u l-ktajjen tal-valur tagħhom;
 - b) iheggu d-domanda għal teknoloġiji sostenibbli u reżiljenti b'emissjonijiet żero netti permezz tal-akkwist pubbliku, l-irkantar u forom oħra ta' interventi pubbliċi;
 - c) itejbu l-ħiliet permezz tal-appoġġ ta' akkademji b'emissjonijiet żero netti, biex b'hekk iħarsu u joħolqu impjiegi ta' kwalità;
 - d) jappoġġaw l-innovazzjoni permezz tal-ħolqien ta' ambjenti ta' esperimentazzjoni regolatorja b'emissjonijiet żero netti;
 - e) itejbu l-kapaċità tal-Unjoni li timmonitorja u ttaffi r-riskju tal-provvista marbut ma' teknoloġiji b'emissjonijiet żero netti.
- 2a. Dan ir-Regolament għandu wkoll l-għan li jistabbilixxi suq tal-Unjoni għas-servizzi ta' ħzin tas-CO₂.

Artikolu 2

Kamp ta' applikazzjoni

Dan ir-Regolament japplika għal teknoloġiji b'emissjonijiet zero netti, hlief għall-Artikoli 26 u 27 ta' dan ir-Regolament, li japplikaw biss għal teknoloġiji innovattivi b'emissjonijiet zero netti u teknoloġiji innovattivi oħra bil-potenzjal li jippermettu t-tranzizzjoni għal ekonomija nadifa u newtrali għall-klima u li jnaqqsu d-dipendenzi strateġiċi. Materja prima kritika li taqa' fil-kamp ta' applikazzjoni tar-Regolament (UE) .../... [żid nota f'qiegħ il-paġna mar-referenzi tal-pubblikazzjoni tar-Regolament dwar il-Materja Prima Kritika] għandha tiġi eskluża mill-kamp ta' applikazzjoni ta' dan ir-Regolament.

F'kazijiet ta' faċilitajiet ta' produzzjoni integrati li jkopru l-produzzjoni ta' materjal li jaqa' kemm fil-kamp ta' applikazzjoni tal-[Att dwar il-Materja Prima Kritika] kif ukoll ta' dan ir-Regolament, għandu jkun il-prodott finali tal-faċilitajiet li jiddetermina liema Regolament japplika.

Artikolu 3

Definizzjonijiet

1. Għall-finijiet ta' dan ir-Regolament, għandhom japplikaw id-definizzjonijiet li ġejjin:
 - (a) "teknoloġiji b'emissjonijiet zero netti" tfisser it-teknoloġiji kollha identifikati skont l-Artikolu 3a, li huma prodotti finali, komponenti speċifiċi jew makkinarju speċifiku użat primarjament għall-produzzjoni ta' dawn il-prodotti, u li jkunu laħqu livell ta' thejjija teknoloġika ta' mill-inqas 8;
 - (aa) "teknoloġija strateġika b'emissjonijiet zero netti" tfisser it-teknoloġiji kollha identifikati skont il-paragrafu 1 tal-Artikolu 3b, li huma prodotti finali, komponenti speċifiċi jew makkinarju speċifiku użat primarjament għall-produzzjoni ta' dawk il-prodotti, u li jkunu laħqu livell ta' thejjija teknoloġika ta' mill-inqas 8.

- b) "użati primarjament" tfisser prodotti finali u komponenti speċifiċi, li huma essenzjali għall-produzzjoni ta' teknoloġiji b'emissjonijiet żero netti, kif jinsabu fl-Anness X jew prodotti finali, komponenti speċifiċi u makkinarju speċifiku li huma essenzjali għall-produzzjoni ta' teknoloġiji b'emissjonijiet żero netti, abbażi tal-evidenza pprovduta lil awtorità nazzjonali kompetenti mill-promotur tal-proġett, bħal studji tas-suq jew ftehimiet ta' xiri;
- (ac) "enerġija rinnovabbli" tfisser "enerġija rinnovabbli" kif definita fid-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli;
- (aca) "fjuwils rinnovabbli ta' oriġini mhux bijoloġika" tfisser fjuwils rinnovabbli ta' oriġini mhux bijoloġika kif definiti minn [Art. XX RED II Reviżjoni];
- (ad) "fjuwils alternattivi sostenibbli" tfisser fjuwils destinati għas-settur tal-avjazzjoni msemmijin fl-Artikolu 3(7), 3(13) u 3(17) tar-[Regolament Refuel Aviation] jew fjuwils destinati għas-settur marittimu kif identifikati fl-applikazzjoni tal-kriterji definiti fl-Artikoli 10(1) u 10(2) tar-[Regolament FuelEU Maritime];
- (ae) "teknoloġiji industrijali trasformattivi għad-dekarbonizzazzjoni" tfisser iż-żieda fil-kapaċità tal-manifattura għal teknoloġiji industrijali trasformattivi li jintużaw biex inaqqsu b'mod konsiderevoli u permanenti r-rati tal-emissjonijiet ta' ekwivalenti ta' CO₂ ta' attivitajiet intensivi fl-enerġija fis-setturi tal-azzar, l-aluminju, metalli mhux ferużi, sustanzi kimiċi bażiċi, is-siment, il-gir, il-ħġieġ, iċ-ċeramika, fertilizzanti u l-karta sal-punt li jkun teknikament fattibbli;
- (af) "soluzzjonijiet bijoteknoloġiċi dwar il-klima u l-enerġija" tfisser teknoloġiji ankrati fl-użu ta' organiżmi ħajjin bħal enzimi, mikroorganizmi u kultura batterika li kapaċi jnaqqsu l-emissjonijiet tas-CO₂ billi jissostitwixxu inputs fossili jew ibbażati fuq sustanzi kimiċi intensivi fl-enerġija fi proċessi ta' manifattura industrijali rilevanti fost l-oħrajn għall-qbid u l-produzzjoni tal-karbonju tal-bijofjuwils;
- (b) "komponent" tfisser parti ta' teknoloġija b'emissjonijiet żero netti li tiġi manifatturata u nneozjata minn kumpanija, inkluż materjal ipproċessat;

- (ba) "materjal ipproċessat" tfisser materjal li jinsab fi stadju avvanzat ta' pproċessar, minbarra materja prima kritika li taqa' taht is-CRMA, u ddisinjat biex ikollu funzjoni speċifika f'teknoloġija b'emissjonijiet żero netti;
- (c) "teknoloġiji innovattivi b'emissjonijiet żero netti" tfisser teknoloġiji li jissodisfaw id-definizzjoni ta' "teknoloġiji b'emissjonijiet żero netti", hlief li ma laħqux livell ta' tnejn ta' teknoloġika ta' mill-inqas 8, u li jinkludu innovazzjoni ġenwina li bħalissa mhijiex disponibbli fis-suq u li huma avvanzati biżżejjed biex jiġu ttestjati f'ambjent ikkontrollat;
- (ca) "teknoloġiji innovattivi oħra" tfisser teknoloġiji relatati mal-enerġija jew mal-klima b'potenzjal ippruvat li jikkontribwixxu għad-dekarbonizzazzjoni tas-sistemi industrijali jew tal-enerġija u jnaqqsu d-dipendenzi strateġiċi, li jinkludu innovazzjoni ġenwina li bħalissa mhijiex disponibbli fis-suq Ewropew u li huma avvanzati biżżejjed biex jiġu ttestjati f'ambjent ikkontrollat, iżda li ma laħqux livell teknoloġiku ta' mill-inqas 8;
- (d) "proġett ta' manifattura tat-teknoloġiji b'emissjonijiet żero netti" tfisser faċilità kummerċjali ppjanata jew estensjoni jew adattament mill-ġdid ta' faċilità eżistenti biex timmanifattura teknoloġiji b'emissjonijiet żero netti;
- (e) "proġett strateġiku b'emissjonijiet żero netti" tfisser proġett ta' manifattura ta' teknoloġija b'emissjonijiet żero netti, proġett ta' ħżin tas-CO₂ jew proġett ta' infrastruttura tat-trasport tas-CO₂ li jinsab fl-Unjoni li Stat Membru jkun għaraf bħala proġett strateġiku b'emissjonijiet żero netti li jikkonforma mal-Artikoli 10 u 11;

- (f) "proċess għall-għoti ta' permessi" tfisser proċess li jkopri l-permessi rilevanti kollha għall-bini, l-estensjoni, il-bidla u t-tħaddim ta' proġetti ta' manifattura tat-teknoloġiji b'emissjonijiet żero netti u proġetti strateġiċi li jinkludu l-applikazzjonijiet u l-proċeduri kollha mir-rikonoxximent li l-applikazzjoni hija kompluta san-notifika tad-deċiżjoni komprensiva. Għall-ħżin ġeoloġiku tas-CO₂, il-proċess tal-għoti ta' permessi jirreferi għall-proċess tal-għoti ta' permessi għall-ħżin, li jikkonċerna l-iproċessar tal-permessi kollha meħtieġa għall-installazzjonijiet tal-wiċċ mitluba biex jithaddem sit tal-ħżin (permess tal-bini, awtorizzazzjoni ta' pajpijiet...) u l-awtorizzazzjoni ambjentali għall-injezzjoni u l-ħżin tas-CO₂ kompluti f'konformità mad-Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-ħżin ġeoloġiku tad-dijossidu tal-karbonju u li temenda d-Direttiva tal-Kunsill 85/337/KEE, id-Direttivi tal-Parlament Ewropew u tal-Kunsill 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006;
- (g) "deċiżjoni komprensiva" tfisser id-deċiżjoni jew is-sett ta' deċiżjonijiet meħuda mill-awtoritajiet tal-Istati Membri li jiddetermina jekk promotur ta' proġett huwiex awtorizzat li jimplementa proġett ta' manifattura ta' teknoloġiji b'emissjonijiet żero netti, mingħajr preġudizzju għal kwalunkwe deċiżjoni meħuda fil-kuntest ta' proċedura ta' appell;
- (h) "promotur ta' proġett" tfisser kwalunkwe impriża jew konsorzju ta' impriži li jiżviluppaw proġett ta' manifattura tat-teknoloġiji b'emissjonijiet żero netti jew proġett strateġiku b'emissjonijiet żero netti;
- (i) "ambjent ta' esperimentazzjoni regolatorja għal teknoloġiji b'emissjonijiet żero netti" tfisser skema li tippermetti lill-impriži jittestjaw teknoloġiji innovattivi b'emissjonijiet żero netti jew teknoloġiji innovattivi oħrajn f'ambjent reali kkontrollat, skont pjan speċifiku, żviluppat u mmonitorjat minn awtorità kompetenti;
- (j) "livell ta' thejjiġa teknoloġika" tfisser metodu ta' stima tal-maturità tat-teknoloġiji, skont il-klassifikazzjoni li tintuża mill-Aġenzija Internazzjonali tal-Energija;
- (k) "awtoritajiet ikkonċernati" tfisser awtoritajiet li, skont il-liġi nazzjonali, huma involuti fil-ħruġ ta' permessi bħala parti mill-proċess ta' għoti ta' permessi kif deskritt fl-ittra (f);

- (l) "proċedura ta' akkwist pubbliku" tfisser kwalunkwe waħda minn dawn li ġejjin:
- (i) kwalunkwe tip ta' proċedura ta' akkwist koperta mid-Direttiva 2014/24/UE għall-konklużjoni ta' kuntratt pubbliku jew mid-Direttiva 2014/25/UE għall-konklużjoni ta' kuntratt ta' provvista, xogħlijiet u servizz;
 - (ii) proċedura għall-ġħoti ta' xogħlijiet jew ta' konċessjoni ta' servizz koperta mid-Direttiva 2014/23/UE;
- (m) "awtorità kontraenti" fil-kuntest ta' proċeduri ta' akkwist pubbliku, tfisser awtorità kontraenti kif definita fl-Artikolu 6 tad-Direttiva 2014/23/UE, l-Artikolu 2(1)(1) tad-Direttiva 2014/24/UE u l-Artikolu 3 tad-Direttiva 2014/25/UE;
- (n) "entità kontraenti" fil-kuntest ta' proċeduri ta' akkwist pubbliku, tfisser entità kontraenti kif definita fl-Artikolu 7 tad-Direttiva 2014/23/UE u fl-Artikolu 4 tad-Direttiva 2014/25/UE;
- (o) "kuntratt", fil-kuntest ta' proċeduri ta' akkwist pubbliku, tfisser kuntratt pubbliku kif definit fl-Artikolu 2(1)(5) tad-Direttiva 2014/24/UE, "kuntratti" kif definiti f'"kuntratti ta' provvista, xogħlijiet u servizzi" kif definiti fl-Artikolu 2(1) tad-Direttiva 2014/25/UE, u "konċessjonijiet" kif definiti fl-Artikolu 5(1) tad-Direttiva 2014/23/UE;
- (p) "irkant" tfisser mekkaniżmu għal proċeduri kompetittivi ta' sejhiet għall-offerti biex jappoġġa l-produzzjoni jew il-konsum ta' enerġija minn sorsi rinnovabbli, li ma jaqax taħt id-Direttivi 2014/23/UE, 2014/24/UE, 2014/25/UE u 2009/81/KE;
- (q) "kapaċità tal-injezzjoni tas-CO₂" tfisser l-ammont annwali ta' CO₂ li jista' jiġi injettat f'sit ta' ħzin ġeoloġiku operazzjonali, permess skont id-Direttiva 2009/31/KE, bil-għan li jitnaqqsu l-emissjonijiet jew jiżdiedu l-assorbimenti tal-karbonju, b'mod partikolari minn installazzjonijiet industrijali fuq skala kbira u li jitkejjel f'tunnellati fis-sena;

- (r) "integrazzjoni tas-sistema tal-enerġija" tfisser soluzzjonijiet għall-ippjanar u t-tħaddim tas-sistema tal-enerġija kollha kemm hi, fost diversi vetturi tal-enerġija, infrastrutturi u setturi tal-konsum, billi jinholqu rabtiet aktar sodi bejniethom bl-objettiv li jingħataw servizzi tal-enerġija bbażati fuq l-enerġija rinnovabbli, flessibbli, affidabbli, effiċjenti fl-użu tar-rizorsi, u bl-inqas spiża possibbli għas-soċjetà u l-ambjent;
- (s) "kapaċità tal-manifattura" tfisser l-ammont totali tal-kapaċità ta' produzzjoni tat-teknoloġiji b'emissjonijiet zero netti prodotti fi proġett ta' manifattura. Jekk il-proġett ta' manifattura ma jipproduċix prodotti finali iżda komponenti speċifiċi jew makkinarju speċifiku użat primarjament għall-produzzjoni ta' tali prodotti, allura l-kapaċità tal-manifattura tirreferi għall-kapaċità tal-output tal-prodott finali li juża tali komponenti jew makkinarju speċifiku li għandu jiġi prodott.

Kapitolu Ia

Teknoloġiji b'emissjonijiet zero netti u teknoloġiji strateġiċi b'emissjonijiet zero netti

Artikolu 3a

Lista ta' teknoloġija b'emissjonijiet zero netti

1. It-teknoloġiji b'emissjonijiet zero netti fil-kamp ta' applikazzjoni ta' dan ir-Regolament huma:
 - a) teknoloġiji tal-enerġija rinnovabbli;
 - b) il-ħżin tal-elettriku u tas-sħana;
 - c) pompi tas-sħana;
 - d) teknoloġiji tal-grilja tal-elettriku
 - e) fjuwils rinnovabbli ta' teknoloġiji ta' oriġini mhux bijoloġika;
 - f) teknoloġiji sostenibbli tal-fjuwils alternattivi;
 - g) teknoloġiji tal-idroġenu inkluż elettrolizzaturi u ċelloli tal-fjuwil;
 - i) teknoloġiji nukleari;

- j) teknoloġiji għat-trasport tas-CO2 u l-qbid, l-użu u l-ħżin tal-karbonju;
- k) teknoloġiji tal-effiċjenza enerġetika relatati mas-sistema tal-enerġija;
- l) soluzzjonijiet klimatiċi u enerġetiċi tal-bijoteknoloġija, inkluż soluzzjonijiet ta' materja prima b'bażi bijoloġika;
- p) teknoloġiji industrijali trasformattivi għad-dekarbonizzazzjoni mhux koperti taħt il-kategoriji preċedenti.

Artikolu 3b

Lista ta' teknoloġiji strateġiċi b'emissjonijiet żero netti

1. Il-lista ta' teknoloġiji strateġiċi b'emissjonijiet żero netti fil-kamp ta' applikazzjoni ta' dan l-Att huma:
 - a) teknoloġiji fotovoltajċi solari, elettriċi termali solari u termali solari;
 - b) teknoloġiji rinnovabbli fuq l-art u lil hinn mill-kosta;
 - c) teknoloġiji tal-batterija u l-ħżin;
 - d) pompi tas-sħana u teknoloġiji tal-enerġija ġeotermali;
 - e) teknoloġiji tal-idroġenu inkluż elettrolizzaturi u ċelloli tal-fjuwil;
 - f) teknoloġiji ta' bijogass u bijometan sostenibbli;
 - g) teknoloġiji tal-qbid u tal-ħżin tal-karbonju (CCS);
 - h) teknoloġiji tal-grilja tal-elettriku;;
 - i) teknoloġiji tal-enerġija mill-fissjoni nukleari, inkluż teknoloġiji taċ-ċiklu tal-fjuwil nukleari;
 - j) teknoloġiji sostenibbli ta' fjuwils alternattivi.
2. Il-lista fil-paragrafu 1 hija mingħajr preġudizzju għad-dritt ta' Stat Membru li jiddetermina l-għażla tiegħu bejn sorsi differenti ta' enerġija u l-istruttura ġenerali tal-provvista tal-enerġija tiegħu.

3. Il-lista fil-paragrafu 1 hija mingħajr preġudizzju għall-allokazzjoni tal-finanzjament tal-Unjoni, b'mod partikolari dwar il-kriterji tal-eligibbiltà jew għall-aġġudikazzjoni, kif adottati f'konformità mal-proċeduri xierqa, jew dwar l-appoġġ tal-Unjoni permezz tal-Bank Ewropew tal-Investment.

Kapitolu II

Kundizzjonijiet abilitanti għall-manifattura tat-teknoloġiji b'emissjonijiet żero netti

TAQSIMA I

SIMPLIFIKAZZJONI TAL-PROĊESSI AMMINISTRATTIVI U TAL-GHOTI TAL-PERMESSI

Artikolu 4

Punti ta' kuntatt uniku

1. Sa... [disa' xhur wara d-data tad-dhul fis-seħh ta' dan ir-Regolament], l-Istati Membri għandhom jaħtru punt ta' kuntatt wieħed jew aktar fil-livelli rilevanti tal-amministrazzjoni tal-Istat Membru. Il-punt ta' kuntatt mahtur għandu jkun responsabbli għall-faċilitazzjoni u l-koordinazzjoni tal-proċess tal-għoti ta' permessi għal proġetti ta' manifattura ta' teknoloġiji b'emissjonijiet żero netti, inkluż għal proġetti strateġiċi b'emissjonijiet żero netti, u jipprovdi informazzjoni dwar is-simplifikazzjoni tal-proċess amministrattiv f'konformità mal-Artikolu 5, inkluż informazzjoni dwar meta applikazzjoni titqies kompluta skont l-Artikolu 6(2a) u 6(6).
 - 1a. F'każ ta' diversi punti ta' kuntatt mahtura, l-Istati Membri għandhom jipprovdu għodod biex jgħinu lill-promoturi tal-proġetti jidentifikaw il-punt ta' kuntatt mahtur xieraq fuq il-paġna web online stabbilita f'konformità mal-Artikolu 5.
2. Il-punt ta' kuntatt mahtur għandu jkun l-uniku punt ta' kuntatt għall-promotur ta' proġett fil-proċess tal-għoti ta' permessi għal proġett ta' manifattura ta' teknoloġiji b'emissjonijiet żero netti, inkluż proġett strateġiku b'emissjonijiet żero netti. Il-punt ta' kuntatt mahtur għandu jinnotifika lill-promotur tal-proġett dwar l-eżitu tad-deċiżjoni komprensiva.

3. Ir-responsabbiltajiet tal-punt ta' kuntatt mahtur jew il-kompiti relatati miegħu jistgħu jigu delegati lil awtorità oħra, għal proġett ta' manifattura ta' teknoloġiji b'emissjonijiet zero netti, inkluż proġett strateġiku b'emissjonijiet zero netti, dment li:
 - (a) il-punt ta' kuntatt mahtur javża lill-promotur ta' proġett b'dik id-delega;
 - (b) punt ta' kuntatt uniku jkun responsabbli għal kull wieħed mill-proġetti;
 - (c) punt ta' kuntatt uniku jikkoordina s-sottomissjoni tad-dokumenti u l-informazzjoni rilevanti kollha;
 - (d) punt ta' kuntatt uniku jipprovdi informazzjoni dwar id-dokumentazzjoni rilevanti meħtieġa għall-applikazzjoni meħtieġa fil-proċess tal-għoti ta' permessi.
4. Il-promoturi ta' proġetti għandhom jithallew jissottomettu kwalunkwe dokument rilevanti għall-proċess tal-għoti tal-permessi f'forma elettronika.
5. L-awtoritajiet kompetenti għandhom jiżguraw li kull studju, permess jew awtorizzazzjoni rilevanti maħruġa jew imwettqa għal proġett partikolari jitqiesu u li ma jkunu meħtieġa ebda [...] studji, permessi jew awtorizzazzjonijiet doppji, sakemm ma jkunx meħtieġ mod ieħor skont il-liġi nazzjonali jew id-dritt tal-Unjoni.
6. L-Istati Membri għandhom jiżguraw li l-applikanti jkollhom aċċess faċli għall-informazzjoni dwar il-proċeduri għas-soluzzjoni tat-tilwim dwar il-proċess tal-għoti ta' permessi inkluż, fejn applikabbli, mekkaniżmi alternattivi għas-soluzzjoni tat-tilwim, jekk tali proċeduri jkunu previsti mil-liġi nazzjonali.
7. L-Istati Membri għandhom jiżguraw li l-punt ta' kuntatt mahtur ikollu għadd suffiċjenti ta' persunal kwalifikat u biżżejjed rizorsi finanzjarji, tekniċi u teknoloġiċi meħtieġa għat-twettiq effettiv tal-kompiti tiegħu skont dan ir-Regolament.
8. Il-Pjattaforma msemmija fl-Artikoli 28 u 29 għandha tiddiskuti perjodikament l-implimentazzjoni ta' din it-Taqsima u l-Artikoli 12 u 13 u taqsam l-aħjar prattiki għall-organizzazzjoni tal-punti ta' kuntatt mahtura.

9. L-awtoritajiet nazzjonali kompetenti għandhom jispeċifikaw u jqiegħdu għad-dispożizzjoni tal-punt ta' kuntatt mahtur ir-rekwiziti u l-firxa tal-informazzjoni mitluba minn promotur ta' proġett qabel ma jibda l-proċess tal-għoti ta' permessi.

Artikolu 5

Aċċessibilità online tal-informazzjoni

L-Istati Membri għandhom jipprovdu aċċess għall-informazzjoni li ġejja dwar il-proċessi rilevanti għal proġetti ta' manifattura tat-teknoloġiji b'emissjonijiet żero netti, inklużi proġetti strateġiċi b'emissjonijiet żero netti, online u b'mod ċentralizzat u faċilment aċċessibbli:

- (-a) il-punti ta' kuntatt mahtura msemmija fl-Artikolu 4 paragrafu 1;
- (a) il-proċess tal-għoti ta' permessi, inkluż informazzjoni dwar is-soluzzjoni ta' tilwim;
- (b) is-servizzi ta' finanzjament u investiment;
- (c) il-possibilitajiet ta' finanzjament fil-livell tal-Unjoni jew tal-Istati Membri;
- (d) is-servizzi ta' appoġġ għan-negozju, inklużi iżda mhux limitati għad-dikjarazzjoni tat-taxxa korporattiva, il-ligijiet tat-taxxa lokali, il-liġi tax-xogħol.

Artikolu 6

Tul ta' żmien tal-proċess għall-għoti ta' permessi

1. Il-proċess għall-għoti ta' permessi għal proġetti ta' manifattura tat-teknoloġiji b'emissjonijiet żero netti ma għandu jaqbez l-ebda wieħed mil-limiti ta' żmien li ġejjin:
- (a) 12-il xahar għall-kostruzzjoni jew l-espansjoni ta' proġetti ta' manifattura tat-teknoloġiji b'emissjonijiet żero netti b'kapaċità tal-manifattura annwali ta' inqas minn 1 GW;
 - (b) 18-il xahar għall-kostruzzjoni jew l-espansjoni ta' proġetti ta' manifattura ta' teknoloġija b'emissjonijiet żero netti, b'kapaċità tal-manifattura annwali ta' 1 GW jew aktar.

2. Għal proġetti ta' manifattura tat-teknoloġiji b'emissjonijiet żero netti li għalihom ma tkejjilx kapacità annwali ta' manifattura f'GW, il-proċess għall-għoti ta' permessi ma għandux jaqbez limitu ta' żmien ta' 18-il xahar.
- 2a. Meta tkun meħtieġa valutazzjoni tal-impatt ambjentali skont id-Direttiva 2011/92/UE, il-passi tal-valutazzjoni msemmija fl-Artikolu 1(2)(g) (i) ta' dik id-Direttiva ma għandhomx jiġu inklużi fid-durata tal-proċess għall-għoti ta' permessi msemmi fil-paragrafi 1 u 2.
4. F'każijiet eċċezzjonali, fejn in-natura, il-kumplessità, il-post jew id-daqs tal-proġett ta' manifattura ta' teknoloġija b'emissjonijiet żero netti jew il-proġett strateġiku b'emissjonijiet żero netti propost ikunu jeħtieġu dan, l-Istat Membru jista' jestendi darba l-limiti ta' żmien imsemmija fl-Artikoli 6(1), 6(2), 13(1) u 13(2) b'massimu ta' tliet xhur qabel l-iskadenza tagħhom u fuq bażi ta' każ b'każ.

Meta Stat Membru jqis li l-proġett ta' manifattura ta' teknoloġija b'emissjonijiet żero netti jew il-proġett strateġiku b'emissjonijiet żero netti propost iqajjem riskji eċċezzjonali għas-saħħa u s-sikurezza tal-ħaddiema jew tal-popolazzjoni generali, u fejn ikun meħtieġ żmien addizzjonali biex jiġi stabbilit li jittiehdu miżuri li jindirizzaw riskji identifikabbli, dan jista' jestendi dawk il-limiti ta' żmien b'sitt xhur oħra, qabel l-iskadenza tagħhom u fuq bażi ta' każ b'każ.

5. Fi kwalunkwe każ bħal dan, il-punt ta' kuntatt maħtur għandu jinforma lill-promotur ta' proġett bir-raġunijiet għall-estensjoni u bid-data meta d-deċiżjoni komprensiva tkun mistennija bil-miktub.
- 5a Il-punt ta' kuntatt maħtur imsemmi fl-Artikolu 4(1) għandu jinnotifika lill-promotur tal-proġett meta jkun dovut ir-rapport dwar il-valutazzjoni tal-impatt ambjentali msemmi fl-Artikolu 5(1) tad-Direttiva 2011/92/UE, filwaqt li titqies l-organizzazzjoni tal-proċess għall-għoti ta' permessi fl-Istat Membru rilevanti u l-ħtieġa li jingħata biżżejjed żmien biex jiġi vvalutat ir-rapport. Il-perjodu mid-data li fiha jkun dovut ir-rapport tal-impatt ambjentali sakemm jiġi pprezentat dak ir-rapport ma għandux jingħadd fir-rigward tad-durata tal-proċess għall-għoti ta' permessi msemmi fil-paragrafi 1 u 2.

Meta l-konsultazzjoni skont l-Artikolu 1(2)(g)(ii) tad-Direttiva 2011/92/UE tirriżulta fil-ħtieġa li r-rapport dwar il-valutazzjoni tal-impatt ambjentali jiġi ssupplimentat b'informazzjoni addizzjonali, il-punt ta' kuntatt maħtur imsemmi fl-Artikolu 4(1) jista' jagħti lill-promotur tal-proġett l-opportunità li jippreżenta informazzjoni addizzjonali. F'każ bħal dan, il-punt ta' kuntatt maħtur għandu jinnotifika lill-promotur tal-proġett meta tkun dovuta l-informazzjoni addizzjonali, li ma għandhiex tkun inqas minn 30 jum wara n-notifika. Il-perjodu mid-data li fiha tkun dovuta l-informazzjoni addizzjonali sakemm tiġi ppreżentata dik l-informazzjoni ma għandux jingħadd għad-durata tal-proċess għall-għoti ta' permessi msemmi fil-paragrafi 1 u 2.

6. Mhux aktar tard minn 45 jum wara li jirċievi l-applikazzjoni għall-għoti ta' permessi, il-punt ta' kuntatt maħtur imsemmi fl-Artikolu 4(1) għandu jirrikonoxxi li l-applikazzjoni hija kompluta jew, jekk il-promotur ta' proġett ma jkunx baġat l-informazzjoni kollha meħtieġa għall-ipproċessar tal-applikazzjoni, jitlob lill-promotur tal-proġett jissottometti applikazzjoni kompluta mingħajr dewmien żejjed. Id-data tar-rikonoxximent mill-punt ta' kuntatt uniku msemmi fl-Artikolu 4(1) ta' jekk l-applikazzjoni tkunx kompluta għandha sservi bħala l-bidu tal-proċess għall-għoti tal-permessi għal dik l-applikazzjoni partikolari.
7. Mhux aktar tard minn xahrejn wara d-data tar-rikonoxximent, il-punt ta' kuntatt uniku għandu jfassal, b'kooperazzjoni mill-qrib ma' awtoritajiet oħra kkonċernati, skeda dettaljata għall-proċess għall-għoti tal-permessi.
8. Il-limiti taż-żmien stipulati fl-Artikoli 6 u 13 għandhom ikunu mingħajr preġudizzju għall-obbligi li jirriżultaw mid-dritt internazzjonali u tal-Unjoni, u mingħajr preġudizzju għall-proċeduri amministrattivi ta' appell u għar-rimedji ġudizzjarji quddiem qorti jew tribunal.
9. Il-limiti taż-żmien stipulati fl-Artikoli 6 u 13 għal kwalunkwe waħda mill-proċeduri għall-għoti ta' permessi għandhom ikunu mingħajr preġudizzju għal kwalunkwe limitu taż-żmien iqsar stabbilit mill-Istati Membri.

Artikolu 7

Valutazzjonijiet u awtorizzazzjonijiet ambjentali

1. Meta tkun meħtieġa valutazzjoni tal-impatt ambjentali f'konformità mad-Direttiva 2011/92/UE, il-promotur ta' proġett ikkonċernat jista' jitlob, qabel ma jissottometti l-applikazzjoni, opinjoni lill-punt ta' kuntatt maħtur dwar il-kamp ta' applikazzjoni u l-livell ta' dettall tal-informazzjoni li għandha tiġi inkluża fir-rapport dwar il-valutazzjoni tal-impatt ambjentali skont l-Artikolu 5(1) ta' dik id-Direttiva. Il-punt ta' kuntatt uniku għandu jiżgura li l-opinjoni msemmija fl-ewwel subparagrafu tingħata mill-aktar fis possibbli u f'perjodu ta' żmien li ma jaqbiżx 45 jum mid-data li fiha l-promotur ta' proġett ikun issottometta t-talba tiegħu.
2. Meta l-obbligu li jiġu vvalutati l-effetti fuq l-ambjent jirriżulta fl-istess hin mid-Direttiva 2011/92/UE, mid-Direttiva 92/43/KEE, mid-Direttiva 2009/147/KE tal-Parlament Ewropew u tal-Kunsill, mid-Direttiva 2000/60/KE, mid-Direttiva 2001/42/KE tal-Parlament Ewropew u tal-Kunsill, mid-Direttiva 2008/98/KE tal-Parlament Ewropew u tal-Kunsill, mid-Direttiva 2010/75/UE jew mid-Direttiva 2012/18/UE tal-Parlament Ewropew u tal-Kunsill [jew ir-Regolament dwar ir-Restawr tan-Natura COM (2022) 304 final], l-Istat Membru għandu jiżgura li tipi applikata proċedura kkoordinata jew kongunta li tissodisfa r-rekwiziti ta' dik il-legiżlazzjoni tal-Unjoni.

Skont il-proċedura koordinata msemmija fl-ewwel subparagrafu, awtorità kompetenti għandha tikkoordina d-diversi valutazzjonijiet individwali tal-impatt ambjentali ta' proġett partikolari meħtieġ mil-legiżlazzjoni applikabbli tal-Unjoni.

Skont il-proċedura kongunta msemmija fl-ewwel subparagrafu, awtorità kompetenti għandha tipprevedi valutazzjoni unika tal-impatt ambjentali ta' proġett partikolari meħtieġ mil-legiżlazzjoni applikabbli tal-Unjoni.
3. L-Istat Membru għandu jiżgura li tinħareġ konkluzjoni motivata kif imsemmi fil-Artikolu 1(2)(g)(iv) tad-Direttiva 2011/92/UE dwar il-valutazzjoni tal-impatt ambjentali fi żmien tliet xhur minn mindu tasal l-informazzjoni kollha meħtieġa miġbura skont l-Artikoli 5, 6 u 7 ta' dik id-Direttiva u t-tlestija tal-konsultazzjonijiet imsemmija fl-Artikoli 6 u 7 ta' dik id-Direttiva.

4. Il-perjodi ta' żmien għall-konsultazzjoni tal-pubbliku kkonċernat kif imsemmi fl-Artikolu 1(2)(e) tad-Direttiva 2011/92/UE u l-awtoritajiet imsemmija fl-Artikolu 6(1) ta' dik id-Direttiva dwar ir-rapport ambjentali msemmi fl-Artikolu 5(1) ta' dik id-Direttiva ma għandhomx ikunu itwal minn 90 jum.

Artikolu 8

Ippjanar

1. L-Istati Membri għandhom jinkoraġġixxu li l-awtoritajiet nazzjonali, reġjonali u lokali responsabbli għat-tnejn ta' pjanijiet, inkluż it-tqassim f'żoni, il-pjanijiet spazjali u l-pjanijiet tal-użu tal-art, jinkludu ftali pjanijiet, fejn xieraq, dispożizzjonijiet għall-iżvilupp ta' proġetti ta' manifattura tat-teknoloġiji b'emissjonijiet żero netti, inkluż proġetti strateġiċi b'emissjonijiet żero netti u l-infrastruttura kollha meħtieġa.
2. Meta l-pjanijiet jinkludu dispożizzjonijiet għall-iżvilupp ta' proġetti ta' manifattura tat-teknoloġija b'emissjonijiet żero netti, inkluż proġetti strateġiċi b'emissjonijiet żero netti, u jkunu soġġetti għal valutazzjoni skont id-Direttiva 2001/42/KE u skont l-Artikolu 6 tad-Direttiva 92/43/KEE, daww il-valutazzjonijiet għandhom jiġu ssimplifikati. Fejn rilevanti, dik il-valutazzjoni ssimplifikata għandha tindirizza wkoll l-impatt fuq il-korpi tal-ilma potenzjalment affettwati kollha u tivverifika jekk il-pjan jistax jipprevjeni lil korp tal-ilma milli jikkonforma mal-obbligi stabbiliti fl-Artikolu 4 tad-Direttiva 2000/60/KE, biex jikseb status tajjeb jew potenzjal tajjeb u ma jiddeterjorax l-istatus jew il-potenzjal. Meta l-Istati Membri rilevanti jkunu meħtieġa jivvalutaw l-impatti tal-attivitajiet eżistenti u futuri fuq l-ambjent tal-baħar, inklużi l-interazzjonijiet bejn l-art u l-baħar, kif imsemmi fl-Artikolu 4 tad-Direttiva 2014/89/UE, dawn l-impatti għandhom ikunu koperti wkoll mill-valutazzjoni ssimplifikata.

Artikolu 8a

Stabiliment ta' Żoni għat-Thaffif b'Emissjonijiet Żero Netti

1. L-Istati Membri jistgħu jadottaw pjanijiet li jiddeżinjaw oqsma speċifiċi biex iħaffu proġetti ta' manifattura tat-teknoloġija b'emissjonijiet żero netti, inkluż proġetti strateġiċi b'emissjonijiet żero netti jew raggruppamenti taġhom, biex jittestjaw teknoloġiji innovattivi b'emissjonijiet żero netti, jiffaċilitaw proċessi għall-għoti ta' permessi u, fejn rilevanti, jiżviluppaw opportunitajiet ekonomiċi u jikkondividu r-responsabbiltajiet.

2. Dawk il-pjanijiet għandhom:
 - (a) jiddefinixxu kamp ta' applikazzjoni ġeografiku ċar għaż-Żoni għat-Thaffif b'Emissjonijiet Żero Netti;
 - (b) jeskludu s-siti ta' Natura 2000 u ż-żoni maħtura skont skemi nazzjonali ta' protezzjoni għall-konverżazzjoni tan-natura u l-bijodiversità u r-rotot migratorji identifikati tal-għasafar u tal-mammiferi tal-baħar;
 - (c) ikunu soġġetti għal valutazzjoni ambjentali skont id-Direttiva 2001/42/KE tal-Parlament Ewropew u tal-Kunsill, u, fejn applikabbli, għal valutazzjoni skont l-Artikolu 6(3) tad-Direttiva 92/43/KEE. Din id-dispożizzjoni hija mingħajr preġudizzju għall-konformità ta' proġetti individwali mal-legiżlazzjoni ambjentali applikabbli tal-Unjoni;
 - (d) jiżguraw sinerġiji mad-deżinjazzjoni taż-żoni għat-thaffif tal-enerġija rinnovabbli tar-RED3.
3. L-Istati Membri jistgħu jiffacilitaw l-infrastruttura meħtieġa fiż-Żoni għat-Thaffif b'Emissjonijiet Żero Netti biex jiżviluppaw proġetti b'emissjonijiet żero netti. Dan jista' jkun, iżda mhux limitat għal, infrastruttura fiżika, diġitali jew tal-elettriku.

Artikolu 8b

Għoti ta' Permessi fiż-Żoni għat-Thaffif b'Emissjonijiet Żero Netti

1. Id-dispożizzjonijiet previsti fit-taqsimiet 1 u 2 għandhom japplikaw għal proġetti individwali f'Żoni għat-Thaffif b'Emissjonijiet Żero Netti.
2. Bl-għan li tiġi evitata d-duplikazzjoni tal-valutazzjonijiet, meta tohrog l-opinjoni skont l-Artikolu 7(1), il-punt ta' kuntatt maħtur għandu jqis ir-riżultati tal-valutazzjonijiet imwettqa skont l-Artikolu 8a, il-punt 2(c).
3. Il-punt ta' kuntatt uniku jista' johlq mudelli li jindikaw il-permessi speċifiċi meħtieġa għall-proġetti fiż-Żoni għat-Thaffif b'Emissjonijiet Żero Netti u s-sottomissjoni tagħhom lill-awtoritajiet kompetenti. Il-mudelli jistgħu jiġu kondivizi fuq il-Pjattaforma għal Ewropa b'Emissjonijiet Żero Netti.

Artikolu 9

Applikabbiltà tal-Konvenzjonijiet tal-UNECE

1. Id-dispożizzjonijiet stabbiliti f'dan ir-Regolament huma mingħajr preġudizzju għall-obbligi skont l-Artikoli 6 u 7 tal-Konvenzjoni tal-Kummissjoni Ekonomika għall-Ewropa tan-Nazzjonijiet Uniti (UNECE) dwar l-Aċċess għall-Infommazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali, iffirmata f'Aarhus fil-25 ta' Ġunju 1998, u skont il-Konvenzjoni tal-UNECE dwar il-valutazzjoni tal-impatt ambjentali f'kuntest transkonfinali, iffirmata f'Espoo fil-25 ta' Frar 1991, u l-Protokoll tagħha dwar il-Valutazzjoni Ambjentali Strategika, iffirmata fi Kiev fil-21 ta' Mejju 2003.
2. Id-deċiżjonijiet kollha adottati skont din it-Taqsima u l-Artikoli 12 u 13 għandhom ikunu disponibbli għall-pubbliku.

TAQSIMA II

PROĠETTI STRATEĠIĊI B'EMISSJONIJET ŻERO NETTI

Artikolu 9a

Valur referenzjarju

Il-Kummissjoni u l-Istati Membri għandhom jappoġġaw Proġetti Strateġiċi f'konformità ma' din it-Taqsima sabiex jiżguraw li sal-2030, il-kapaċità tal-manifattura fl-Unjoni tat-teknoloġiji strateġiċi b'emissjonijiet zero netti elenkati fl-Artikolu 3b, toqrob jew tilhaq valur referenzjarju ta' mill-inqas 40 % tal-htigijiet tal-użu annwali tal-Unjoni għat-teknoloġiji korrispondenti meħtieġa biex jintlaħqu l-miri tal-Unjoni għall-2030 b'rabta mal-klima u mal-enerġija.

Artikolu 10

Kriterji tal-ghażla

1. L-Istati Membri għandhom jirrikonoxxu bħala proġetti strateġiċi b'emissjonijiet zero netti dawk il-proġetti ta' manifattura tat-teknoloġiji b'emissjonijiet zero netti li jikkorrispondu għal xi teknoloġija elenkata fl-Artikolu 3b, u li jinsabu fl-Unjoni li jikkontribwixxu għat-twettiq tal-obiettivi u li jissodisfaw tal-anqas wieħed mill-kriterji li ġejjin.

- (a) il-proġett ta' manifattura tat-teknoloġiji b'emissjonijiet zero netti jikkontribwixxi għar-reżiljenza teknoloġika u industrijali tat-teknoloġiji b'emissjonijiet zero netti tal-Unjoni billi jżid il-kapaċità tal-manifattura ta' komponent jew segment fil-katina tal-valur tat-teknoloġiji b'emissjonijiet zero netti li għaliha l-Unjoni tiddependi hafna fuq l-importazzjonijiet li jiġu minn pajjiż terz wieħed;
- (b) il-proġett ta' manifattura tat-teknoloġiji b'emissjonijiet zero netti għandu impatt pożittiv ċar fuq il-katina tal-provvista tal-industrija b'emissjonijiet zero netti tal-Unjoni, jew fuq is-setturi downstream b'effetti kollaterali fi Stati Membri oħra lil hinn mill-promotur ta' proġett u mill-Istati Membri kkonċernati, filwaqt li jikkontribwixxi għall-kompetittività, il-miri klimatiċi u dwar l-enerġija tal-Unjoni u l-holqien ta' impjiegi ta' kwalità tal-katina tal-provvista tal-industrija b'emissjonijiet zero netti tal-Unjoni, skont tal-inqas wieħed mill-kriterji li ġejjin:
- (i) iżid kapaċità sinifikanti tal-manifattura fl-Unjoni għat-teknoloġija b'emissjonijiet zero netti kkonċernata li tikkontribwixxi għat-twettiq tal-oġettiv stabbilit fl-Artikolu 9a;
- (ii) jimmanifattura teknoloġiji b'sostenibbiltà u prestazzjoni ambjentali mtejba; u għall-inqas skont wieħed minn dawn li ġejjin:
- (iii) dan jistabbilixxi miżuri biex tiġi attirata, jittejbu l-hiliet jew titharreġ mill-ġdid forza tax-xogħol meħtieġa għal teknoloġiji b'emissjonijiet zero netti, inkluż permezz ta' apprendistati, f'kooperazzjoni mill-qrib mas-sħab soċjali;
- (iv) jadotta Prattiki komprensivi ta' manifattura b'livell baxx ta' emissjonijiet ta' karbonju u ċirkolari, pereżempju, inkluż l-irkupru tas-sħana mormija, il-valorizzazzjoni tal-kurrenti laterali u l-effiċjenza fl-użu tal-ilma;
2. L-Istati Membri għandhom jirrikonoxxu bħala proġetti strateġiċi b'emissjonijiet zero netti proġetti ta' hżin tas-CO₂ li jissodisfaw il-kriterji kumulattivi li ġejjin:

- (a) is-sit tal-ħzin tas-CO₂ ikun jinsab fit-territorju tal-Unjoni, fiż-żoni ekonomiċi esklużivi tagħha jew fuq il-blata kontinentali tagħha skont it-tifsira tal-Konvenzjoni tan-Nazzjonijiet Uniti dwar il-Liġi tal-Baħar (UNCLOS);
 - (b) il-proġett ta' ħzin tas-CO₂ jikkontribwixxi biex jintlaħaq l-oġġettiv stabbilit fl-Artikolu 16;
 - (c) il-proġett ta' ħzin tas-CO₂ applika għal permess għall-ħzin ġeoloġiku sikur u permanenti tas-CO₂ f'konformità mad-Direttiva 2009/31/KE.
- 2a. Proġetti għall-qbid tas-CO₂ u proġetti tal-infrastruttura tat-trasport tas-CO₂ li jiffaċilitaw konnessjonijiet ta' installazzjonijiet li jaqdbu s-CO₂ b'siti tal-ħzin tas-CO₂ rikonoxxuti bhala proġetti strateġiċi b'emissjonijiet zero netti skont il-paragrafu 2, għandhom jiġu kkunsidrati wkoll bhala proġetti strateġiċi b'emissjonijiet zero netti.
 - 2b. Il-Kummissjoni għandha tipprovdi informazzjoni ġenerali, data u gwida għall-valutazzjoni tal-kriterji fil-paragrafi 1 u 2.
 3. Proġetti ta' manifattura tat-teknoloġiji b'emissjonijiet zero netti li jikkorrispondu għal teknoloġija kif definita fl-Artikolu 3(1), il-punt (aa), li tinsab f'"reġjuni inqas żviluppati u ta' tranżizzjoni" u f'Territorji ta' Fondi ta' Tranżizzjoni ġusta u eliġibbli għal finanzjament skont ir-regoli tal-politika ta' koeżjoni, għandhom, wara li tkun tlestiet il-proċedura ta' aġġudikazzjoni, jiġu rikonoxxuti mill-Istati Membri bhala proġetti strateġiċi b'emissjonijiet zero netti skont l-Artikolu 11(3) fuq talba bil-miktub tal-promotur ta' proġett mingħajr ma l-promotur ta' proġett ikollu jissottometti applikazzjoni formali skont l-Artikolu 11(2).
 4. Proġett ta' manifattura tat-teknoloġiji b'emissjonijiet zero netti li jinsab fl-Unjoni li jikkontribwixxi għat-twettiq tal-oġġettiv ġenerali stabbilit fl-Artikolu 1(1) u li jew jibbenefika mill-Fond għall-Innovazzjoni tal-ETS, jew ikun parti minn Proġetti Importanti ta' Interess Ewropew Komuni, Widien tal-Idroġenu Ewropej, jew tal-Bank tal-Idroġenu, meta l-fondi jappoġġaw l-investment fil-kapaċitajiet tal-manifattura li jikkorrispondu għal teknoloġija kif definita fl-Artikolu 3(1), punt (aa), għandhom jiġu rikonoxxuti mill-Istati Membri bhala proġett strateġiku b'emissjonijiet zero netti skont l-Artikolu 11(3) fuq talba tal-promotur ta' proġett mingħajr ma l-promotur ta' proġett ikollu jissottometti applikazzjoni formali skont l-Artikolu 11(2).

5. Meta proġett strateġiku b'emissjonijiet żero netti jikkontribwixxi għal katina tal-valur għal teknoloġija li Stat Membru ma jaċċettax bħala parti mill-istruttura ġenerali tal-provvista tal-enerġija tiegħu, l-Istat Membru jista' jirrifjuta li jagħti l-istatus tal-proġett.

Artikolu 11

Applikazzjoni u rikonoxximent

1. L-applikazzjonijiet għar-rikonoxximent bħala proġetti strateġiċi b'emissjonijiet żero netti għandhom jiġu pprezentati mill-promotur ta' proġett lill-Istat Membru rilevanti.
2. L-applikazzjoni msemmija fil-paragrafu 1 għandha tinkludi dan li ġej:
 - (a) evidenza rilevanti relatata mal-issodisfar tal-kriterji stabbiliti fl-Artikolu 10(1) jew (2);
 - (b) pjan ta' direzzjoni tan-negozju li jevalwa l-vijabbiltà finanzjarja tal-proġett konsistenti mal-oġettiv li jinholqu impjegi ta' kwalità;
 - (c) l-ewwel stima ta' skeda ta' żmien għall-proġett, sabiex jiġi stmat meta l-proġett ikun jista' jikkontribwixxi għall-parametru referenzjarju tal-kapaċità tal-manifattura tal-Unjoni fl-Artikolu 9a jew l-oġettiv fil-livell tal-Unjoni tal-kapaċità tal-injezzjoni tas-CO₂ fl-Artikolu 16.
- 2a. Il-Kummissjoni għandha tipprovdi formola stabbilita minn qabel għas-sottomissjoni tal-applikazzjonijiet imsemmija fil-paragrafu 1.
3. L-Istati Membri għandhom jivvalutaw l-applikazzjoni msemmija fil-paragrafu 1 permezz ta' proċess ġust u trasparenti fi żmien xahar minn meta tasal l-applikazzjoni kompluta. Jekk il-promotur ta' proġett ma jkunx baġat l-informazzjoni kollha rilevanti u kompluta meħtieġa biex tiġi pproċessata applikazzjoni, l-Istat Membru għandu jitlob, darba biss, li l-promotur ta' proġett jissottometti informazzjoni komplementari mingħajr dewmien żejjed, sabiex tinkiseb applikazzjoni kompluta. Id-data tar-rikonoxximent tal-kompletezza tas-sottomissjoni għandha sservi bħala l-bidu tal-proċess ta' valutazzjoni.

- 3a. Jekk ma jkun hemm l-ebda deċiżjoni fil-perjodu ta' żmien fil-paragrafu 3, il-promotur ta' proġett jista' jinnotifika lill-Pjattaforma għal Ewropa b'Emissjonijiet Żero Netti u l-Kummissjoni għandha titlob mingħajr dewmien żejjed lill-Istat Membru biex jipprovdi lill-promotur tal-proġett bi skadenza aġġornata. L-Istat Membru għandu mbagħad jispeċifika l-iskeda ta' żmien ta' meta ser tittiehed id-deċiżjoni dwar ir-rikonoxximent tal-proġett bhala strateġiku.
4. Il-Kummissjoni tista' ttiprovdi l-opinjoni tagħha dwar il-proġetti strateġiċi b'emissjonijiet zero netti approvati. Fil-każ ta' rifjut tal-applikazzjoni minn Stat Membru, l-applikant għandu jkollu d-dritt li jissottometti l-applikazzjoni lill-Kummissjoni, li għandha tivvaluta l-applikazzjoni fi żmien 20 jum tax-xogħol. Il-valutazzjoni tal-Kummissjoni hija mingħajr preġudizzju għad-deċiżjoni tal-Istat Membru.
5. Meta l-Kummissjoni, wara l-valutazzjoni tagħha f'konformità mal-paragrafu 4, tikkonferma ċ-ċaħda tal-applikazzjoni mill-Istat Membru, din għandha tinnotifika lill-applikant bil-konklużjoni tagħha fil-forma ta' ittra. Meta l-valutazzjoni tal-Kummissjoni tkun differenti minn dik tal-Istat Membru, il-Pjattaforma għal Ewropa b'Emissjonijiet Żero Netti kif stabbilita fl-Artikolu 28 għandha tiddiskuti l-proġett inkwistjoni.
6. Meta l-Kummissjoni jew Stat Membru jsib li proġett strateġiku b'emissjonijiet zero netti jkun għadda minn bidliet sostanzjali jew li ma jkunx għadu jissodisfa l-kriterji stabbiliti fl-Artikolu 10(1) jew 10(3), jew meta r-rikonoxximent tiegħu kien ibbażat fuq applikazzjoni li kien fiha informazzjoni żbaljata, dan għandu jinforma lill-promotur ta' proġett ikkonċernat. Wara li jisma' lill-promotur ta' proġett, l-Istat Membru jista' jirrevoka d-deċiżjoni li tagħti proġett l-istatus ta' proġett strateġiku b'emissjonijiet zero netti.
7. Il-proġetti li ma jibqgħux rikonoxxuti bhala proġett strateġiku b'emissjonijiet zero netti għandhom jitolfu d-drittijiet kollha marbuta ma' dak l-istatus skont dan ir-Regolament.
8. Il-Kummissjoni għandha tistabbilixxi u żżomm registru disponibbli b'mod miftuħ ta' proġetti strateġiċi b'emissjonijiet zero netti.

Artikolu 12

Status ta' prijorità ta' proġetti strateġiċi b'emissjonijiet żero netti

1. Il-promoturi tal-proġetti u l-awtoritajiet kollha kkonċernati għandhom jiżguraw li għall-proġetti strateġiċi b'emissjonijiet żero netti, dawk il-proċessi jiġu ttrattati bl-aktar mod rapidu possibbli f'konformità mad-dritt tal-Unjoni u dak nazzjonali.
2. Mingħajr preġudizzju għall-obbligi previsti fid-dritt tal-Unjoni, meta proġett jingħata l-istatus ta' proġett strateġiku b'emissjonijiet żero netti, l-Istati Membri għandhom jagħtu lil proġetti strateġiċi b'emissjonijiet żero netti l-istatus tal-ogħla sinifikat nazzjonali possibbli, meta tali status ikun jeżisti fid-dritt nazzjonali, u jiġu ttrattati kif xieraq fil-proċessi għall-ghoti ta' permessi inkluz dawk relatati mal-valutazzjonijiet ambjentali u jekk il-liġi nazzjonali tipprevedi dan, għall-ippjanar spazjali.
3. Proġetti strateġiċi b'emissjonijiet żero netti għandhom jitqiesu li jikkontribwixxu għas-sigurtà tal-provvista ta' teknoloġiji strateġiċi b'emissjonijiet żero netti fl-Unjoni u għalhekk li jkunu fl-interess pubbliku. Fir-rigward tal-impatti ambjentali indirizzati fl-Artikoli 6(4) u 16(1)I tad-Direttiva 92/43/KEE, l-Artikolu 4(7) tad-Direttiva 2000/60/KE u l-Artikolu 9(1)(a) tad-Direttiva 2009/147/KE [jew fl-Artikoli 4(8) u 4(8a) tar-Regolament dwar ir-Restawr tan-Natura,] proġetti strateġiċi b'emissjonijiet żero netti fl-Unjoni għandhom jitqiesu li huma ta' interess pubbliku u jistgħu jitqiesu li huma ta' interess pubbliku prevalenti dment li jiġu ssodisfati l-kundizzjonijiet kollha stabbiliti f'dawk l-atti.
4. Il-proċeduri kollha għas-soluzzjoni tat-tilwim, il-litigazzjoni, l-appelli u r-rimedji ġudizzjarji relatati ma' proġetti strateġiċi b'emissjonijiet żero netti quddiem kwalunkwe qorti, tribunal, bord nazzjonali, inkluz il-medjazzjoni jew l-arbitraġġ, meta jkunu jeżistu fil-liġi nazzjonali, għandhom jiġu ttrattati bħala urġenti, jekk u sa fejn il-liġi nazzjonali dwar il-proċessi għall-ghoti ta' permessi tipprevedi tali proċeduri ta' urġenza u dment li d-drittijiet normalment applikabbli tad-difiża tal-individwi jew tal-komunitajiet lokali jiġu rrispettati. Il-promoturi ta' proġetti ta' proġetti strateġiċi b'emissjonijiet żero netti għandhom jipparteċipaw f'tali proċedura ta' urġenza, fejn applikabbli.

Artikolu 13

Durata tal-proċess għall-ghoti ta' permessi għal proġetti strateġiċi b'emissjonijiet żero netti

1. Il-proċess għall-ghoti ta' permessi għal proġetti strateġiċi b'emissjonijiet żero netti ma għandu jaqbeż l-ebda wieħed mil-limiti ta' żmien li ġejjin:
 - (a) 9 xhur għall-kostruzzjoni jew l-espansjoni ta' proġetti strateġiċi b'emissjonijiet żero netti b'kapaċità tal-manifattura annwali ta' inqas minn 1 GW;
 - (b) 12-il xahar għall-kostruzzjoni jew l-espansjoni ta' proġetti strateġiċi b'emissjonijiet żero netti, b'kapaċità tal-manifattura annwali ta' 1 GW jew aktar;
 - (c) 18-il xahar għall-permessi kollha meħtieġa biex jiġi operat sit tal-ħżin f'konformità mad-Direttiva 2009/31/KE.
2. Għal teknoloġiji strateġiċi b'emissjonijiet żero netti li għalihom il-kapaċità annwali tal-manifattura ma tkejjilx f'GW, il-proċess għall-ghoti ta' permessi ma għandux jaqbeż limitu ta' żmien ta' 12-il xahar.
- 2a. Meta tkun meħtieġa valutazzjoni tal-impatt ambjentali skont id-Direttiva 2011/92/UE, il-passi tal-valutazzjoni msemmija fl-Artikolu 1(2)(g) (i) ta' dik id-Direttiva ma għandhomx jiġu inkluzi fid-durata tal-proċess għall-ghoti ta' permessi msemmi fil-paragrafi 1 u 2.

Artikolu 14

Aċċellerazzjoni tal-implimentazzjoni tal-proġetti strateġiċi b'emissjonijiet żero netti

1. Il-Kummissjoni u l-Istati Membri għandhom, fejn rilevanti, iwettqu attivitajiet biex jaċċelleraw u jincentivaw l-investimenti privati fi proġetti strateġiċi b'emissjonijiet żero netti. Tali attivitajiet jistgħu, mingħajr preġudizzju għall-Artikolu 107 u l-Artikolu 108 TFUE, jinkludu l-ghoti u l-koordinazzjoni ta' appoġġ għal proġetti strateġiċi b'emissjonijiet żero netti li jiffaċċjaw diffikultajiet fl-aċċess għall-finanzjament.
2. L-Istati Membri jistgħu jipprovdu appoġġ amministrattiv għal proġetti strateġiċi b'emissjonijiet żero netti biex jiffaċilitaw l-implimentazzjoni f'waqtha u effettiva tagħhom, inkluż billi jipprovdu:

- (a) assistenza biex tiġi żgurata l-konformità mal-obbligi amministrattivi u ta' rapportar applikabbli;
- (b) assistenza lill-promoturi ta' proġetti biex jinfurmaw lill-pubbliku, biex ikomplu jżidu l-aċċettazzjoni pubblika tal-proġett.

Artikolu 15

Koordinazzjoni tal-finanzjament

1. Il-Pjattaforma għal Ewropa b'Emissjonijiet Żero Netti kif stabbilita fl-Artikolu 28 għandha tiddiskuti l-htigijiet finanzjarji u l-ostakli ta' proġetti strateġiċi b'emissjonijiet żero netti, l-aħjar Prattiki Potenzjali, b'mod partikolari biex jiġu żviluppati ktajjen tal-provvista transfruntieri tal-UE, b'mod partikolari abbażi ta' skambji regolari mal-alleanzi industrijali rilevanti.
2. Fuq talba tal-promotur ta' proġett strateġiku b'emissjonijiet żero netti, il-Pjattaforma għal Ewropa b'Emissjonijiet Żero Netti għandha tiddiskuti u tagħti pariri dwar kif il-finanzjament tal-proġett tagħha jista' jitlesta, filwaqt li jitqies il-finanzjament diġà garantit u jitqiesu tal-anqas l-elementi li ġejjin:
 - (a) sorsi privati addizzjonali ta' finanzjament;
 - (b) l-appoġġ permezz ta' riżorsi mill-Grupp tal-Bank Ewropew tal-Investment jew istituzzjonijiet finanzjarji internazzjonali oħrajn inkluż il-Bank Ewropew għar-Rikostruzzjoni u l-Iżvilupp;
 - (c) l-istrumenti u l-programmi eżistenti tal-Istati Membri, inkluż minn banek u istituzzjonijiet promozzjonali nazzjonali u Aġenziji ta' Kreditu għall-Esportazzjoni;
 - (d) il-finanzjament u l-programmi ta' finanzjament rilevanti tal-Unjoni.

Kapitolu III

Kapaċità tal-injezzjoni tas-CO₂

Artikolu 16

Objettiv fil-livell tal-Unjoni tal-kapaċità tal-injezzjoni tas-CO₂

1. Għandha tinkiseb kapaċità annwali ta' injezzjoni ta' mill-inqas 50 miljun tonnallata ta' CO₂ sal-2030, f'siti tal-ħżin li jinsabu fit-territorju tal-Unjoni Ewropea, iż-żoni ekonomiċi esklużivi tagħha jew fuq il-blata kontinentali tagħha skont it-tifsira tal-Konvenzjoni tan-Nazzjonijiet Uniti dwar il-Liġi tal-Baħar (UNCLOS) u li ma humiex ikkombinati ma' Rkupru Assistit tal-Idrokarburi (EHR).
2. Is-siti tal-ħżin kollha għandhom jitfasslu biex joperaw għal minimu ta' ħames snin u għandhom jirrispettaw il-prinċipji tal-aċċess ġust u miftuħ previst b'mod trasparenti u nondiskriminatorju, kif definit fid-Direttiva 2009/31/KE.

Artikolu 17

Trasparenza tad-data dwar il-kapaċità tal-ħżin tas-CO₂

1. Sa 6 xhur mid-dhul fis-seħh ta' dan ir-Regolament, l-Istati Membri għandhom:
 - (a) jagħmlu d-data dwar iż-żoni kollha fejn is-siti tal-ħżin tas-CO₂ jistgħu jkunu permessi fit-territorju tagħhom, inkluż l-akwiferi salini, disponibbli għall-pubbliku, mingħajr preġudizzju għar-reqwiziti rigward il-protezzjoni ta' informazzjoni kunfidenzjali;

- (b) jobbligaw lill-entitajiet li għandhom jew kellhom awtorizzazzjoni kif definit fl-Artikolu 1(3) tad-Direttiva 94/22/KE tal-Parlament Ewropew u tal-Kunsill⁴⁴ fit-territorju tagħhom biex jagħmlu disponibbli għall-pubbliku d-data ġeoloġika kollha relatata mas-siti ta' produzzjoni li jkunu ġew dekommissjonati jew li d-dekommissjonar tagħhom ikun ġie nnotifikat lill-awtorità kompetenti, sakemm l-entità ma tkunx applikat għal permess ta' esplorazzjoni f'konformità mad-Direttiva 2009/31/KE;
- (c) għall-finijiet tal-punt (a), id-data għandha tinkludi mill-inqas l-informazzjoni mitluba fl-Avviz tal-Kummissjoni dwar il-Gwida lill-Istati Membri għall-aġġornament tal-pjanijiet nazzjonali għall-Energija u l-Klima tal-2021-2030.

2. Sa 6 xhur mid-dhul fis-seħh ta' dan ir-Regolament u kull sena wara dan, kull Stat Membru għandu jissottometti lill-Kummissjoni rapport li jiddeskrivi:

- (a) il-proġetti għall-qbid tas-CO₂ li jkunu għaddejnin u stima tal-ħtiġijiet korrispondenti u pjanijiet għall-kapaċitajiet ta' trasport, injezzjoni u ħzin;
- (b) il-proġetti tat-trasport u għall-ħzin tas-CO₂ li jkunu għaddejnin fit-territorju tiegħu, inkluż l-istatus tal-ghoti ta' permessi skont id-Direttiva 2009/31/KE, id-dati mistennija għad-Deċizjoni finali dwar l-Investment (FID) u d-dhul fis-seħh;
- (c) il-mizuri ta' appoġġ nazzjonali li ġew adottati jew li ser jiġu adottati biex iħeġġu l-proġetti msemmija fil-punti (a) u (b), kif ukoll il-mizuri relatati mat-trasport transkonfinali tas-CO₂.

3. Meta ma jkun ġie implimentat l-ebda proġett ta' ħzin tas-CO₂ fi Stat Membru, huwa għandu jirrapporta dwar il-pjanijiet tiegħu biex jiffacilita d-dekarbonizzazzjoni ta' setturi industrijali jew biex jizviluppa trasport transfruntier tas-CO₂.

⁴⁴ Direttiva 94/22/KE tal-Parlament Ewropew u tal-Kunsill tat-30 ta' Mejju 1994 dwar il-kondizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi (ĠU L 164, 30.6.1994, p. 3).

Artikolu 18

Kontribut tal-produtturi awtorizzati taż-żejt u tal-gass

1. Kull entità li jkollha awtorizzazzjoni kif definita fl-Artikolu 1(3) tad-Direttiva 94/22/KE għandha tkun soġġetta għal kontribut individwali għall-mira għall-Unjoni kollha għall-kapaċità tal-injezzjoni tas-CO₂ disponibbli stabbilita fl-Artikolu 16. Dawk il-kontributi individwali għandhom jiġu kkalkolati pro rata abbażi tas-sehem ta' kull entità fil-produzzjoni taż-żejt mhux maħdum u tal-gass naturali tal-Unjoni mill-1 ta' Jannar 2020 sal-31 ta' Diċembru 2023 u għandhom jikkonsistu fil-kapaċità tal-injezzjoni tas-CO₂ f'sit tal-ħżin permess f'konformità mad-Direttiva 2009/31/KE dwar il-ħżin ġeoloġiku tad-diossidu tal-karbonju u disponibbli għas-suq sal-2030. Entitajiet bi produzzjoni ta' żejt mhux maħdum u gass naturali taht ċertu limitu kif definit f'konformità ma' att delegat skont il-paragrafu 7 għandhom jiġu esklużi minn dan il-kalkolu u ma għandhomx ikunu soġġetti għal kontribut.
2. Fi żmien 3 xhur mid-dhul fis-seħh ta' dan ir-Regolament, l-Istati Membri għandhom jidentifikaw u jirrapportaw lill-Kummissjoni Ewropea l-entitajiet imsemmija fil-paragrafu 1 u l-volumi tagħhom fil-produzzjoni taż-żejt mhux maħdum u tal-gass naturali mill-1 ta' Jannar 2020 sal-31 ta' Diċembru 2023.
3. Wara li jaslu r-rapporti sottomessi skont l-Artikolu 17(2), il-Kummissjoni wara li tkun ikkonsultat mal-Istati Membri u mal-partijiet interessati, għandha tispeċifika l-kontributi għall-objettiv tal-kapaċità tal-injezzjoni ta' CO₂ tal-Unjoni sal-2030 mill-entitajiet imsemmija fil-paragrafu 1.
4. Fi żmien 12-il xahar mid-dhul fis-seħh tar-Regolament, l-entitajiet imsemmija fil-paragrafu 1 għandhom jissottomettu lill-Kummissjoni pjan li jagħti dettalji dwar kif għandhom l-intenzjoni li jissodisfaw il-kontribut tagħhom għall-objettiv tal-kapaċità tal-injezzjoni tas-CO₂ tal-Unjoni sal-2030. Dawk il-pjanijiet għandhom:
 - (a) jikkonfermaw il-kontribut tal-entità, espress f'termini ta' volum immirat ta' kapaċità ġdida ta' ħżin u injezzjoni tas-CO₂ ikkummissjonata sal-2030;
 - (b) jispeċifikaw il-mezzi u l-istadji importanti biex jintlaħaq il-volum fil-mira.

5. Sabiex jissodisfaw il-volumi fil-mira tagħhom tal-kapaċità ta' injezzjoni disponibbli, l-entitajiet imsemmija fil-paragrafu 1 jistgħu jagħmlu kwalunkwe waħda minn dawn li ġejjin:
- (a) jiżviluppaw proġetti ta' ħzin tas-CO₂ waħedhom jew f'kooperazzjoni;
 - (b) jidhlu fi ftehimiet ma' entitajiet oħra msemmija fil-paragrafu 1;
 - (c) jidhlu fi ftehimiet ma' żviluppaturi jew investituri ta' proġetti ta' ħzin ta' partijiet terzi biex iwettqu l-kontribut tagħhom.
6. Sentejn wara d-dhul fis-seħh tar-Regolament u kull sena minn hemm 'il quddiem, l-entitajiet imsemmija fil-paragrafu 1 għandhom jipprezentaw rapport lill-Kummissjoni li jagħti dettalji dwar il-progress tagħhom lejn il-kisba tal-kontribut tagħhom. Il-Kummissjoni għandha tagħmel dawn ir-rapporti disponibbli għall-pubbliku.
- 6a. B'deroga, Stat Membru jista' jitlob lill-Kummissjoni biex teżenta lill-entitajiet imsemmija fil-paragrafu 1 mill-kontribut individwali fir-rigward tal-attivitajiet ta' produzzjoni li jkunu wettqu fit-territorju ta' dak l-Istat Membru mill-1 ta' Jannar 2020 sal-31 ta' Diċembru 2023, dment li:
- (a) il-kapaċità tal-injezzjoni annwali generali tas-siti tal-ħzin kollha operati minn kwalunkwe entità li tkun irċeviet permess għall-ħzin skont it-tifsira tad-Direttiva 2009/31/KE u li tkun laħqet deċiżjoni finali ta' investment li tinsab fit-territorju tal-Istat Membru taqbeż is-somma tal-kontributi individwali tal-entitajiet imsemmija fil-paragrafu 1 fir-rigward tal-attivitajiet ta' produzzjoni rilevanti. Il-kapaċitajiet ta' injezzjoni annwali assoċjati ma' dawn is-siti tal-ħzin għandhom jikkorrispondu għal dawk imsemmija fil-permessi għall-ħzin u fid-deċiżjonijiet finali tal-investment u jikkontribwixxu għall-mira tal-Unjoni kollha għall-kapaċità disponibbli tal-injezzjoni tas-CO₂ stabbilita fl-Artikolu 16.
 - (b) l-applikazzjoni tiġi sottomessa qabel it-tmiem tal-2027.

Dment li ż-żewġ kundizzjonijiet ta' hawn fuq jiġu ssodisfati, il-Kummissjoni għandha tadotta deċiżjoni li teżenta lill-entitajiet ikkonċernati, imsemmija fil-paragrafu 1, mill-kontribut individwali tagħhom fir-rigward tal-attivitajiet ta' produzzjoni li jkunu wettqu fit-territorju tal-Istat Membru li qed iressaq it-talba.

L-entitajiet eżentati jistgħu jidhlu fi ftehimiet f'konformità mal-paragrafu 5, il-punti (b) u (c) biss fir-rigward ta' kwalunkwe kapaċità ta' injezzjoni li taqbeż il-kontribut individwali li minnha huma eżentati u s-somma tal-kontributi individwali li jkunu ġew eżentati.

Sena wara d-deċiżjoni ta' eżenzjoni u kull sena minn hemm 'il quddiem, l-Istat Membru għandu jippreżenta rapport lill-Kummissjoni li jagħti dettalji dwar il-progress tal-entitajiet eżentati biex jilhqgħu l-kontribut tagħhom għall-mira tal-Unjoni kollha għall-kapaċità disponibbli tal-injezzjoni tas-CO2 stabbilita fl-Artikolu 16. Il-Kummissjoni għandha tagħmel dawn ir-rapporti disponibbli għall-pubbliku.

- 6b. Sal-31 ta' Diċembru 2028, il-Kummissjoni għandha tivvaluta abbażi tar-rapporti skont l-Artikolu 31(1)(b) u 31(7) ir-relazzjoni bejn id-domanda għall-kapaċità tal-injezzjoni minn proġetti tal-qbid tas-CO2 li jkunu għaddejjin jew li jkunu ppjanati li jkunu operattivi sal-2030 u s-somma tal-kontributi individwali tal-entitajiet imsemmija fil-paragrafu 1 fir-rigward tal-attivitajiet ta' produzzjoni fit-territorju ta' Stat Membru partikolari. F'każ ta' zbilanċ sostanzjali, l-Istat Membru kkonċernat jista' jitlob b'mod eċċezzjonali lill-Kummissjoni għal deroga rigward id-data sa meta jsiru l-kontributi individwali.
7. Il-Kummissjoni għandha s-setgħa li tadotta atti delegati f'konformità mal-Artikolu 32 biex tissupplimenta dan ir-Regolament rigward:
 - (-a) Ir-regoli dwar l-identifikazzjoni tal-entitajiet soġġetti għal kontribut f'konformità mal-paragrafu 1, inkluż il-limitu li taħtu l-entitajiet huma eżentati mill-kontribut;
 - (a) Il-modalitajiet li bihom jitqiesu l-ftehimiet bejn l-entitajiet imsemmija fil-paragrafu 1 u l-investimenti fil-kapaċità tal-ħżin miżmuma minn partijiet terzi biex jissodisfaw il-kontribut individwali tagħhom skont il-paragrafu 5(b) u (c);

- (b) Il-kontenut tar-rapporti msemija fil-paragrafu 6.
- (c) Il-kundizzjonijiet li taħthom il-Kummissjoni tista' teżenta entitajiet minn parti mill-kontributindividwali tagħhom f'konformità mal-paragrafu 6a.

Kapitolu IV

Aċċess għas-swieq

Artikolu 19

Kontribut għas-sostenibbiltà u r-reżiljenza fil-proċeduri tal-akkwist pubbliku

1. Għal proċeduri ta' akkwist li jaqgħu fil-kamp ta' applikazzjoni tad-Direttivi 2014/23/UE, 2014/24/UE jew 2014/25/UE fejn il-kuntratti għandhom teknoloġija strategika b'emissjonijiet żero netti elenkata fl-Artikolu 3b ta' dan ir-Regolament bħala parti mis-sugġett tagħhom, jew fil-każ ta' kuntratti ta' xogħlijiet li jinkludu t-teknoloġija msemija, l-awtoritajiet kontraenti u l-entitajiet kontraenti għandhom japplikaw rekwiżiti minimi mandatorji rigward is-sostenibbiltà ambjentali kif definit fl-atti ta' implimentazzjoni msemija fil-paragrafu 4.
Dan ma għandux jipprekludi lill-awtoritajiet kontraenti u lill-entitajiet kontraenti milli jużaw rekwiżiti minimi jew kriterji tal-għoti oħra b'rabta mas-sostenibbiltà ambjentali.
3. Ir-rekwiżiti obligatorji minimi msemija fil-paragrafi 1, fejn applikabbli, għandhom jiehdu l-forma ta':
 - (a) speċifikazzjonijiet jew rekwiżiti tekniċi skont it-tifsira tal-Artikolu 36 tad-Direttiva 2014/23/UE, tal-paragrafu 1 tal-Anness VII tad-Direttiva 2014/24/UE u tal-Artikolu 60 tad-Direttiva 2014/25/UE jew
 - (b) klawżoli dwar l-eżekuzzjoni ta' kuntratt skont it-tifsira tal-Artikolu 70 tad-Direttiva 2014/24/UE u tal-Artikolu 87 tad-Direttiva 2014/25/UE u tal-prinċipji ġenerali tad-Direttiva 2014/23/UE.
4. Il-Kummissjoni għandha tadotta att ta' implimentazzjoni li jispeċifika r-rekwiżiti minimi fir-rigward tas-sostenibbiltà ambjentali. Meta jiġi adottat dan l-att ta' implimentazzjoni, tal-anqas għandhom jitqiesu l-elementi li ġejjin:

- (a) is-sitwazzjoni tas-suq fil-livell tal-Unjoni tat-teknoloġiji rilevanti,
- (b) dispożizzjonijiet dwar is-sostenibbiltà ambjentali stabbiliti f'atti legiżlattivi u mhux legiżlattivi oħra tal-Unjoni applikabbli għall-akkwisti koperti mill-obbligu stabbilit fil-paragrafu 1,
- (c) l-impenji internazzjonali tal-Unjoni, inkluż il-Ftehim dwar l-Akkwist Pubbliku (GPA) u ftehimiet internazzjonali oħra li l-Unjoni hija marbuta magħhom.

Dan l-att ta' implimentazzjoni għandu jiġi adottat fi żmien disa' xhur wara d-dhul fis-seħh ta' dan ir-Regolament, f'konformità mal-proċedura ta' eżami msemmija fl-Artikolu 34(3).

5. Il-kontribut tal-offerta għar-reżiljenza, għandu jitqies fil-każ ta' proċeduri ta' akkwist pubbliku fejn il-kuntratti jkollhom teknoloġija b'emissjonijiet zero netti elenkati fl-Artikolu 3b ta' dan ir-Regolament bħala parti mis-sugġett tagħhom, jew fil-każ ta' kuntratti ta' xogħol li jinkludu din it-teknoloġija, u fil-każ ta' kuntratti mogħtija abbażi ta' ftehim qafas fejn il-valur stmat ta' dawk il-ftehimiet ikun daqs jew oġġla mill-valuri stipulati fl-Artikolu 8 tad-Direttiva 2014/23/UE, l-Artikolu 4 tad-Direttiva 2014/24/UE u l-Artikolu 15 tad-Direttiva 2014/25/UE.

Fiz-żmien tas-sejha għall-kompetizzjoni jew il-bidu ta' tali proċedura, fejn il-Kummissjoni tkun iddeterminat f'konformità mal-Artikolu 22(2) li l-proporzjon ta' teknoloġija strateġika b'emissjonijiet zero netti speċifika jew il-komponenti speċifiċi użati primarjament għall-produzzjoni ta' dawk il-prodotti li joriginaw f'pajjiż terz jammonta għal aktar minn 50% tal-provvista ta' dik it-teknoloġija strateġika speċifika b'emissjonijiet zero netti jew ta' dawk il-komponenti speċifiċi użati primarjament għall-produzzjoni ta' dawk il-prodotti fl-Unjoni, l-awtoritajiet kontraenti u l-entitajiet kontraenti għandhom jinkludu l-kundizzjonijiet li ġejjin għall-proċeduri tal-akkwist pubbliku kif imsemmi fil-paragrafu 1:

- (a) obbligu li ma jiġux furnuti aktar minn 50 % tal-valur tat-teknoloġija strateġika speċifika b'emissjonijiet zero netti msemmija f'dan il-paragrafu 5 mill-pajjiż terz kif iddeterminat mill-Kummissjoni;

- (b) obbligu għad-durata tal-kuntratt li l-komponenti ewlenin tat-teknoloġija strateġika b'emissjonijiet zero netti msemmija f'dan il-paragrafu furnuti jew ipprovduti fl-eżekuzzjoni tal-kuntratt jirrapprezentaw mhux aktar minn 50 % tal-valur tal-komponenti ewlenin tat-teknoloġija strateġika b'emissjonijiet zero netti speċifika msemmija f'dan il-paragrafu, irrispettivament minn jekk tali komponenti humiex furnuti jew ipprovduti direttament mill-offerent rebbieh jew minn sottokuntrattur mill-pajjiż terz kif iddeterminat mill-Kummissjoni;
- (c) jagħtu lill-awtorità kontraenti jew lill-entità kontraenti fuq talba tagħhom, evidenza adegwata li tikkorrispondi għall-punt (a) jew (b), mhux aktar tard mit-tlestija tal-eżekuzzjoni tal-kuntratt;
- (d) iħallsu imposta proporzjonata, fil-każ ta' nuqqas ta' osservanza tal-kundizzjonijiet imsemmija fil-punt (a) jew (b), ta' mill-inqas 5% tal-valur tat-teknoloġiji strateġiċi speċifiċi b'emissjonijiet zero netti tal-kuntratt imsemmi f'dan il-paragrafu.

Għal kuntratti koperti mill-Anness I tal-Unjoni Ewropea għall-GPA kif ukoll minn ftehimiet internazzjonali rilevanti ohra li l-Unjoni hija marbuta bihom, l-awtoritajiet kontraenti u l-entitajiet kontraenti ma għandhomx japplikaw ir-rekwiżiti tal-punti (a) sa (d) għall-operaturi ekonomiċi ta' sorsi ta' provvista li huma firmatarji għal dawn il-ftehimiet.

Dan ma għandux jipprekludi lill-awtoritajiet kontraenti u lill-entitajiet kontraenti milli jużaw kriterji addizzjonali mhux marbuta mal-prezz.

6. L-awtoritajiet kontraenti u l-entitajiet kontraenti jistgħu fuq bażi eċċezzjonali jiddeċiedu li ma japplikawx il-paragrafi 1, 2, 3 u 5 meta:
- (a) it-teknoloġija b'emissjonijiet zero netti mitluba tkun tista' tingħata biss minn operatur ekonomiku speċifiku u ma tkun teżisti l-ebda alternattiva jew sostitut raġonevoli u l-assenza ta' kompetizzjoni ma tkunx ir-rizultat ta' traqqiq artifiċjali tal-parametri tal-akkwist;

- (b) l-ebda offerta xierqa jew l-ebda talba xierqa għall-partecipazzjoni ma tkun giet sottomessa bi tweġiba għal proċedura ta' akkwist pubbliku preċedenti;
- (c) l-applikazzjoni tagħhom tobbliga lil dik l-awtorità kontraenti jew l-entità kontraenti biex takkwista tagħmir li jkollu spejjeż sproporzjonati, jew karatteristiċi tekniċi differenti minn dawk ta' tagħmir eżistenti, jew tirrizulta f'inkompatibbiltà jew diffikultajiet tekniċi fl-operat u l-manutenzjoni.

Id-differenzi fil-kostijiet ta' aktar minn 20 %, ibbażati fuq data oġġettiva u trasparenti, jistgħu jiġu preżunti li huma sproporzjonati mill-awtoritajiet kontraenti u mill-entitajiet kontraenti.

Din id-dispożizzjoni għandha tkun mingħajr preġudizzju għall-possibbiltà li jiġu esklużi offerti anormalment baxxi skont l-Artikolu 69 tad-Direttiva 2014/24/UE u l-Artikolu 84 tad-Direttiva 2014/25/UE.

Artikolu 20

Irkantijiet għall-użu ta' sorsi tal-enerġija rinnovabbli

1. Meta jfasslu rkantijiet għall-użu ta' enerġija minn sorsi rinnovabbli, u meta t-teknoloġiji elenkati bhala teknoloġiji strateġiċi b'emissjonijiet zero netti skont dan ir-Regolament jithallew jipparteċipaw, l-Istati Membri għandhom jinkludu:
 - (a) kriterji ta' prekwalfikazzjoni relatati mal-imġiba responsabbli fin-negozju, iċ-ċibersigurtà u s-sigurtà tad-data u l-kapaċità li l-proġett jitwettaq bis-sħiħ u fil-ħin;
 - (b) kriterji ta' prekwalfikazzjoni differenti minn dawk imsemmija fil-punt (a) jew kriterji tal-ġhoti biex tiġi vvalutata l-kontribuzzjoni tal-irkant għas-sostenibbiltà u r-reżiljenza kif imsemmi fil-paragrafu 1a.

Dan huwa mingħajr preġudizzju għall-Artikolu 4 tad-Direttiva (UE) 2018/2001 u l-Artikoli 107 u 108 tat-Trattat, u għall-obbligi internazzjonali tal-Unjoni.

- 1a. Il-kontribut għas-sostenibbiltà u r-reżiljenza tal-irkantijiet għandu jkun ibbażat fuq il-kriterju stabbilit fil-punt (a) u fuq mill-inqas wieħed mill-kriterji stabbiliti fil-punti (b) sa (d) li għandu jkun oggettiv, trasparenti u nondiskriminatorju:
- (a) il-kontribut għar-reżiljenza, filwaqt li jitqies il-proporzjon tat-teknoloġiji strateġiċi b'emissjonijiet żero netti jew il-komponenti speċifiċi użati primarjament għall-produzzjoni ta' daww il-prodotti li joriġinaw minn pajjiż terz li jammontaw għal aktar minn 50 % tal-provvista ta' dik it-teknoloġija strateġika speċifika b'emissjonijiet żero netti fl-Unjoni;

Għall-fini tal-punt (a), il-pajjiż tal-orijini għandu jiġi ddeterminat skont ir-Regolament (UE) Nru 952/2013 tal-Parlament Ewropew u tal-Kunsill;
 - (b) is-sostenibbiltà ambjentali li tmur lil hinn mir-rekwiżiti minimi fil-leġiżlazzjoni applikabbli;
 - (c) il-kontribut għall-innovazzjoni billi jiġu pprovduti soluzzjonijiet kompletament godda jew jittejjbu soluzzjonijiet komparabbli tal-ogħla livell ta' żvilupp tekniku;
 - (d) il-kontribut għall-integrazzjoni tas-sistema tal-enerġija.

Dan ma għandux jipprekludi lill-Istati Membri milli jużaw kriterji addizzjonali mhux tal-prezz lil hinn minn daww elenkati f'dan il-paragrafu 1a.

Il-Kummissjoni ser tadotta att ta' implimentazzjoni li jispeċifika aktar il-kriterji tal-prekwalifikazzjoni u tal-aġġudikazzjoni.

Dan l-att ta' implimentazzjoni għandu jiġi adottat fi żmien disa' xhur wara d-dhul fis-seħh ta' dan ir-Regolament, f'konformità mal-proċedura ta' eżami msemmija fl-Artikolu 34(3).

2. Meta jiġu applikati bħala kriterji għall-aġġudikazzjoni, l-Istati Membri għandhom jagħtu lil kull wieħed mill-kriterji għall-valutazzjoni tal-kontribuzzjoni tal-irkant għas-sostenibbiltà u r-reziljenza piż minimu ta' 5 % u piż ikkombinat ta' bejn 15 % u 30 % tal-kriterji għall-aġġudikazzjoni. Dan huwa mingħajr preġudizzju għall-possibbiltà li tingħata ponderazzjoni oġġla lill-kriterji msemmija fil-paragrafu 1a, il-punti (b), (c) u (d), f'konformità ma' kwalunkwe limitu għall-kriterji mhux marbuta mal-prezz stabbiliti skont ir-regoli dwar l-għajnuna mill-Istat.
3. L-Istati Membri ma għandhomx ikunu obbligati japplikaw il-kunsiderazzjonijiet relatati mal-kriterji għall-prekwalifikazzjoni u aġġudikazzjoni definiti fil-paragrafu 1 meta l-applikazzjoni tagħhom tirriżulta f'kostijiet sproporzjonati. Id-differenzi fil-kostijiet ta' aktar minn 15 %, ibbażati fuq data oġġettiva u verifikabbli, jistgħu jiġu preżunti li huma sproporzjonati mill-Istati Membri.
4. Il-paragrafi 1 sa 3 għandhom japplikaw għal mill-inqas 20% tal-volum irkantat kull sena għal kull Stat Membru. Mad-dhul fis-sehħ tal-att ta' implimentazzjoni kif imsemmi fil-paragrafu 5, il-paragrafi 1 sa 3 għandhom japplikaw għall-volum irkantat kull sena għal kull Stat Membru kif definit fl-att ta' implimentazzjoni msemmi fil-paragrafu 5.
5. Sal-31 ta' Dicembru 2027 u kull sentejn wara, il-Kummissjoni għandha tadotta att ta' implimentazzjoni biex tiddetermina l-ishma tal-volum irkantat kull sena għal kull Stat Membru li għalihom għandhom japplikaw il-paragrafi 1 sa 3, u biex tnaqqas il-livell limitu tad-differenzi stmati fil-kostijiet imsemmija fil-paragrafu 3. Id-determinazzjoni tas-sehem tal-volum irkantat għandha tkun ibbażata fuq valutazzjoni komprensiva dwar l-applikazzjoni ta' kriterji ta' reziljenza u sostenibbiltà għall-irkanti tal-enerġija rinnovabbli u l-effett tagħhom fuq l-użu aċċellerat tat-teknoloġiji tal-enerġija rinnovabbli.

L-att ta' implimentazzjoni msemmi fis-subparagrafu 1 għandu jiżgura żmien xieraq adegwat għall-implimentazzjoni, billi jiżgura mill-inqas 12-il xahar wara d-dhul fis-sehħ tal-att ta' implimentazzjoni, sabiex jiġu aġġustati l-liġi nazzjonali u d-disinn tal-irkantijiet.

6. Għall-kalkolu tal-volumi rkantati fis-sena għal kull Stat Membru jistgħu jiġu esklużi l-irkantijiet li ġejjin:
 - (a) irkantijiet għal teknoloġija speċifika fejn l-irkantijiet kollha ma jkunux ġew sottoskritti biżżejjed fis-sentejn preċedenti;
 - (b) irkanti għal installazzjonijiet b'daq massimu tal-proġett ta' 10 MW.
7. Biex tiġi ffaċilitata l-implimentazzjoni għall-Istati Membri kollha, b'mod partikolari għal dawk b'volum baxx ta' rkantijiet, l-Istati Membri li ma jkunux nedew aktar minn żewġ irkantijiet fis-sena matul l-aħhar sentejn, jistgħu jikkalkulaw is-sehem tal-irkantijiet li għalihom japplikaw il-kriterji mhux marbuta mal-prezz matul il-perjodu ta' sentejn.

Artikolu 21

Forum oħra ta' intervent pubbliku

1. Mingħajr preġudizzju għall-Artikoli 107 u 108 tat-Trattat u l-Artikolu 4 tad-Direttiva 2018/2001⁴⁵ u f'konformità mal-impenji internazzjonali tal-Unjoni, meta jiddeċiedu li jistabbilixxu skemi godda jew jaġġornaw dawk eżistenti li jkunu ta' benefiċċju għall-unitajiet domestiċi, għall-kumpaniji jew għall-konsumaturi li jincentivaw ix-xiri ta' prodotti tat-teknoloġija strateġika b'emissjonijiet żero netti, l-Istati Membri, l-awtoritajiet reġjonali jew lokali, il-korpi rregolati bil-liġi pubblika jew l-assocjazzjonijiet iffurmati minn tali awtorità jew awtoritajiet jew minn tali korp jew korpi rregolati bil-liġi pubblika, għandhom ifassluhom b'tali mod li jipromwovu x-xiri mill-benefiċjarji ta' prodotti finali strateġiċi tat-teknoloġija b'emissjonijiet żero netti b'kontribut għoli għas-sostenibbiltà u r-reżiljenza kif imsemmi fl-Artikolu 21(3a), billi jipprovdu kumpens finanzjarju proporzjonat addizzjonali.

⁴⁵ Id-Direttiva 2018/2001/KE tal-Parlament Ewropew u tal-Kunsill tal-11 ta' Dicembru 2018 dwar il-promozzjoni tal-użu tal-enerġija minn sorsi rinnovabbli

2. Il-kumpens finanzjarju addizzjonali mogħti mill-awtoritajiet f'konformità mal-paragrafu 1, minhabba l-applikazzjoni tal-kriterji msemmija fl-Artikolu 21(3a) (a), (c) u (d) ma għandux jaqbez il-5 % tal-kost tal-prodott finali tat-teknoloġija b'emissjonijiet zero netti għall-konsumatur.
3. Meta tfassal u timplimenta skema li taqa' taħt il-paragrafu 1, l-awtorità għandha tibbaża fuq proċess miftuħ, mhux diskriminatorju u trasparenti biex tivvaluta l-kontribut għar-reżiljenza u s-sostenibbiltà tal-prodotti finali tat-teknoloġija strateġika b'emissjonijiet zero netti fis-suq. Kwalunkwe prodott finali tat-teknoloġija strateġika b'emissjonijiet zero netti għandu jkun intitolat li japplika biex jissieheb fl-iskema fi kwalunkwe hin. L-awtorità għandha tispeċifika l-minimu meħtieġ biex il-prodotti tat-teknoloġija strateġika b'emissjonijiet zero netti fis-suq jkunu eliġibbli għall-kumpens finanzjarju addizzjonali fl-ambitu tal-iskema ta' appoġġ.
 - 3a. Il-kontribut għas-sostenibbiltà u r-reżiljenza ta' forom oħra ta' intervent pubbliku għandu jkun ibbażat fuq il-kriterji li ġejjin li għandhom ikunu oġġettivi, trasparenti u nondiskriminatorji:
 - (a) il-kontribut għar-reżiljenza, filwaqt li jitqies il-proporzjon tat-teknoloġiji strateġiċi b'emissjonijiet zero netti jew il-komponenti speċifiċi użati primarjament għall-produzzjoni ta' dawk il-prodotti li joriġinaw minn pajjiż terz li jammonta għal aktar minn 50 % tal-provvista ta' dik it-teknoloġija strateġika speċifika b'emissjonijiet zero netti fl-Unjoni;u għall-inqas skont wieħed minn dawn li ġejjin:
 - (b) is-sostenibbiltà ambjentali li tmur lil hinn mir-rekwiziti minimi fil-leġislazzjoni applikabbli;
 - (c) il-kontribut għall-innovazzjoni billi jiġu pprovduti soluzzjonijiet kompletament godda jew jittejbu soluzzjonijiet komparabbli tal-ogħla livell ta' żvilupp tekniku;
 - (d) il-kontribut għall-integrazzjoni tas-sistema tal-enerġija.

Dan ma għandux jipprekludi lill-Istati Membri milli jużaw kriterji addizzjonali mhux tal-prezz lil hinn minn daww elenkati f'dan il-paragrafu 3a.

Għall-fini tal-punt (a), il-pajjiż tal-orġini għandu jiġi ddeterminat skont ir-Regolament (UE) Nru 952/2013 tal-Parlament Ewropew u tal-Kunsill.

4. L-Istati Membri għandhom jipubblikaw fuq sit web uniku b'aċċess liberu l-informazzjoni kollha relatata mal-iskemi skont l-Artikolu 21(1) għal kull prodott tat-teknoloġija strateġika b'emissjonijiet zero netti rilevanti.

Artikolu 22

Koordinazzjoni tal-aċċess għall-inizjattivi tas-swieq

1. Il-Kummissjoni għandha tipprovdi gwida dwar l-applikazzjoni tal-kriterji għall-valutazzjoni tal-kontribut għar-reziljenza u s-sostenibbiltà tal-prodotti disponibbli koperti mill-forom ta' intervent pubbliku koperti mill-Artikoli 19, 20 u 21.
2. Għall-valutazzjoni tal-kontribut għar-reziljenza, il-Kummissjoni għandha tadotta att ta' implimentazzjoni li jipprevedi lista ta' kull wieħed mill-prodotti finali strateġiċi b'teknoloġija b'emissjonijiet zero netti u l-komponenti ewlenin tagħhom. L-att ta' implimentazzjoni għandu jiġi adottat f'konformità mal-proċedura ta' eżami kif imsemmi fl-Artikolu 34(3).

Abbażi tal-att ta' implimentazzjoni msemmi fis-subparagrafu 1, il-Kummissjoni għandha tipprovdi informazzjoni aġġornata dwar l-ishma tal-provvista tal-Unjoni li joriġinaw minn pajjiżi terzi differenti fl-aħħar sena li għalihom tkun disponibbli data għal kull waħda mit-teknoloġiji strateġiċi b'emissjonijiet zero netti u l-komponenti ewlenin tagħhom. Il-**[...]pajjiż tal-orġini** għandu jiġi ddeterminat skont ir-Regolament (UE) 952/2013 tal-Parlament Ewropew u tal-Kunsill.

3. Il-Pjattaforma għal Ewropa b'Emissjonijiet Żero Netti għandha tiddiskuti l-miżuri mwettqa mill-Istati Membri biex jimplimentaw l-Artikoli 19 sa 21 u jiskambjaw l-aħjar prattiki, fost l-oħrajn, fir-rigward tal-użu prattiku tal-kriterji li jiddefinixxu l-kontribut għas-sostenibbiltà u r-reżiljenza fl-akkwist pubbliku, jew skemi li jincentivaw ix-xiri ta' prodotti finali tat- teknoloġija b'emissjonijiet żero netti.

Kapitolu V

Tishih tal-hiliet għall-holqien ta' impjegi ta' kwalità

Artikolu 23

Akkademji Ewropej tal-Industrija b'Emissjonijiet Żero Netti

1. Filwaqt li tirrispetta bis-sħiħ il-kompetenza tal-Istati Membri fil-qasam tal-edukazzjoni u t-taħriġ, il-Kummissjoni tista' tappoġġa, inkluż permezz tal-għoti ta' finanzjament inizjali, it-tnedija ta' Akkademji Ewropej tal-Industrija b'Emissjonijiet Żero Netti, li jkollhom bħala l-oġettivi tagħhom li:
- (a) jizviluppaw, għal użu volontarju mill-Istati Membri u l-fornituri ta' edukazzjoni u taħriġ fit-territorji tagħhom, programmi ta' taġġim, kontenut u materjal ta' taġġim u taħriġ għat-taħriġ u l-edukazzjoni bħal pereżempju dwar l-izvilupp, il-produzzjoni, l-installazzjoni, l-ikkummissjonar, it-thaddim, iż-żamma, it-tiswija, id-disinjar ekoloġiku, l-użu mill-ġdid u r-riċiklaġġ tat-teknoloġiji b'emissjonijiet żero netti, inkluż anke dwar il-materja prima, kif ukoll biex jappoġġaw il-kapaċitajiet tal-awtoritajiet pubbliċi, b'mod partikolari dawk kompetenti sabiex joħorġu permessi u awtorizzazzjonijiet imsemmija fil-Kapitolu II u l-awtoritajiet kontraenti msemmija fil-Kapitolu IV ta' dan ir-Regolament;
 - (b) jippromwovu l-użu volontarju tal-programmi, il-kontenut u l-materjali ta' taġġim mill-fornituri tal-edukazzjoni u t-taħriġ fl-Istati Membri;
 - (b1) joffru appoġġ lill-fornituri tal-edukazzjoni u t-taħriġ li jużaw il-programmi ta' taġġim, il-kontenut u l-materjali prodotti mill-akkademji biex isaħħu l-kwalità tat-taħriġ offrut;

(c) jiżviluppaw kredenzjali, inkluż, jekk xieraq, mikrokredenzjali, għall-użu volontarju mill-Istati Membri u l-fornituri tal-edukazzjoni u t-taħriġ fit-territorji tagħhom, sabiex tiġi ffaċilitata t-trasparenza tal-ħiliet miksuba u tissaħħaħ it-trasferibbiltà bejn l-impjiegi u l-mobbiltà transfruntiera tal-forza tax-xogħol, u biex jiġi promoss it-tqabbil mal-impjiegi rilevanti permezz ta' għodod bħan-network tas-Servizzi Ewropej tal-Impjiegi (EURES) u l-EURAXESS kif ukoll biex jiġi identifikat li programm ta' taġlim jew kontenut ta' taġlim ġie żviluppat minn Akkademja Ewropea tal-Industrija b'Emissjonijiet Żero Netti.

2. L-Akkademji Ewropej tal-Industriji b'Emissjonijiet Żero Netti għandhom jipproduċu kontenut bilanċjat tal-ġeneru, jikkontribwixxu għall-ġlieda kontra l-istereotipi marbuta mal-ġeneru u jagħtu attenzjoni partikolari għall-ħtieġa li jiġu attivati aktar nisa u zgħażaġh, li ma humiex fl-edukazzjoni, fl-impjieg jew fit-taħriġ, u persuni akbar fl-età jew persuni b'diżabilità għas-suq tax-xogħol.

Artikolu 24

Professjonijiet regolati f'Industriji b'Emissjonijiet Żero Netti u r-rikonoxximent ta' kwalifiki professjonali

1. Sal-31 ta' Dicembru 2025 u kull sentejn wara dan, l-Istati Membri għandhom jagħmlu hilitom biex jidentifikaw jekk il-programmi ta' taġlim żviluppati mill-akkademji Ewropej tal-industriji b'emissjonijiet zero netti humiex ekwivalenti għall-kwalifiki speċifiċi meħtieġa mill-Istat Membru ospitanti biex jaċċessa attivitajiet regolati fl-ambitu ta' professjoni b'interess partikolari għall-industrija b'emissjonijiet zero netti f'dak l-Istat Membru.

2. Jekk Stat Membru jikkonkludi li l-programmi ta' taġħlim żviluppatti mill-Akkademji Ewropej tal-industrija b'emissjonijiet Żero Netti ikunu ekwivalenti għall-kwalifiki speċifiċi meħtieġa mill-Istat Membru ospitanti biex jiġu aċċessati attivitajiet regolati fl-ambitu ta' professjoni b'interess partikolari għall-industrija b'emissjonijiet żero netti, huwa għandu jagħmel dan pubbliku u faċilment aċċessibbli online. Barra minn hekk, dan għandu jiffaċilita r-rikonoxximent tal-kredenzjali maħruġa mill-fornituri tal-edukazzjoni u t-taħriġ abbażi tal-programmi ta' taġħlim żviluppatti mill-akkademji, skont id-Direttiva 2005/36/KE tal-Parlament Ewropew u tal-Kunsill⁴⁶, kull meta detentur ta' tali kredenzjali jitlob aċċess għal professjoni regolata skont it-tifsira tal-Artikolu 3(1)(a) tad-Direttiva 2005/36/KE, u ta' importanza partikolari għall-industrija b'emissjonijiet żero netti, billi l-kredenzjali jitqiesu bħala evidenza suffiċjenti ta' kwalifiki formali, skont l-Artikolu 11 tad-Direttiva 2005/36/KE.
3. Meta l-aċċess għal professjoni ta' importanza partikolari għall-industrija b'emissjonijiet żero netti jkun regolat skont it-tifsira tal-Artikolu 3(1)(a) tad-Direttiva 2005/36/KE, huwa rrakkomandat li l-Istati Membri jaħdmu lejn l-iżvilupp ta' sett komuni ta' għarfien minimu, il-ħiliet u l-kompetenzi meħtieġa għat-twettiq ta' din il-professjoni speċifika bil-għan li jiġi stabbilit Qafas Komuni ta' Taħriġ kif imsemmi fl-Artikolu 49a (1) tad-Direttiva 2005/36/KE tal-Parlament Ewropew u tal-Kunsill biex ikun jista' jsir rikonoxximent awtomatiku tal-kwalifiki. Il-Pjattaforma [...] għal **Ewropa** b'Emissjonijiet Żero Netti tista' tissottometti wkoll suggerimenti kif imsemmi fl-Artikolu 49a (3) tad-Direttiva 2005/36/KE.

Artikolu 25

Pjattaforma għal Ewropa b'Emissjonijiet Żero Netti u l-ħiliet

Il-Pjattaforma għal Ewropa b'Emissjonijiet Żero Netti msemija fl-Artikolu 28 għandha tappoġġa u tissupplimenta l-azzjoni tal-Istati Membri, fejn fattibbli u tevita piż amministrattiv sproporzjonat għall-Istati Membri kif ukoll tirrispetta l-kompetenza taġħhom, billi taġħti pariri u tassisti lill-Kummissjoni u lill-Istati Membri, inkluż l-awtoritajiet kompetenti u l-awtoritajiet kontraenti msemija fil-Kapitolu II u fil-Kapitolu IV, permezz tal-kompiti li ġejjin:

⁴⁶ Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali (ĠU L 255, 30.9.2005, p. 22).

- (1) tassisti lill-Kummissjoni fil-valutazzjoni, fil-monitoraġġ kontinwu u fit-tbassir tad-domanda u tal-provvista ta' forza tax-xogħol bis-settijiet ta' hiliet meħtieġa f'teknoloġiji b'emissjonijiet zero netti, filwaqt li tinforma kif xieraq l-attivitajiet tal-Akkademji Ewropej tal-Industrija b'Emissjonijiet Żero Netti;
- (2) timmonitorja l-attività tal-Akkademji Ewropej tal-Industrija b'Emissjonijiet Żero Netti u trawwem sinerġiji ma' inizjattivi u proġetti ta' hiliet nazzjonali u tal-Unjoni oħra, issahhaħ u żżid il-prattiki tajbin u tipprovdi sorveljanza generali;
- (3) tassisti l-mobilizzazzjoni tal-partijiet ikkonċernati inklużi l-industrija, is-shab soċjali u l-fornituri tal-edukazzjoni u t-taħriġ għall-promozzjoni ta' programmi ta' taġlim żviluppati mill-Akkademji Ewropej tal-Industrija b'Emissjonijiet Żero Netti;
- (4) tassisti l-adozzjoni tal-kredenzjali tat-taġlim żviluppati mill-Akkademji Ewropej tal-Industrija b'Emissjonijiet Żero Netti fl-Istati Membri biex jiġu promossi l-identifikazzjoni tal-hiliet u t-tqabbil tal-hiliet u l-impjiegi, fost l-oħrajn billi tippromwovi l-validità u l-aċċettazzjoni tal-kredenzjali fis-suq tax-xogħol kollu tal-Unjoni Ewropea;
- (5) tiffacilita, fejn xieraq, l-iżvilupp ta' profili ta' okkupazzjoni, għall-użu volontarju mill-Istati Membri, li jikkonsistu f'sett komuni ta' għarfien, hiliet u kompetenzi għall-professjonijiet ewlenin fit-teknoloġiji b'emissjonijiet zero netti, filwaqt li tiżviluppa fost l-oħrajn fuq il-programmi ta' taġlim żviluppati mill-Akkademji Ewropej tal-Industrija b'Emissjonijiet Żero Netti, u, fejn xieraq, permezz tat-terminoloġija pprovduta mill-klassifikazzjoni Ewropea ta' Hiliet, Kompetenzi, Kwalifiki u Impjiegi (ESCO) biex jiġu ffacilitati t-trasparenza u l-mobbiltà bejn l-impjiegi u bejn il-fruntieri tas-suq intern;
- (6) tippromwovi kundizzjonijiet tax-xogħol adegwati f'impjiegi f'industrija tat-teknoloġiji b'emissjonijiet zero netti, l-attivazzjoni taż-żgħażaġħ, tan-nisa u tal-anzjani fis-suq tax-xogħol għal industrija tat-teknoloġiji b'emissjonijiet zero netti, u l-attrazzjoni ta' haddiema tas-sengħa minn pajjiżi terzi, skont il-kompetenzi, id-dritt u l-prattiki nazzjonali, u b'hekk tinkiseb forza tax-xogħol aktar diversa;

- (7) tiffacilita koordinazzjoni aktar mill-qrib u l-iskambju tal-aħjar prattiki bejn l-Istati Membri biex itejbu d-disponibbiltà tal-ħiliet fit-teknoloġiji b'emissjonijiet zero netti, inkluz billi tikkontribwixxi għall-politiki tal-Unjoni u tal-Istati Membri biex jattiraw talenti ġodda minn pajjiżi terzi, skont il-kompetenzi, id-dritt u l-prattiki nazzjonali. Dan għandu jsir f'koordinazzjoni mal-istrutturi diġà eżistenti tal-kooperazzjoni Ewropea fl-edukazzjoni u t-taħriġ;
- (8) tfittex sinerġiji ma' programmi eżistenti ta' taħriġ jew edukazzjoni, fost l-oħrajn bl-għan li tqabbel programmi mal-ħtiġijiet tal-industrija Ewropea.

Kapitolu VI

Innovazzjoni

Artikolu 26

Ambjenti ta' esperimentazzjoni regolatorja għal teknoloġiji b'emissjonijiet zero netti

1. L-Istati Membri jistgħu, fuq inizzjattiva tagħhom stess, jistabbilixxu ambjenti ta' esperimentazzjoni regolatorja għal teknoloġiji b'emissjonijiet zero netti jew teknoloġiji innovattivi oħra, li jippermettu l-iżvilupp, l-ittestjar u l-validazzjoni ta' teknoloġiji innovattivi b'emissjonijiet zero netti, f'ambjent reali kkontrollat għal żmien limitat qabel it-tqeghid tagħhom fis-suq jew fis-servizz.

L-Istati Membri għandhom jistabbilixxu ambjenti ta' esperimentazzjoni regolatorja għal teknoloġiji b'emissjonijiet zero netti f'konformità mal-paragrafu 1 fuq talba ta' kwalunkwe kumpanija, organizzazzjoni jew konsorzju li jizviluppaw teknoloġiji innovattivi b'emissjonijiet zero netti, li jissodisfaw il-kriterji tal-eligibbiltà u tal-għażla msemmija fil-paragrafu 2(a) u li jkunu intgħażlu mill-awtoritajiet kompetenti wara l-proċedura tal-għażla msemmija fil-paragrafu 2(b).

2. Il-modalitajiet u l-kundizzjonijiet għall-istabbiliment u t-tħaddim ta' ambjenti ta' esperimentazzjoni regolatorja għal teknoloġiji b'emissjonijiet zero netti skont dan ir-Regolament għandhom jiġu adottati permezz ta' atti ta' implimentazzjoni f'konformità mal-proċedura ta' eżami msemmija fl-Artikolu 34. Il-modalitajiet u l-kundizzjonijiet għandhom jappoġġaw il-flessibbiltà għall-awtoritajiet nazzjonali kompetenti biex jiprijoritizzaw bejn u jiddeċiedu dwar l-approvazzjoni tal-applikazzjonijiet għal ambjenti ta' esperimentazzjoni regolatorja għal teknoloġiji b'emissjonijiet zero netti. Il-modalitajiet u l-kundizzjonijiet għandhom irawmu l-innovazzjoni u t-tagħlim regolatorju u għandhom iqisu b'mod partikolari ċ-ċirkostanzi u l-kapaċitajiet speċjali tal-SMEs parteċipanti, inklużi l-intrapriżi godda. L-atti ta' implimentazzjoni għandhom jinkludu prinċipji ewlenin komuni dwar il-kwistjonijiet li ġejjin:
- (a) l-eligibbiltà u l-għażla għall-parteeċipazzjoni fl-ambjenti ta' esperimentazzjoni regolatorja għal teknoloġiji b'emissjonijiet zero netti;
 - (b) il-proċedura għall-applikazzjoni, il-parteeċipazzjoni, il-monitoraġġ, il-ħruġ minn u t-terminazzjoni tal-ambjenti ta' esperimentazzjoni regolatorja għal teknoloġiji b'emissjonijiet zero netti;
 - (c) it-termini u l-kundizzjonijiet applikabbli għall-parteeċipanti.
3. Il-parteeċipazzjoni fl-ambjenti ta' esperimentazzjoni regolatorja għal teknoloġiji b'emissjonijiet zero netti ma għandhiex taffettwa s-setgħat superviżorji u korrettivi tal-awtoritajiet li jissorveljaw l-ambjent ta' esperimentazzjoni. L-ittestjar, l-iżvilupp u l-validazzjoni ta' teknoloġiji innovattivi b'emissjonijiet zero netti jew ta' teknoloġiji innovattivi oħrajn għandhom isiru taħt is-superviżjoni diretta u l-gwida tal-awtoritajiet kompetenti. L-awtoritajiet kompetenti għandhom jeżerċitaw is-setgħat superviżorji tagħhom b'mod flessibbli fi hdan il-limiti tal-legiżlazzjoni rilevanti, filwaqt li jadattaw il-prattiki regolatorji eżistenti u jużaw is-setgħat diskrezzjonali tagħhom meta jimplementaw u jinfurzwaw id-dispożizzjonijiet legali għal proġett speċifiku ta' ambjent ta' esperimentazzjoni regolatorja għal teknoloġiji b'emissjonijiet zero netti, bl-objettiv li jiġu eliminati l-ostakli, jittaffa l-piż regolatorju, titnaqqas l-inċertezza regolatorja, u tiġi appoġġata l-innovazzjoni f'teknoloġiji b'emissjonijiet zero netti jew teknoloġiji innovattivi oħrajn.

4. Fejn rilevanti biex jintlaħaq l-objettiv ta' dan l-Artikolu, l-awtoritajiet kompetenti għandhom jikkunsidraw l-ġhoti ta' derogi jew eżenzjonijiet fid-dritt nazzjonali sal-punt permess mid-dritt tal-Unjoni rilevanti. L-awtoritajiet kompetenti għandhom jiżguraw li l-pjan tal-ambjent ta' esperimentazzjoni jiżgura r-rispett għar-rekwiziti tad-dritt tal-Unjoni u l-objettivi ewlenin u r-rekwiziti essenzjali tal-leġiżlazzjoni nazzjonali. L-awtoritajiet kompetenti għandhom jiżguraw li kwalunkwe riskju sinifikanti għas-saħħa, għas-sikurezza jew għall-ambjent identifikat matul l-iżvilupp u l-ittestjar ta' teknoloġiji innovattivi b'emissjonijiet zero netti jew teknoloġiji innovattivi oħrajn jiġi kkomunikat pubblikament u jirriżulta f'sospensjoni immedjata tal-proċess tal-iżvilupp u tal-ittestjar sakemm tali riskju jiġi mmitigat. Meta l-awtoritajiet kompetenti jqisu li l-proġett propost iqajjem riskji eċċezzjonali għas-saħħa u s-sikurezza tal-ħaddiema, tal-popolazzjoni generali, jew tal-ambjent, b'mod partikolari minħabba li huwa relatat mal-ittestjar, l-iżvilupp jew il-validazzjoni li jinvolvu sustanzi partikolarment tossiċi, dawn għandhom japprovaw biss il-pjan tal-ambjent ta' esperimentazzjoni ladarba jkunu sodisfatti li ġew stabbiliti salvagwardji adegwati proporzjonati mar-riskju eċċezzjonali identifikat.
6. Il-parteciċipanti fl-ambjenti ta' esperimentazzjoni regolatorja għal teknoloġiji b'emissjonijiet zero netti b'emissjonijiet zero netti għandhom jibqgħu responsabbli skont il-leġiżlazzjoni dwar ir-responsabbiltà applikabbli tal-Unjoni u tal-Istati Membri għal kwalunkwe ħsara materjali kkawżata lil partijiet terzi bħala riżultat tal-ittestjar li jseħħ fl-ambjent ta' esperimentazzjoni regolatorja.
7. It-tul ta' żmien tal-ambjent ta' esperimentazzjoni regolatorja għal teknoloġiji b'emissjonijiet zero netti jista' jiġi estiż permezz tal-istess proċedura bi qbil mal-awtorità nazzjonali kompetenti.

8. L-ambjenti ta' esperimentazzjoni regolatorja għal teknoloġiji b'emissjonijiet żero netti għandhom jitfasslu u jiġu implimentati b'tali mod li, fejn rilevanti, jiffacilitaw il-kooperazzjoni transfruntiera bejn l-awtoritajiet nazzjonali kompetenti. L-Istati Membri li jkunu stabbilew ambjenti ta' esperimentazzjoni regolatorja għal teknoloġiji b'emissjonijiet żero netti għandhom jikkoordinaw l-attivitajiet tagħhom u jikkooperaw fil-qafas tal-Pjattaforma għal Ewropa b'Emissjonijiet Żero Netti bl-objettivi tal-kondiviżjoni tal-informazzjoni rilevanti ma' Stati Membri oħrajn fil-Pjattaforma. Il-Pjattaforma tista' tistieden lill-kumpaniji li pparteċipaw f'ambjent ta' esperimentazzjoni regolatorja b'emissjonijiet żero netti biex jaqsmu l-esperjenza tagħhom tal-proċess. Il-Kummissjoni għandha, abbażi tal-informazzjoni pprovduta mill-Pjattaforma, tirrapporta kull sena dwar ir-riżultati tal-implimentazzjoni tal-ambjenti ta' esperimentazzjoni regolatorja, inkluż il-prattiki tajbin, it-tagħlimiet meħuda u r-rakkomandazzjonijiet dwar l-istabbiliment tagħhom u, fejn rilevanti, dwar l-applikazzjoni fi ħdan l-ambjent ta' esperimentazzjoni regolatorja ta' dan ir-Regolament u legiżlazzjoni oħra tal-Unjoni b'mod adattat għall-finijiet tal-ambjent ta' esperimentazzjoni.

Artikolu 27

Miżuri għal intrapriżi żgħar u medji, inkluż intrapriżi godda

1. L-Istati Membri għandhom iwettqu l-azzjonijiet li ġejjin:
- (a) jipprovdu lill-intrapriżi żgħar u ta' daqs medju, inkluż intrapriżi godda, b'aċċess prijoritarju għall-ambjenti ta' esperimentazzjoni regolatorja għal teknoloġiji b'emissjonijiet Żero Netti sal-punt li jissodisfaw il-kundizzjonijiet ta' eligibbiltà stabbiliti fl-Artikolu 26;
 - (b) jorganizzaw attivitajiet ta' sensibilizzazzjoni dwar il-parteciċipazzjoni fl-ambjenti ta' esperimentazzjoni regolatorja minn intrapriżi żgħar u ta' daqs medju, inkluż intrapriżi godda;
 - (c) meta xieraq, jistabbilixxu mezz iddedikat għall-komunikazzjoni ma' intrapriżi żgħar u ta' daqs medju, inkluż intrapriżi godda, biex jipprovdu gwida u jwieġbu għal domandi dwar l-implimentazzjoni tal-Artikolu 26.

2. L-Istati Membri għandhom iqisu l-interessi u l-ħtiġijiet speċifiċi tal-intrapriżi żgħar u ta' daqs medju, inkluż intrapriżi godda, u jipprovdu appoġġ amministrattiv adegwat biex jiehdu sehem fl-ambjenti ta' esperimentazzjoni regolatorja. Mingħajr preġudizzju għall-applikazzjoni tal-Artikoli 107 u 108 tat-Trattat, l-Istati Membri jenħtieġ li jinfurmaw lill-intrapriżi żgħar u ta' daqs medju, inkluż intrapriżi godda, dwar l-appoġġ finanzjarju disponibbli għall-attivitajiet tagħhom fl-ambjenti ta' esperimentazzjoni regolatorja.

Kapitolu VII

Governanza

Artikolu 28

Stabiliment u kompiti tal-Pjattaforma għal Ewropa b'Emissjonijiet Żero Netti

1. Qiegħda tiġi stabbilita l-Pjattaforma għal Ewropa b'Emissjonijiet Żero Netti ("il-Pjattaforma").
2. Il-Pjattaforma għandha twettaq il-kompiti stabbiliti f'dan ir-Regolament.
3. Il-Pjattaforma tista' tagħti pariri u tassisti lill-Kummissjoni u lill-Istati Membri fir-rigward tal-azzjonijiet tagħhom biex jilhq u l-objettivi deskritti fil-Kapitolu I ta' dan ir-Regolament, filwaqt li tqis il-pjanijiet nazzjonali tal-Istati Membri għall-enerġija u l-klima pprezentati skont ir-Regolament (UE) 2018/1999⁴⁷.

⁴⁷ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (Test b'rilevanza għaż-ŻEE.), (ĠU L 328, 21.12.2018, p. 1).

4. Il-Membri tal-Pjattaforma b'Emissjonijiet Żero Netti jistgħu jikkoordinaw fi hdan il-Pjattaforma dwar is-Shubijiet Industrijali b'Emissjonijiet Żero Netti biex jgħinu fil-promozzjoni tal-adozzjoni ta' teknoloġiji b'emissjonijiet żero netti globalment u biex jappoġġaw ir-rwol tal-kapaċitajiet industrijali tal-Unjoni fit-thejjija tal-perkors għat-tranzizzjoni globali lejn l-enerġija nadifa, f'konformità mal-objettivi ġenerali ta' dan ir-Regolament li jirriżultaw mill-Artikolu 1 ta' dan ir-Regolament. Il-Pjattaforma tista' tiddiskuti perjodikament, fost suġġetti oħra:
- (a) kif għandha tittejjeb il-kooperazzjoni tul il-katina tal-valur b'emissjonijiet żero netti bejn l-Unjoni u pajjiżi terzi;
 - (b) kif għandhom jiġu indirizzati l-ostakli mhux tariffarji għall-kummerċ, bħal permezz ta' rikonossiment reċiproku tal-valutazzjoni tal-konformità jew l-impenji biex jiġu evitati restrizzjonijiet fuq l-esportazzjoni;
 - (c) liema pajjiżi terzi jistgħu jingħataw prijorità għall-konkluzjoni ta' Shubijiet Industrijali b'Emissjonijiet Żero Netti, filwaqt li jitqiesu dawn li ġejjin:
 - i) il-kontribut potenzjali għas-sigurtà tal-provvista, filwaqt li titqies il-kapaċità tal-manifattura tagħhom ta' teknoloġiji b'emissjonijiet żero netti;
 - ii) jekk hemmx ftehimiet ta' kooperazzjoni ezistenti bejn pajjiżi terzi u l-Unjoni;
 - iii) jekk il-qafas regolatorju ta' pajjiżi terzi u l-implimentazzjoni tiegħu jiżgurawx il-monitoraġġ, il-prevenzjoni u l-minimizzazzjoni tal-impatti ambjentali, l-użu ta' prattiki soċjalment responsabbli inkluż ir-rispett tad-drittijiet tal-bniedem u tax-xogħol u l-involvement sinifikanti u ekwu mal-komunitajiet lokali, l-użu ta' prattiki kummerċjali trasparenti u l-prevenzjoni tal-impatti negattivi fuq il-funzjonament tajjeb tal-amministrazzjoni pubblika u l-istat tad-dritt;
 - (d) kif tiġi incentivata l-produzzjoni fl-Ewropa, billi jiġu indirizzati l-finanzjament, il-qafas regolatorju u l-garanziji ta' investiment u ta' lokalizzazzjoni.

Dan il-paragrafu għandu jkun mingħajr preġudizzju għall-prerogattivi tal-Kunsill f'konformità mat-Trattati.

5. L-Istati Membri għandhom jappoġġaw lill-Kummissjoni fl-implimentazzjoni tal-miżuri ta' kooperazzjoni stabbiliti fis-Shubija Industrijali b'Emissjonijiet Żero Netti.

Artikolu 29

Struttura u funzjonament tal-Pjattaforma għal Ewropa b'Emissjonijiet Żero Netti

1. Il-Pjattaforma għandha tkun magħmula minn rappreżentanti tal-Istati Membri u tal-Kummissjoni. Rappreżentant tal-Kummissjoni għandu jippresediha.
2. Kull Stat Membru għandu jahtar rappreżentant ta' livell għoli għall-Pjattaforma. Fejn rilevanti fir-rigward tal-funzjoni u l-għarfien espert, Stat Membru jista' jkollu aktar minn rappreżentant wiehed fir-rigward ta' kompiti differenti relatati mal-hidma tal-Pjattaforma. Kull membru tal-Pjattaforma għandu jkollu sostitut. L-Istati Membri biss għandu jkollhom drittijiet tal-vot. Kull Stat Membru għandu jkollu vot wiehed biss irrispettivament min-numru ta' rappreżentanti.
3. Fuq proposta tal-Kummissjoni, il-Pjattaforma għandha tadotta r-regoli ta' proċedura tagħha b'maġġoranza sempliċi tal-membri tagħha.
4. Il-Pjattaforma għandha tiltaqa' f'intervalli regolari biex tiżgura t-twettiq effettiv tal-kompiti tagħha speċifikati f'dan ir-Regolament. Fejn ikun meħtieġ, il-Pjattaforma għandu jkollha laqgħat straordinarji fuq talba motivata tal-Kummissjoni jew ta' Stat Membru.
5. Il-Kummissjoni għandha tassisti lill-Pjattaforma permezz ta' segretarjat eżekuttiv li jipprovdi appoġġ tekniku u logistiku.
6. Il-Pjattaforma tista' tistabbilixxi sottogruppi permanenti jew temporanji li jittrattaw kwistjonijiet u kompiti speċifiċi relatati ma' dan ir-Regolament.
- 6a. Il-Pjattaforma għandha tiltaqa' mill-inqas darba fis-sena sabiex tiddiskuti l-monitoraġġ previst fl-Artikolu 31.

7. Il-Pjattaforma għandha tistieden rappreżentanti tal-Parlament Ewropew biex jattendu, bhala osservaturi, il-laqgħat tagħha, inkluż tas-sottogrupperi permanenti jew temporanji msemmija fil-paragrafu 6.
8. Fejn xieraq, il-Pjattaforma jew il-Kummissjoni jistgħu jistiednu esperti u partijiet terzi oħra b'għarfien espert speċifiku dwar is-sugġett, inkluż minn organizzazzjonijiet tal-industrija u tal-partijiet ikkonċernati, għal-laqgħat tal-Pjattaforma u tas-sottogrupp jew biex jipprovdu kontributi bil-miktub, izda mingħajr drittijiet ta' parteċipazzjoni fit-teħid tad-deċiżjonijiet.
9. Il-Pjattaforma għandha tiegħu l-mizuri meħtieġa biex tiżgura l-immaniġġjar u l-ipproċessar sikuri ta' informazzjoni kunfidenzjali u kummerċjalment sensittiva.
10. Il-Pjattaforma għandha tagħmel l-aħjar sforzi tagħha biex tasal għal kunsens.
11. Il-Pjattaforma għandha tikkoordina u tikkoopera mal-alleanzi industrijali rilevanti eżistenti.

Artikolu 30

Artikolazzjoni mal-Pjanijiet Nazżjonali għall-Energija u l-Klima

L-Istati Membri għandhom iqisu dan ir-Regolament meta jkunu qed ihejju l-pjanijiet nazżjonali tagħhom għall-enerġija u l-klima u l-aġġornamenti tagħhom, sottomessi skont l-Artikoli 3, 9, u 14 tar-Regolament (UE) 2018/1999, b'mod partikolari fir-rigward tad-dimensjoni "riċerka, innovazzjoni u kompetittività" tal-Unjoni tal-Energija, u fis-sottomissjoni tar-rapporti ta' progress biennali tagħhom f'konformità mal-Artikolu 17 ta' dak ir-Regolament.

Kapitolu VIII

Monitoraġġ

Artikolu 31

Monitoraġġ

1. Il-Kummissjoni għandha timmonitorja fuq bażi kontinwa:
 - (a) il-progress tal-Unjoni fir-rigward tal-oġettivi tal-Unjoni msemmija fl-Artikolu 1, b'mod partikolari r-riskji tal-provvista ta' teknoloġiji b'emissjonijiet żero netti li jfixxlu l-kompetizzjoni jew jifframmentaw is-suq intern, u l-impatt relatat ta' dan ir-Regolament;
 - (aa) il-progress tal-Unjoni fir-rigward tal-parametru referenzjarju msemmi fl-Artikolu 9a;
 - (ab) il-volum tal-importazzjonijiet fit-territorju tagħha u l-esportazzjonijiet barra mit-territorju tal-Unjoni tat-teknoloġiji strateġiċi b'emissjonijiet żero netti;
 - (b) il-progress fir-rigward tal-oġettiv fil-livell tal-Unjoni tal-kapaċità tal-injezzjoni tas-CO₂ imsemmi fl-Artikolu 16 u l-infrastruttura tat-trasport ta' CO₂ relatata.

2. L-Istati Membri u l-awtoritajiet nazzjonali li jaħtru għal dan il-għan għandhom jiġbru u jipprovdu data u evidenza oħra meħtieġa skont il-paragrafu 1(a), (aa), (ab) u (b). B'mod partikolari, dawn għandhom jiġbru u jirrapportaw kull erba' snin lill-Kummissjoni data dwar:
 - (-a) ostakli identifikati għall-kummerċ tat-teknoloġiji b'emissjonijiet żero netti jew f'oġġetti li jużaw teknoloġiji b'emissjonijiet żero netti fis-suq intern;
 - (a) l-iżviluppi fit-teknoloġiji strateġiċi b'emissjonijiet żero netti u x-xejriet tas-suq, kif ukoll il-prezzijiet tas-suq għat-teknoloġiji rispettivi b'emissjonijiet żero netti, inkluż informazzjoni dwar l-irkanti dwar il-frekwenza tagħhom, il-prezzijiet tal-għoti, u l-volum kif rilevanti għall-Kapitolu IV;

- (b) il-kapaċità tal-manifattura tat-teknoloġiji b'emissjonijiet żero netti għal kull teknoloġija strateġika u għal kull komponent ewlieni tal-katina tal-valur jekk elenkat fl-Anness X, kif ukoll il-kapaċità tal-manifattura ta' proġetti strateġiċi futuri b'emissjonijiet żero netti li jkunu laħqu d-deċiżjonijiet finali ta' investiment;
 - (ba) data dwar l-impjegi u l-ħiliet għall-manifattura f'kull settur tat-teknoloġija strateġika b'emissjonijiet żero netti, inkluż l-għadd ta' impjegati, in-nuqqas ta' haddiema u ta' ħiliet, fejn applikabbli, u ċifri dwar il-ħtiġijiet ta' xogħol u ħiliet biex jintlaħqu l-oġettivi ta' dan ir-Regolament;
 - (d) l-informazzjoni li ġejja relatata mal-proċessi tal-għoti tal-permessi għal kull teknoloġija strateġika b'emissjonijiet żero netti:
 - i. l-għadd ta' proċessi tal-għoti tal-permessi mibdija, l-għadd ta' applikazzjonijiet rifjutati, u l-għadd ta' deċiżjonijiet komprensivi meħuda u li jispeċifikaw jekk approvawx jew irrifjutawx il-proġett;
 - ii. id-durata tal-proċessi tal-għoti tal-permessi fejn tkun ittiegħdet deċiżjoni komprensiva, inkluż id-durata tal-estensjonijiet tal-limiti ta' żmien;
 - iii. informazzjoni dwar ir-riżorsi allokat i għall-operazzjoni tal-punt(i) ta' kuntatt maħtur(a);
 - (g) l-għadd u n-natura tal-ambjenti ta' esperimentazzjoni stabbiliti f'dawn l-aħħar 12-il xahar;
 - (h) l-ammont ta' CO₂ maħzun b'mod permanenti taħt l-art skont id-Direttiva 2009/31/KE.
- 3a. Id-data msemmija fil-paragrafu 2 għandha tiġi rrapportata meta ma tkunx diġà inkluza fl-elementi tar-rapportar innotifikat lill-Kummissjoni skont l-Artikoli 17 u 25 tar-Regolament 2018/1999, jew f'konformità magħhom.

- 3b. L-obbligi ta' rappurtar imsemmija fil-paragrafu 2 ma għandhomx japplikaw fejn l-Istati Membri jqisu li dan imur kontra l-interessi essenzjali tas-sigurtà tagħhom skont l-Artikolu 346 tat-Trattat dwar il-Funzjonament tal-Unjoni Ewropea.
4. L-ewwel rapport għandu jintbagħat lill-Kummissjoni minn kull Stat Membru fl-aħħar ta' Mejju tas-sena wara d-data tad-dhul fis-seħh ta' dan ir-Regolament. Ir-rapporti li gējjin għandhom jintbagħtu sal-aħħar ta' Mejju ta' kull sena.
- 4a. Il-Kummissjoni għandha s-setgħa li tadotta atti ta' implimentazzjoni f'konformità mal-Artikolu 34(3) li jistipulaw mudell għar-rapporti msemmija fil-paragrafu 4.
6. Abbaži tar-rapporti pprezentati skont il-paragrafu 2 ta' dan l-Artikolu, il-Kummissjoni għandha timmonitorja l-progress tal-Unjoni msemmi fil-paragrafu 1(a) u tippubblika rakkomandazzjonijiet relatati fuq baži annwali bħala parti mir-Rapporti Annwali dwar il-Kompetittività tat-Teknoloġiji tal-Energija Nadifa, skont l-Artikolu 35(2)(m) tar-Regolament (UE) 2018/1999. Ir-rakkomandazzjonijiet għandhom jinkludu wkoll kunsiderazzjonijiet dwar jekk it-teknoloġiji kollha b'emissjonijiet żero netti meħtieġa biex jintlahqu l-oġettivi fl-Artikolu 1 humiex koperti mir-Regolament.
7. Abbaži tal-abbozzi tal-applikazzjonijiet għall-permessi pprezentati skont l-Artikolu 10 tad-Direttiva 2009/31/KE u abbaži tar-rapporti pprezentati skont l-Artikolu 17(2), u l-Artikolu 18(4) u 18(6) ta' dan ir-Regolament, il-Kummissjoni għandha timmonitorja l-progress lejn l-ilħuq tal-mira għall-Unjoni kollha għall-kapaċità tal-injezzjoni tas-CO₂ imsemmija fil-paragrafu 1, il-punt (b), ta' dan l-Artikolu u għandha tirrapporta kull sena lill-Parlament Ewropew u lill-Kunsill.
8. Il-Kummissjoni għandha tinforma lill-Pjattaforma għal Ewropa b'Emissjonijiet Żero Netti dwar is-sejbiet tagħha.

Kapitolu IX

Dispożizzjonijiet Finali

Artikolu 32

Delega ta' setgħat

Il-Kummissjoni għandha s-setgħa li tadotta atti delegati f'konformità mal-Artikolu 33 biex temenda l-modalitajiet li bihom jitqiesu l-ftehimiet bejn l-entitajiet imsemmija fl-Artikolu 18(1) u l-investimenti fil-kapaċità tal-ħżin miżmuma minn partijiet terzi biex iwettqu l-kontribut individwali tagħhom stabbilit fl-Artikolu 18 (5), kif ukoll il-kontenut tar-rapporti msemmija fl-Artikolu 18(6).

Artikolu 33

Eżerċizzju tad-delega

1. Il-Kummissjoni tingħata s-setgħa li tadotta atti delegati soġġetta għall-kundizzjonijiet stipulati f'dan l-Artikolu.
2. Il-Kummissjoni għandha tingħata s-setgħa li tadotta l-atti delegati msemmija fl-Artikolu 32 għal perjodu ta' ħames snin minn [id-data tal-applikazzjoni]. Il-Kummissjoni għandha tipprezenta rapport fir-rigward tad-delega ta' setgħat sa mhux aktar tard minn disa' xhur qabel ma jintemm il-perjodu ta' ħames snin. Id-delega ta' setgħat għandha tiġi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn 3 xhur qabel it-tmiem ta' kull perjodu.
3. Id-delega ta' setgħat imsemmija fl-Artikolu 32 tista' tiġi rrevokata fi kwalunkwe ħin mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega tas-setgħa speċifikata f'dik id-deċiżjoni. Din għandha tidhol fis-seħħ l-għada tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata hemmhekk. Ma għandhiex taffettwa l-validità ta' kwalunkwe att delegat li jkun diġà fis-seħħ.

4. Qabel ma tadotta att delegat, il-Kummissjoni għandha tikkonsulta mal-esperti maħtura minn kull Stat Membru f'konformità mal-principji stabbiliti fil-Ftehim Interistituzzjonali dwar it-Tfassil Aħjar tal-Ligijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 32 għandu jidhol fis-seħh biss jekk la l-Parlament Ewropew u lanqas il-Kunsill ma jkunu oġġezzjonaw għalih fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, kemm il-Parlament Ewropew kif ukoll il-Kunsill ikunu informaw lill-Kummissjoni li ma humiex se joġġezzjonaw għalih. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 34

Proċedura tal-kumitat

1. Il-Kummissjoni għandha tkun meġhuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.

Għal kwistjonijiet relatati mal-Artikolu 19, il-Kummissjoni għandha tkun assistita mill-Kumitat Konsultattiv dwar l-Akkwist Pubbliku stabbilit mid-Deciżjoni tal-Kunsill 71/306/KEE.

Għal kwistjonijiet relatati mal-Artikolu 20, il-Kummissjoni għandha tkun assistita mill-Kumitat dwar l-Unjoni tal-Enerġija stabbilit bl-Artikolu 44 tar-Regolament (UE) 2018/1999.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.

3. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
4. Fejn issir referenza għal dan il-paragrafu, għandu japplika l-Artikolu 8 tar-Regolament (UE) Nru 182/2011, flimkien mal-Artikolu 4 tiegħu.

Artikolu 35

Evalwazzjoni

1. Sa...[hames snin wara d-data ta' applikazzjoni ta' dan ir-Regolament,] u kull hames snin sussegwenti, il-Kummissjoni għandha twettaq evalwazzjoni ta' dan ir-Regolament u tippreżenta rapport dwar is-sejbiet prinċipali lill-Parlament Ewropew, lill-Kunsill u lill-Kumitat Ekonomiku u Soċjali Ewropew.
2. L-evalwazzjoni għandha tivvaluta:
 - (a) jekk l-objettivi ta' dan ir-Regolament kif stabbiliti fl-Artikolu 1, b'mod partikolari l-kontribut tiegħu għall-funzjonament tas-Suq Uniku, intlaħqux u l-impatt tiegħu fuq l-utenti kummerċjali, speċjalment l-SMEs, u l-utenti finali, u l-objettivi tal-Patt Ekoloġiku Ewropew;
 - (b) jekk id-dispożizzjonijiet tal-Att dwar l-Industrija b'Emissjoni Żero Netti humiex adatti biex jagħtu riżultati lil hinn mill-2030 u lejn l-objettiv għan-newtralità klimatika fuq terminu itwal tal-2050 imsemmi fl-Artikolu 1, waqt li, fost l-oħrajn, jitqiesu l-possibbiltà li fl-Att dwar l-Industrija b'Emissjoni Netti Żero jiġu inkluż teknoloġiji oħra li jistgħu jaqdu rwol sinifikanti biex tinkiseb in-newtralità klimatika sal-2050, kif ukoll, it-twessigh possibbli tal-kamp ta' applikazzjoni ta' dan ir-Regolament biex ikopri l-bini jew il-konverżjoni ta' impjanti u faċilitajiet f'setturi diffiċli li jitrażżnu għall-proċessi newtrali għall-klima fejn il-bini jew il-konverżjoni ta' impjanti u faċilitajiet rispettivi inaqqsu r-rati ta' emissjoni ta' ekwivalenti ta' CO₂ tal-proċessi industrijali b'mod sinifikanti u permanenti sa punt li jkun teknikament fattibbli.

3. L-evalwazzjoni għandha tqis ir-risultat tal-proċess ta' monitoraġġ kif deskritt fl-Artikolu 31 kif ukoll il-ħtiġijiet teknoloġiċi li jirriżultaw mill-aġġornamenti tal-Pjanijiet Nazzjonali għall-Energija u l-Klima nnotifikati mill-Istati Membri f'konformità mar-[Regolament dwar il-Governanza tal-Unjoni tal-Energija] u infurmati mir-Rapport dwar l-Istat tal-Unjoni tal-Energija.
- 3a. Sa mhux aktar tard mill-istess perjodu msemmi fil-paragrafu 1 u wara konsultazzjoni mal-Pjattaforma għal Ewropea b'Emissjonijiet Żero Netti, il-Kummissjoni għandha tivvaluta u, jekk meħtieġ, tipprezenta proposta biex izzid mal-lista ta' teknoloġiji b'emissjonijiet zero netti li tinsab fl-Artikolu 3a u mal-lista ta' teknoloġiji strateġiċi b'emissjoni zero netti li tinsab fl-Artikolu 3b.
4. L-awtoritajiet kompetenti tal-Istati Membri għandhom jipprovdu lill-Kummissjoni kull informazzjoni rilevanti li jkollhom u li l-Kummissjoni tista' tirrikjedi bl-iskop li jithejja r-rapport imsemmi fil-paragrafu 1.
5. Fejn, abbażi tar-rapport imsemmi fl-Artikolu 1, il-Kummissjoni tikkonkludi li l-Unjoni aktarx li ma tilhaqx l-oġġettivi stabbiliti fl-Artikolu 1(1), din għandha, f'konsultazzjoni mal-Pjattaforma għal Ewropa b'Emissjonijiet Żero Netti, tivvaluta l-fattibbiltà u l-proporzjonalità tal-proposta ta' miżuri sabiex tiżgura li dawk l-oġġettivi jintlaħqu.
6. Sa mhux aktar tard mill-31 ta' Diċembru 2026, il-Kummissjoni tista' tipproponi emenda għal dan ir-Regolament biex tintroduċi oġġettiv ġdid fil-livell tal-Unjoni għall-kapaċità tal-injezzjoni tas-CO₂ sal-2040. Il-Kummissjoni għandha tiġġustifika l-għażla tagħha lill-Parlament Ewropew u lill-Kunsill jekk tiddeċiedi li ma tipproponix l-introduzzjoni ta' oġġettiv għall-2040.

Artikolu 36

Trattament ta' informazzjoni kunfidenzjali

1. L-informazzjoni miksuba matul l-implimentazzjoni ta' dan ir-Regolament għandha tintuża biss għall-finijiet ta' dan ir-Regolament u għandha tiġi protetta mil-leġiżlazzjoni rilevanti tal-Unjoni u dik nazzjonali.

2. L-Istati Membri u l-Kummissjoni għandhom jiżguraw il-protezzjoni tas-sigrieti kummerċjali u professjonali u informazzjoni sensittiva, kunfidenzjali u klassifikata oħra miksuba u ġġenerata bl-applikazzjoni ta' dan ir-Regolament, inkluż rakkomandazzjonijiet u miżuri li għandhom jittiehdu, f'konformità mad-dritt tal-Unjoni u mal-liġi nazzjonali rispettiva.
3. L-Istati Membri u l-Kummissjoni għandhom jiżguraw li l-informazzjoni kklassifikata pprovduta jew skambjata skont dan ir-Regolament ma tiġix degradata jew deklassifikata mingħajr il-kunsens bil-miktub minn qabel tal-originatur **f'konformità mal-liġi rilevanti nazzjonali jew tal-Unjoni.**
4. Jekk Stat Membru jivvaluta li l-prezentazzjoni ta' informazzjoni aggregata fil-kuntest tal-Artikolu 18 tista' madankollu tikkomprometti l-interess tas-sigurtà nazzjonali tiegħu, huwa jista' joġġezzjona għall-prezentazzjoni tal-Kummissjoni permezz ta' avviz ġustifikat.
5. Il-Kummissjoni u l-awtoritajiet nazzjonali, l-uffiċjali, l-impjegati tagħhom u persuni oħra li jaħdmu taħt is-supervizjoni ta' dawn l-awtoritajiet għandhom jiżguraw il-kunfidenzjalità tal-informazzjoni miksuba fit-tweqqiq tal-kompiti u l-attivitajiet tagħhom **f'konformità mal-liġi rilevanti nazzjonali jew tal-Unjoni.** Dan l-obbligu japplika wkoll għar-rappreżentanti kollha tal-Istati Membri, għall-osservaturi, għall-esperti u għal parteċipanti oħra li jattendu l-laqgħat tal-Pjattaforma skont l-Artikolu 29.

Artikolu 37

Emenda għar-Regolament (UE) 2018/1724

Ir-Regolament (UE) 2018/1724 huwa emendat kif ġej:

- (1) fl-Anness I, fl-ewwel kolonna, tiżdied ringiela ġdida "R. Proġetti ta' manifattura tat-teknoloġiji b'emissjonijiet zero netti".
- (2) fl-Anness I, fit-tieni kolonna, fir-ringiela "R. Proġetti ta' manifattura tat-teknoloġiji b'emissjonijiet zero netti", jiżdied il-punt li ġej:

"1. informazzjoni dwar il-proċess għall-għoti ta' permessi"

"2. servizzi ta' finanzjament u investment"

"3. possibiltajiet ta' finanzjament fil-livell tal-Unjoni jew tal-Istati Membri"

"4. servizzi ta' appoġġ għan-negozju, li fost l-oħrajn jinkludu d-dikjarazzjoni tat-taxxa korporattiva, il-liġijiet tat-taxxa lokali, il-liġi tax-xogħol".

(3) fl-Anness II, fl-ewwel kolonna, tiżdied ringiela ġdida "Proġetti ta' manifattura tat-teknoloġiji b'emissjonijiet zero netti".

(4) fl-Anness II, fit-tieni kolonna, fir-ringiela "Proġetti ta' manifattura tat-teknoloġiji b'emissjonijiet zero netti", jiżdiedu l-punti li ġejjin:

"Proċeduri għall-permessi rilevanti kollha għall-bini, l-espansjoni, il-bidla fl-iskop u t-tħaddim ta' proġetti ta' manifattura tat-teknoloġiji b'emissjonijiet zero netti, inkluż għal proġetti strateġiċi b'emissjonijiet zero netti li jinkludu l-applikazzjonijiet u l-proċeduri kollha".

(5) fl-Anness II, fit-tielet kolonna, fir-ringiela "proġetti ta' manifattura b'emissjonijiet zero netti", jiżdied il-punt li ġejj:

"L-eżiti kollha li jappartjenu għall-proċeduri li jvarjaw mir-rikonoxximent tal-validità ta' dik l-applikazzjoni tkun kompleta san-notifika tad-deċiżjoni komprensiva dwar l-eżitu tal-proċedura mill-punt ta' kuntatt nazzjonali responsabbli maħtur".

(6) fl-Anness III, jiżdied il-punt li ġejj:

"(8) punt ta' kuntatt maħtur li jaġixxi bħala punt uniku ta' kuntatt skont l-Artikolu 4 tar-Regolament [NZIA]."

Artikolu 38

Dhul fis-seħħ u applikazzjoni

Dan ir-Regolament għandu jidhol fis-seħħ...[l-għada tal-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*].

Dan għandu japplika mid-[data tad-dhul fis-seħħ].

Sa [sentejn wara d-data tal-applikazzjoni ta' dan ir-Regolament], l-Artikolu 19(1)[...] għandu japplika biss għal kuntratti konklużi minn korpi ċentrali għall-akkwisti kif definit fl-Artikolu 2(1)(16) tad-Direttiva 2014/24/UE u l-Artikolu 2(1)(12) tad-Direttiva 2014/25/UE u għal kuntratti ta' valur ugwali għal jew oghla minn EUR 25 miljun.

L-Artikoli 20 u 21 għandhom japplikaw minn [24 xahar wara d-data tal-applikazzjoni ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Għall-Kunsill

Il-President

Il-President

ANNEX X

Lista mhux eżawrjenti ta' prodotti finali u komponenti speċifiċi meqjusa bhala użati primarjament għall-produzzjoni ta' teknoloġiji b'Emissjonijiet Żero Netti

	Teknoloġiji strateġiċi b'emissjonijiet żero netti	Komponenti "użati primarjament" għal dawn it-teknoloġiji
1. Teknoloġiji fotovoltajċi solari u termali solari	Fotovoltajċi solari	Modulu PV solari Ċelloli PV solari Wejfers tas-siliċju Invertitur tal-PV solari Hġieg tal-PV solari Komponenti relatati mal-bilanċ tal-impjant
	Solari Termali	Pannelli solari termali Impjant solari konċentrat Mirja solari termali Lenti solari termali Torri (għall-melħ imdewweb) Skambjatur tas-sħana Fluwidu għat-trasferiment tas-sħana Magna tas-sħana (turbina tal-fwar) Ġeneratur tal-enerġija

2. Teknologiji rinnovabbli fuq l-art u lil hinn mill-kosta	Riħ	<p>Pali</p> <p>Struttura gondola</p> <p>Kalamiti permanenti</p> <p>Gearbox</p> <p>Xaftijiet</p> <p>Ġeneratur tal-enerġija</p> <p>Kontrollur</p> <p>Bearings</p> <p>Torri</p> <p>Komponenti relatati mal-bilanċ tal-impjant</p>
	Energija mill-mewġ	<p>Floaters tal-wiċċ</p> <p>Kolonna vertikali</p> <p>Pjanċi ta' reazzjoni</p> <p>Immuntar għal sistemi ta' Power Take-Off</p> <p>Sistema ta' rmiġġ/pedament</p> <p>Ġeneratur</p> <p>Sistema idrawlika</p> <p>Konvertitur tal-frekwenza</p>

		<p>Transformer</p> <p>Sistema ta' kontroll</p>
	Energija mill-marea	<p>Puntal</p> <p>Traversa</p> <p>Gondola</p> <p>Kites tal-marea</p> <p>Immuntar PTO</p> <p>Sistema ta' rmiġġ/pedament</p> <p>Ġeneratur</p> <p>Gearbox</p> <p>Driveshaft</p> <p>Sistema idrawlika</p> <p>Konvertitur tal-frekwenza</p> <p>Transformer</p> <p>Sistema ta' kontroll</p> <p>Rotors</p>
3. Teknologiji tal-batterija/tal-ħżin	Batterija	<p>Anodi</p> <p>Katodi</p> <p>Elettroliti</p> <p>Separaturi</p> <p>Ċellola</p> <p>Moduli</p> <p>Pakketti</p>

		Sistema ta' ġestjoni tal-batterija
	Teknoloġiji tal-ħżin	Ħżin ta' sħana Ħżin gravitazzjonali Ħżin tal-pressjoni Ħżin kinetiku Valvi Tagħmir ta' kontroll elettroniku Pompe Skambjaturi tas-sħana Tankijiet Tubi tar-riċevituri Melħ imdewweb

4. Pompi tas-shana u teknoloġiji tal-enerġija ġeotermali	Pompi tas-shana	Pompa tas-shana Evaporatur Kondensur Kumpressur Kisi f'forma ta' trab Skambjatur tas-shana Valvi Pompi Fannijiet Refriġeranti (sintetici)
	Ġeotermali	Pompi taċ-ċirkolazzjoni Tagħmir għall-estrazzjoni tas-shana Turbini tal-fwar Turbo expanders

5. Elettrolizzaturi u ċelloli tal-fjuwil	Elettrolizzaturi	<p>Anodi</p> <p>Elettrolizzaturi</p> <p>Katodi</p> <p>Katalizzaturi</p> <p>Membrani</p> <p>Elettroliti</p> <p>Pjanċi bipolari</p> <p>Kompressuri</p> <p>Sistemi tal-purifikazzjoni tal-ilma</p> <p>Magni tat-tnixxif</p> <p>GDL (saffi ta' diffużjoni tal-gass)</p> <p>MEA (assemblaġġ ta' membrani elettrodi)</p> <p>Komponenti relatati mal-bilanċ tal-impjant</p>
	Ċelloli tal-fjuwil	<p>Assemblaġġ ta' membrani elettrodi</p> <p>Membrana</p> <p>Diffużjoni tal-gass</p> <p>Anodi</p> <p>Katodi</p> <p>Elettroliti</p> <p>Katalizzaturi</p> <p>Pjanċi bipolari</p>

		Sigillanti tač-ċelloli
6. Teknoloġġi ta' bijogass/bijometan sostenibbli	Teknoloġġi ta' bijogass/bijometan sostenibbli	Membrani Komponenti elettronici Diġesturi/Tankijiet tal-fermentazzjoni Materjali u inforri reżistenti għall-korrużjoni
7. Teknoloġġi tas-CCS	Teknoloġġi tas-CCS	Tagħmir għall-qbid mis-sors Assorbenti solidi Soluzzjonijiet alkalini milwiema Membrani Tagħmir ta' kompressjoni Pipelines Tagħmir jew vetturi għall-kunsinna ta' CO ₂ Tagħmir ta' injezzjoni

<p style="text-align: center;">8. Teknoloġġi tal-grilja (tal-elettriku)</p>	<p>Teknoloġġi tal-grilja (tal-elettriku)</p>	<p>Kondutturi, kejbils, torrijiet, arbli, izolaturi</p> <p>SCADA/Sistemi ta' ġestjoni tal-enerġija</p> <p>Transformers (qawwa u kejl)</p> <p>Tagħmir ta' awtomatizzazzjoni għas-substazzjonijiet</p> <p>Kommutaturi</p> <p>Kapaċitaturi tal-ħzin, zbarri ta' distribuzzjoni</p> <p>Sistema ta' ġestjoni tal-batterija</p> <p>Bords elettronici</p> <p>Komponenti u tagħmir tal-elettronika tal-enerġija, inkluż it-teknoloġija DC</p> <p>Komponenti ta' kontroll u komunikazzjoni (moduli tal-GPRS, kontrolluri tal-logika programmabbli (PLCs) u sistemi ta' kontroll speċifiċi oħra, sensuri)</p>
---	--	---